

संक्षिप्त समाचार

चक्रपाणि रेजिडेंशियल स्कूल में बच्चों ने मनाया मदर्स डे

बिहारशरीफ। चक्रपाणि रेजिडेंशियल स्कूल नालंदा में रविवार को मदर्स डे के अवसर पर सांस्कृतिक कार्यक्रम का आयोजन किया गया। कार्यक्रम में छात्र-छात्राओं ने सांस्कृतिक प्रस्तुतियों से मां के महत्व को रेखांकित किया। कार्यक्रम की शुरुआत दीप प्रज्वलन एवं सरस्वती वंदना से हुई। इसके पश्चात विद्यार्थियों ने नृत्य, नाटक, गीत व कविताओं के माध्यम से मातृत्व की महानता को अभिव्यक्त किया। कार्यक्रम में ‘मां की ममता’ विषय पर आधारित एक भावनात्मक नाटक विशेष आकर्षण का केंद्र रहा, जिसे लोगों ने सराहा। विद्यालय के निदेशक श्री वीके सिन्हा ने विद्यार्थियों की प्रस्तुतियों की प्रशंसा की। उन्होंने कहा कि “माँ हमारे जीवन की प्रथम गुरु होती हैं और उनका स्थान सर्वोपरि होता है। इस अवसर पर विद्यालय की प्राचार्य, शिक्षकगण तथा अभिभावक भी उपस्थित रहे। प्राचार्य ने भी बच्चों के प्रयासों की सराहना की और उन्हें इसी तरह सृजनात्मक गतिविधियों में भाग लेने के लिए प्रेरित किया।

मातृत्व दिवस पर बच्चों ने किया भावुक नृत्य

मानपुर। सिटी पब्लिक स्कूल में मातृत्व दिवस पर रंगारंग कार्यक्रम हुआ। बच्चों ने गीत और नृत्य के जरिए मां की ममता को मंच पर उतारा। कार्यक्रम की शुरुआत दीप प्रज्वलन से हुई। मुख्य अतिथि आईआईएम की प्रोफेसर भारती सिंह, स्कूल निदेशक सत्यदेव मेहता और प्रधानाध्यापक बृजेश कुमार सिंह ने दीप जलाया। प्रोफेसर भारती सिंह ने कहा, यह दिन मां के लिए खास है। हम अपनी माँओं को सम्मान दे रहे हैं। मां का स्थान जीवन में सबसे ऊंचा होता है। उनका प्यार और साथ हमेशा याद रहेगा। यह कार्यक्रम माँओं के लिए एक छोटा सा तोहफा है। कक्षा 10वीं के छात्रों ने नृत्य नाटिका प्रस्तुत की। प्रस्तुति ने दर्शकों का भावुक कर दिया। अंजू कुमारी ने मार्मिक गीत गाया, जिसने सभी माताओं का दिल छू लिया। कार्यक्रम में कॉस्प एंड स्टू और पॉसिंग इट ऑन जैसे खेल भी हुए। समापन पर सभी माताओं को स्मृति चिह्न देकर सम्मानित किया गया।

बोधगया में बुद्ध जयंती का भव्य कार्यक्रम का आयोजन

गया। गया के महाबोधि मंदिर में भगवान बुद्ध की 2569वीं जयंती पर भव्य कार्यक्रम का आयोजन किया गया है। समारोह में बिहार के राज्यपाल मोहम्मद आरिफ खान वतौर मुख्य अतिथि के तौर पर शामिल हुए। विधिवत पूजा-अर्चना कर मुख्य कार्यक्रम का उन्होंने शुभारंभ किया। राज्यपाल ने अपने संबोधन में कहा, ‘भारत में कर्म और ज्ञान की संस्कृति है। न कि नाम और जाति की। मैं मुस्लिम परिवार में जन्मा जरूर हूं। लेकिन मस्जिद के साथ-साथ चर्च, गुरुद्वारा और मंदिरों को भी सम्मान दिया है। यही हमारी भारतीय विरासत है।

श्रद्धालुओं ने शांति मार्च निकाला: बुद्ध जयंती पर बोधगया में मंदिर परिसर से लेकर मुख्य मार्गों तक श्रद्धालुओं की भारी भीड़ दिखी। देश-विदेश से सैकड़ों श्रद्धालु पहुंचे हैं। 80 फीट ऊंची भगवान बुद्ध की प्रतिमा स्थल से महाबोधि मंदिर तक शांति मार्च निकाला गया। बौद्ध भिक्षुओं की पारंपरिक वेशभूषा और मंत्रोच्चार के साथ निकले इस मार्च ने शहर को शांति और आध्यात्मिक ऊर्जा से भर दिया। प्रशासन की ओर से सुरक्षा के पुख्ता इंतजाम किए गए थे। कार्यक्रम में मगध प्रमंडल के आयुक्त, गया के डीएम, एसएसपी समेत कई वरिष्ठ प्रशासनिक अधिकारी भी मौजूद रहे। राज्यपाल को कमिश्नर की ओर से स्मृति-चिन्ह देकर सम्मानित भी किया गया।

मेरी मां के बराबर कोई नहीं

गया। शहर के नैली रोड खटकाचक स्थित श्री शिखा निकेतन स्कूल में रविवार को मदर्स डे पर विशेष कार्यक्रम हुआ। बच्चों की माताओं के लिए कई प्रतियोगिताएं रखी गईं। विजेता माताओं को सम्मानित किया गया। कार्यक्रम की शुरुआत स्कूल की प्राचार्य पूनम सिन्हा और उपस्थित माताओं ने दीप जलाकर की। स्कूल की संस्थापिका स्व. रश्मिणी देवी की तस्वीर पर पुष्प अर्पित किए गए। विद्यालय में आठ सप्ताह माताओं का स्वागत बच्चों ने चंदन लगाकर और आरती उताकर किया। सांस्कृतिक कार्यक्रम में बच्चों ने एक से बढ़कर एक प्रस्तुति दी। चांदनी, पीहू रानी और संध्या ने ‘मेरी मां के बराबर कोई नहीं’ गीत पर प्रस्तुति दी। उज्ज्वल, आशीष, आदित्य और वंश ने ‘माई तेरी चुनरिया’ पर नृत्य किया। चित्रा, रितिका और अणु ने ‘मेरे महबूब’ गीत पर डांस कर सभी का मन मोह लिया। जूनियर सेक्शन की श्रीजा, अनन्या, कली और पूर्वी ने ‘बम बम भोले’ पर प्रस्तुति दी। सम्मान समारोह में उन माताओं को ‘बेस्ट मॉम’ अवार्ड दिया गया, जिन्होंने अपने बच्चों को बेहतर ड्रेस-अप कराया, डायरी पूरी करवाई और होमवर्क समय पर पूरा करवाया। प्राचार्य पूनम सिन्हा ने उन्हें सम्मानित किया। कार्यक्रम में पॉसिंग ड बॉल, म्यूजिकल चेयर और ब्रेक ड बेल्गुन जैसी प्रतियोगिताएं भी हुईं। माताओं ने उत्साह से भाग लिया। विजेताओं को मोमेंटो और पुरस्कार दिए गए। प्राचार्य पूनम सिन्हा ने कहा, मां का प्यार न मापा जा सकता है, न ही शब्दों में समाया जा सकता है। मां सिर्फ जन्म देने वाली नहीं होती, वह जो भी वजह भी होती है। हर दिन मां का होता है। सूरज के उजाले की तरह मां का प्यार भी असीमित होता है। पूरा आयोजन मैनेजमेंट हेड राखी राज की देखरेख और प्राचार्य पूनम सिन्हा के निर्देशन में हुआ। कार्यक्रम को सफल बनाने में सभी शिक्षकों और शिक्षिकाओं का योगदान रहा।

मगध मेडिकल कॉलेज के कैंपस में तेज धमाके से दहशत, अफरातफरी

गया। अनुग्रह नारायण मगध मेडिकल कॉलेज के कैंपस में शनिवार की रात ब्याज हॉस्टल के पास तेज धमाका हुआ। धमाके की आवाज पर छात्र कैंपस में आ गए। कमरे से निकलते से पहले छात्रों ने अपने-अपने कमरे की लाइट ऑफ कर दी और बिजली कनेक्शन काट दिया। कैंपस में आने पर छात्रों ने धमाके की आवाज की ओर से धुआं उठते देखा। इसके बाद तुरंत इसकी सूचना अस्पताल प्रशासन को दी गई। वहीं घटना की सूचना मिलते ही मगध मेडिकल थाने की पुलिस भी मौके पर पहुंचकर जांच पड़ताल की। छात्रों ने बताया कि घटना रात करीब 12.30 से एक बजे के बीच की है। छात्रों का कहना है कि एक जोरदार विस्फोट जैसी आवाज सुनाई दी, इसके बाद आसमान में काला धुआं दिखाई दिया। बताया कि धमाके के बाद एनबीएच-1 हॉस्टल की बाहरी दीवार पर काले धुएं के निशान बन गए और हॉस्टल का एक खंभा क्षतिग्रस्त हो गया। वहीं मामले की जांच में जुटी पुलिस ने प्रथमदृष्ट्या वज्रपात के कारण धमाका होना बताया है। थानाध्यक्ष ने बताया कि जांच में ये बात सामने आई है कि वज्रपात के कारण धमाके की आवाज हुई थी। इसके कारण कॉलेज के हॉस्टल के साथ साथ आसपास के घरों की बिजली आपूर्ति ठप पड़ गई। बताया कि आसपास के कुछ घरों में भी पुलिस की टीम जांच के लिए गई थी। घर के लोगों ने बताया कि उनके घरों में बिजली के कई उपकरणों को नुकसान पहुंचा है। थानाध्यक्ष ने बताया कि घटना के वजयप हल्की बूंदबांंदी के साथ बादल गर्जन के साथ वज्रपात हुआ था। सम्मान होने के कारण ही धमाके की आवाज लोगों को सुनाई पड़ी। उन्होंने बताया कि छात्रों को डरने की कोई बात नहीं, पुलिस हर स्थिति पर नजर बनाए हुए है।

महिलाओं ने अपनी समस्याओं को खुलकर साझा किया

हिलसा। प्रखंड के अरपा और केशोपुर गांव में रविवार को जीविका महिला ग्राम संगठनों द्वारा महिला संवाद कार्यक्रम का आयोजन किया गया। कार्यक्रम का मुख्य उद्देश्य ग्रामीण महिलाओं को सरकारी योजनाओं की जानकारी देना और उन्हें सशक्त बनाना था। आरती जीविका महिला ग्राम संगठन (अरपा) और उजाला जीविका महिला ग्राम संगठन (केशोपुर) द्वारा आयोजित संवाद कार्यक्रम की अध्यक्षता प्रखंड परियोजना प्रबंधक राजेश कुमार ने की। उन्होंने कहा कि इस तरह के संवाद कार्यक्रम ग्रामीण महिलाओं को अपनी समस्याओं और आकांक्षाओं को पहचानने एवं उसके समाधान के लिए सरकार तक अपनी बात पहुंचाने का अवसर प्रदान करते हैं।

दो पालियों में हुआ कार्यक्रम: कार्यक्रम दो पालियों में आयोजित हुआ। पहली पाली में अरपा गांव और दूसरी पाली में केशोपुर गांव में एलईडी प्रचार वाहन के माध्यम से सरकार की महिला सशक्तिकरण से जुड़ी योजनाओं की जानकारी दी गई। इसके बाद लाइफलेट के माध्यम से भी योजनाओं को सरल भाषा में समझाया गया।कार्यक्रम के दौरान स्थानीय महिलाओं ने भी अपनी समस्याओं और जरूरतों को खुलकर साझा किया। सरस्वती देवी ने दूधों योजना और नल-जल योजना की मांग की, वहीं रिया कुमारी ने स्कॉलरशिप और साइकिल योजना के लाभ के बारे में अपनी बात रखी।

नालंदा में मां की गोद से गिरा बच्चा, रौंदकर निकली कार

निज संवाददाता । नालंदा

नालंदा में सोमवार को सड़क हादसे में 2 साल के बच्चे की मौत हो गई। बच्चा अपने मां-पिता के साथ बाइक से घर लौट रहा था। मां बच्चे को गोद में लेकर बाइक पर बैठी हुई थी। बाइक के पीछे एक कार थी। जिसमें दुल्हन और दूल्हा बैठे हुए थे। कार ड्राइवर चला रहा था। कार ने बाइक में टक्कर मार दी। जिस वजह से बच्चा मां के गोद से सड़क पर गिर गया। पीछे से आ रही कार बच्चे को रौंदते हुए आगे निकल गई। हादसे में बच्चे की मौत हो गई है। मृतक की पहचान मनीष कुमार का 2 साल का बेटा दिलराज कुमार के रूप में हुई है। घटना नगरनौसा थाना क्षेत्र के भोभी गांव की है।

200 मीटर दूर हादसा: बच्चे के मामा प्रद्युमन ने कहा, ‘मेरी बहन और बेहनोई अपने



बच्चे को लेकर शादी समारोह में शामिल होने रविवार को भोभी गांव गए थे। विदाई की रस्म पूरी होने के बाद तीनों बाइक से अपने घर लौट रहे थे। वे लोग 200 मीटर चले होंगे। मुख्य सड़क पर जाते ही हादसा हो गया।’

ड्राइवर को हिरासत में लेकर कार जब्त किया: बताया जा रहा कि हादसे के बाद ड्राइवर कार लेकर भागने की कोशिश में

♦ दूल्हा-दुल्हन की गाड़ी ने बाइक में मारी टक्कर, दंपती के सामने मासूम की गई जान

था, लेकिन स्थानीय लोगों ने खदेड़कर कार को रुकवाया। लोगों ने पुलिस को मामले की सूचना दी। पुलिस ने कार को जब्त किया और ड्राइवर को हिरासत में ले लिया। वहीं, दूल्हा और दुल्हन को उनके घर तक पहुंचा दिया गया। हादसे में बच्चे के पिता को भी मामूली रूप से चोट लगी है।

नालंदा में नवविवाहिता की संदिग्ध हालत में मौत

निज संवाददाता । नालंदा

नालंदा में नवविवाहिता की संदिग्ध हालत में मौत हो गई। कमरे में फंदे से लटका हुआ शव मिला है। 7 दिन पहले ही शादी हुई थी। मृतका की पहचान अरुण कुमार की पत्नी डॉली कुमारी(21) के तौर पर हुई है। घटना राजगीर थाना क्षेत्र के ठाकुर स्थान की है। मृतका के ससुर संजय यादव ने बताया कि रविवार को घर से सभी लोग काम करने के लिए खलियान पर चले गए थे। देर शाम घर लौटा तो देखा कि बहू फंदे से लटकी हुई है। इसके बाद पुलिस और मायके वालों को जानकारी दी।

जांच में जुटी पुलिस: वहीं, इस मामले में राजगीर थानाध्यक्ष रमन कुमार ने बताया कि परिजनों ने अभी तक आवेदन नहीं दिया है। आवेदन के आधार पर अग्रिम कार्रवाई की जाएगी। प्रारंभिक जांच में यह बात सामने आई है कि लड़की शादी से खुश नहीं थी। इस एंगल से भी जांच की जा रही है। शव को पोस्टमार्टम के लिए सदर अस्पताल



♦ कमरे में फंदे से लटका मिला शव, 7 दिन पहले हुई थी शादी

भेज दिया गया है। जल्द ही मामले का खुलासा कर दिया जाएगा।।

5 मई को हुई थी शादी: बता दें, 5 मई को खुदागंज के बौरी डीह निवासी डॉली कुमारी की शादी राजगीर ठाकुर स्थान में अरुण कुमार से हुई थी। घटना के समय अरुण मवेशियों के लिए चारा लाने गया था। ससुर संजय यादव, उनकी पत्नी और दो बेटे खेत पर गए थे। फिलहाल परिजन इस मामले में अभी कुछ भी बोलने से इनकार कर रहे हैं।

पंजीकरण दूसरे विषय का, परीक्षा किसी और का और रिजल्ट निकलता है अन्य विषय का

निज संवाददाता । गया

अखिल भारतीय विद्यार्थी परिषद गया महानगर इकाई की ओर से मगध विश्वविद्यालय में व्याप्त शैक्षणिक अराजकता और प्रशासनिक लापरवाही के विरोध में रविवार को शहर के टावर चौक पर आक्रोश मार्च निकालते हुए विश्वविद्यालय प्रशासन का पुतला दहन किया गया। महानगर मंत्री विनायक कुमार ने कहा कि आज मगध विश्वविद्यालय में छात्र गंभीर समस्याओं से जूझ रहे हैं, लेकिन विश्वविद्यालय प्रशासन गहरी निद्रा में सो रही है। वर्तमान स्थिति यह है कि परीक्षा के चार साल बीत जाने के बाद भी छात्रों को अंक प्रमाण पत्र नहीं मिल पा रहे हैं। हर बार रिजल्ट जारी होने के साथ ही उसमें भारी गड़बड़ियां देखने को मिलती हैं, जिससे छात्रों का भविष्य अंधर में लटका हुआ है। प्रदेश सह मंत्री मंतोष सुमन ने कहा कि न तो समय पर नामांकन होता है, न परीक्षा आयोजित होती है, और न ही परिणाम समय पर घोषित किए जाते हैं। नई शिक्षा नीति को सिर्फ कागजों पर लातू किया गया है। पंजीकरण किसी अन्य विषय में, परीक्षा किसी तीसरे विषय में होती है और परिणाम किसी और विषय का निकलता है। स्थिति अत्यंत गंभीर है जिसे विद्यार्थी परिषद किसी भी सूरत में बदौश्त नहीं करेगी। दक्षिण बिहार प्रदेश एसएफडी संयोजक सूरज सिंह



ने कहा कि विश्वविद्यालय जान-बूझकर छात्रों का परिणाम लंबित रखता है और फिर उन्हें परीक्षा फॉर्म भरने से वंचित कर देता है। परीक्षा विभाग पूर्णतः निष्क्रिय हो चुका है। परीक्षा नियंत्रक अपने कर्तव्यों में पूरी तरह फिलहाल साबित हुए हैं। जो परिणाम जारी भी हो रहे हैं, उनमें व्यापक स्तर पर त्रुटियां पाई जा रही हैं, जो छात्रहित के खिलाफ हैं। विद्यार्थी परिषद पुतला दहन के माध्यम से कुलपति को चेतावनी देना चाहती है कि यदि वि्वि प्रशासन ने जल्द सुधार नहीं किया तो परिषद को बड़े आंदोलन की राह अपनानी पड़ेगी। कल ही स्नातक सत्र 2024-28 के प्रथम सेमेस्टर और स्नातकोत्तर सत्र 2022-24 के द्वितीय सेमेस्टर का परिणाम जारी हुआ, जिसमें बड़े पैमाने पर त्रुटियां सामने आईं। पुतला दहन कार्यक्रम में पवन मिश्र, रोहित रंजन, मैक्स

अवस्थी, विशाल कुमार, रोहित कुमार, सचिन कुमार, प्रीतम कुमार, हर्षवर्धन कुमार, आदित्य मिश्र, पंकज कुमार, अमित सिंह, मृत्युंजय गुप्ता, ऋतिक कुमार, मुस्कान सिन्हा, प्रगति मिश्रा सहित अनेक कार्यकर्ता उपस्थित थे।

नालंदा में शुरू हुआ 40 दिवसीय विशेष समर कैंप

निज संवाददाता । नालंदा

नालंदा जिला पैरा स्पोर्ट्स एसोसिएशन ने आज से हरनौत बाजार स्थित फुटबॉल स्टेडियम में 40 दिवसीय समर कैंप का शुभारंभ किया है। यह प्रशिक्षण शिविर 12 मई से 22 जून तक चलेगा और इसमें विशेष रूप से एथलेटिक्स और अन्य खेलों का प्रशिक्षण दिया जाएगा।

8 से 18 तक के स्टूडेंट्स ले सकते हैं भाग: राष्ट्रीय स्तर के पैरा खिलाड़ी और संगठन के सचिव कुंदन कुमार पांडेय ने बताया कि इस स्पेशल समर कैंप में 8 से 18 वर्ष तक के छात्र-छात्राएं हिस्सा ले सकते हैं। प्रशिक्षण सत्र प्रतिदिन प्रशह सवा पांच से सात बजे तक आयोजित किया जाएगा। यह शिविर अपने पूर्व के सफल इतिहास को आगे बढ़ाते हुए आयोजित किया जा रहा है। पांडेय ने बताया कि पिछले वर्षों में इसी तरह के शिविरों से प्रशिक्षित कई खिलाड़ियों ने अंतरराष्ट्रीय, राष्ट्रीय और राज्य स्तर पर उत्कृष्ट प्रदर्शन किया है। विशेष उपलब्धि के रूप में, कई प्रतिभाशाली खिलाड़ियों को प्रधानमंत्री राष्ट्रीय बाल पुरस्कार से भी सम्मानित किया जा चुका है। गोल्डी



कुमारी, इंडू कुमार, सार्थक राज, सुंदर और नेहा इस शिविर से निकले कुछ प्रमुख नाम हैं, जिन्होंने राष्ट्रीय स्तर पर प्रसिद्धि हासिल की है। **अंतरराष्ट्रीय मंच के लिए ट्रेनिंग:** उन्होंने कहा कि नालंदा जिला, जो अपनी ऐतिहासिक शैक्षणिक विरासत के लिए प्रसिद्ध है, अब खेल के क्षेत्र में भी अपनी पहचान बना रहा है। इस शिविर का उद्देश्य न केवल खिलाड़ियों को तकनीकी प्रशिक्षण देना है, बल्कि उन्हें प्रतियोगिताओं के लिए मानसिक रूप से भी तैयार करना है। पांडेय ने आगे बताया कि हमारा लक्ष्य इन युवा प्रतिभाओं को अंतरराष्ट्रीय मंच के लिए तैयार करना है। इस क्षेत्र में असाधारण प्रतिभाएं हैं, जिन्हें केवल सही दिशा और प्रोत्साहन की आवश्यकता है।

बुद्ध जयंती पर महाबोधि मंदिर में भव्य कार्यक्रम

निज संवाददाता । गया

गवान बुद्ध की 2569वीं जयंती को लेकर बोधगया तैयार है। महाबोधि मंदिर परिसर को भव्य तरीके से सजाया गया है। समारोह में शामिल होने के लिए देश-विदेश से श्रद्धालु बोधगया पहुंच चुके हैं। समारोह में बिहार के राज्यपाल मोहम्मद आरिफ खान वतौर मुख्य अतिथि शामिल होंगे। रविवार को गया रेलवे स्टेशन से बोधगया आने वाले श्रद्धालुओं के लिए तीन निशुल्क बस सेवा की शुरुआत की गई है। ये बसें बौद्ध श्रद्धालुओं को रेलवे स्टेशन से बोधगया तक सेवा देंगी। इसके अलावा कालचक्र मैदान में पर्यटकों के बीच चक्र वितरण और स्वास्थ्य शिविर का आयोजन किया गया है। यह व्यवस्था आगले दो दिनों तक बनी रहेगी। सोमवार को 80 फीट के बुद्ध प्रतिमा स्थल से महाबोधि मंदिर तक भव्य शांति मार्च निकाला जाएगा। इसमें विभिन्न देशों से आए सैकड़ों बौद्ध अनुयायी हिस्सा लेंगे। महाबोधि मंदिर परिसर में विशेष प्रार्थना



♦ बिहार के राज्यपाल होंगे शामिल, रेलवे स्टेशन से श्रद्धालुओं के लिए निशुल्क बस सेवा

सभा का आयोजन भी किया जाएगा।

श्रद्धालुओं की सुविधाओं का विशेष ध्यान: हर साल की तरह इस बार भी बुद्ध जयंती पर बोधगया में अध्यात्म और श्रद्धा का संपम देखने को मिलेगा। सुरक्षा के पुख्ता इंतजाम किए गए हैं। प्रशासन और मंदिर प्रबंधन समिति की ओर से श्रद्धालुओं की सुविधाओं का विशेष ध्यान रखा जा रहा है।

ऑटो ड्राइवर की बेटी ने जीता स्वर्ण पदक

निज संवाददाता । नालंदा

महाराष्ट्र के एक छोटे से शहर कराड से निकलकर राष्ट्रीय और अंतरराष्ट्रीय मंच पर अपना परचम लहराने वाली वेटलिफ्टर अस्मिता दत्तात्रय धोणे ने एक बार फिर इतिहास रच दिया है। बिहार के राजगीर स्पोर्ट्स कॉम्प्लेक्स में आयोजित खेलो इंडिया यूथ गेम्स (KIYG) 2025 में अस्मिता ने 49 किलोग्राम वर्ग में न सिर्फ स्वर्ण पदक जीता, बल्कि दो यूथ नेशनल रिकॉर्ड भी तोड़ डाले। ऑटोरिक्शा चालक की बेटी अस्मिता ने क्लीन एंड जर्क में अपने ही पिछले रिकॉर्ड 94 किलोग्राम को तोड़ते हुए 95 किलोग्राम वजन उठाया। इसके बाद उन्होंने कुल योग में 170 किलोग्राम का प्रदर्शन करके एक और रिकॉर्ड अपने नाम किया। यह प्रदर्शन पांच महीने पहले दोहा, कतर में आयोजित कॉमनवेल्थ चैंपियनशिप में उनकी ओर से बनाए गए, रिकॉर्ड से 8 किलोग्राम अधिक है। अस्मिता ने कहा कि मैं अपनी परफॉमेंस से बहुत खुश हूं क्योंकि मैंने नेशनल रिकॉर्ड तोड़ा है। इस बीच, उत्तर प्रदेश की मानसी चामुंडा ने स्नैच में यूथ नेशनल रिकॉर्ड के साथ रजत पदक अपने नाम किया। मानसी ने कुल 163 किलोग्राम (75+88) वजन उठाकर असम की पंचमी सोनवाल के 2022 के रिकॉर्ड को पीछे छोड़ दिया।

संघर्षों से भरी रही यात्रा: कराड के साधारण



परिवार से आने वाली अस्मिता, जिन्होंने इसी महीने अपना 18वां जन्मदिन मनाया है, उनकी कहानी प्रेरणा से भरी है। उनके पिता दत्तात्रय धोणे ऑटोरिक्शा चलाकर परिवार का पेट पालते हैं, जबकि मां निर्मला छोटे से डेयरी फॉर्म की देखभाल करती हैं। अस्मिता ने कहा कि मेरे पिता ऑटोरिक्शा चलाते हैं और हमारे पास घर पर एक छोटा खेत और दो गायें हैं, जिनकी देखभाल मैं मां करती हूँ। उन्होंने आगे बताया कि खेलो इंडिया से मिलने वाली 10,000 रुपए की स्ट्राइपेंड मेरे जैसे किसी के लिए बहुत मददगार है। अस्मिता ने अपने वेटलिफ्टिंग करियर की शुरुआत महज 14 साल की उम्र में की थी। ‘मैंने सातवीं कक्षा में वेटलिफ्टिंग शुरू की थी। मेरी बड़ी बहन भी वेटलिफ्टिंग करती थी, तो उनके कोच सम्राट सर ने मुझे भी साथ में शुरू करने को कहा।

सफलताओं का सफर: अल्प समय में ही अस्मिता ने अपनी प्रतिभा का लोहा मनवाया है।

तीन दिनों तक गया में मिलेगी मुफ्त बस सेवा, दो दिनों तक भोजन की भी है व्यवस्था

गया। महाबोधि मंदिर में बुद्ध पूर्णिमा पर आयोजित 2569वें बुद्ध जयंती समारोह के मुख्य अतिथि सुबे के राज्यपाल आरिफ मोहम्मद खान होंगे। बीटीएमसी ने 12 मई वैशाख पूर्णिमा के पावन अवसर पर महाबोधि महाविहार में एक दिवसीय समारोह की तैयारी पूरी कर ली है। बोधगया मंदिर प्रबंधन समिति (बीटीएमसी) द्वारा 12 मई को आयोजित 2569वें बुद्ध पूर्णिमा समारोह के हिस्से के रूप में तीन दिवसीय निःशुल्क बस सेवा, निःशुल्क चिकित्सा शिविर और नाश्ते की सुविधा के साथ ठंडे पेयजल का उद्घाटन रविवार सुबह किया गया। उद्घाटन मुख्य भिक्षु चालिंदा, भिक्षु दीनानंद, भिक्षु डॉ. मनोज, बीटीएमसी सचिव डॉ. महाश्वेता मराठी, सदस्य डॉ. अरविंद सिंह और किरण लामा व इस वर्ष के बुद्ध पूर्णिमा समारोह की प्रायोजक उपासिका थोस्पोन वाचिरागनफेन और थाईलैंड से आए उनके श्रद्धालुओं की उपस्थिति में हुआ। ये सेवाएं 12 मई को होने वाले समारोह में भाग लेने के लिए देश भर से आने वाले बड़ी संख्या में तीर्थयात्रियों की सहायता और समर्थन के लिए आयोजित की गई हैं। तीनों दिनों के लिए पूरे दिन गया रेलवे स्टेशन और बोधगया के बीच निःशुल्क बस सेवा संचालित होगी।

भिक्षु दीनानंद, भिक्षु डॉ. मनोज, बीटीएमसी सचिव डॉ. महाश्वेता मराठी, सदस्य डॉ. अरविंद सिंह और किरण लामा व इस वर्ष के बुद्ध पूर्णिमा समारोह की प्रायोजक उपासिका थोस्पोन वाचिरागनफेन और थाईलैंड से आए उनके श्रद्धालुओं की उपस्थिति में हुआ। ये सेवाएं 12 मई को होने वाले समारोह में भाग लेने के लिए देश भर से आने वाले बड़ी संख्या में तीर्थयात्रियों की सहायता और समर्थन के लिए आयोजित की गई हैं। तीनों दिनों के लिए पूरे दिन गया रेलवे स्टेशन और बोधगया के बीच निःशुल्क बस सेवा संचालित होगी।

बिहार सरकार	
बिहार संयुक्त प्रवेश प्रतियोगिता परीक्षा पर्षद	
आई0ए0एस0संघ भवन, पटना हवाई अड्डा के निकट, पटना-14.	
Website : bceceboard.bihar.gov.in / Helpdesk : helpdesk.bceceboard@bihar.gov.in	
विज्ञापन संख्या-बी.सी.ई.सी.ई.बी.(बी.सी.ई.सी.ई.[LE]) – 2025/03 दिनांक- 12.05.2025	
बिहार संयुक्त प्रवेश प्रतियोगिता परीक्षा [पारि्वक प्रवेश]–2025 (त्रिवर्षीय अभियंत्रण डिप्लोमा, द्विवर्षीय पारा मेडिकल एवं द्विवर्षीय फार्मसी डिप्लोमा पाठ्यक्रम उत्तीर्ण छात्रों के स्नातक अभियंत्रण, स्नातक पारा मेडिकल एवं स्नातक फार्मसी डिग्री पाठ्यक्रम के द्वितीय वर्ष में नामांकन हेतु)	
Bihar Combined Entrance Competitive Examination [Lateral Entry]–2025 (for lateral entry in second year of graduate level Engineering courses and Para-Medical, Pharmacy Courses) BCECE [LE]–2025	
नामांकन से सम्बन्धित आवश्यक सूचना	
सर्व साधारण एवं बिहार संयुक्त प्रवेश प्रतियोगिता परीक्षा [पारिर्वक प्रवेश] [BCECE(LE)]-2025 से सम्बन्धित सभी अभ्यर्थियों को सूचित किया जाता है कि विज्ञापन संख्या-बी.सी.ई.सी.ई.बी.(बी.सी.ई.सी.ई.(एल.ई.) – 2025/01 एवं 2025/02 दिनांक-15.04.2025 के अनुसार BCECE(LE)-2025 की परीक्षा में सम्मिलित होने के लिये Online आवेदन प्राप्त करने हेतु Registration की अंतिम तिथि 12.05.2025 निर्धारित था। छात्रहित में BCECE(LE)-2025 से सम्बन्धित महत्वपूर्ण तिथियाँ निम्नवत् विस्तारित किया जाता है;	
(i) Online Registration Closing Date	: 18.05.2025 (10.00 P.M.)
(ii) Last date of payment through Net Banking/ Debit Card/ Credit Card/ UPI after submission of the Online Application Form of Registered Candidate	: 18.05.2025 (11.59 P.M.)
(iii) Online Editing of Application Form	: 19.05.2025 to 20.05.2025
(iv) Uploading of Online Admit Card	: 29.05.2025
(v) Proposed Date of Examination	: 08.06.2025
(2) दिनांक 18.05.2025 तक पूर्णरूपेण भरे गये आवेदन में यदि किसी अभ्यर्थी के Registered आवेदन के डाटा में कोई त्रुटि हो गयी हो तो वे अपने भरे हुए Data को (Email पता, Mobile No. एवं Identity type को छोड़ कर) दिनांक 19.05.2025 से 20.05.2025 तक "Online Application Portal of BCECE[LE]-2025" Link पर Click कर अपने Registration No. एवं Password से login करते हुए त्रुटि सुधार कर सकते हैं। इसके बाद त्रुटि सुधार का मौका नहीं दिया जायेगा।	
(3) उपरोक्त के अतिरिक्त पूर्व प्रकाशित विज्ञापन की अन्य सभी सूचनाएं / शर्तें यथावत रहेंगी ।	
(4) सभी सम्बन्धित को सूचित किया जाता है कि परीक्षा से सम्बन्धित अद्यतन जानकारी हेतु पर्षद के website bceceboard.bihar.gov.in के सम्यक में रहें।	
परीक्षा नियंत्रक	

संक्षिप्त समाचार

भारतीय सेना और देश की रक्षा के लिए मदरसे में मांगी गई दुआ

महागामा (नि.सं।)। भारतीय सेना की सुरक्षा और देश की रक्षा को लेकर मुस्लिम समुदाय द्वारा प्रखंड स्थित बदरूल मदरसे में एक विशेष आयोजन किया गया। इस दौरान मदरसे में मुस्लिम समुदाय के लोगों ने भारतीय सेना की सुरक्षा और देश की रक्षा के लिए विशेष दुआ की। ऑपरेशन सिंदूर के दौरान सीमा पर भारतीय सेना की तैनाती के बीच यह आयोजन किया गया। कार्यक्रम में मदरसे के छात्र, शिक्षक और स्थानीय मुस्लिम समुदाय के सैकड़ों लोग उपस्थित थे। सभी ने एक स्वर में भारत की सुरक्षा और सेना की विजय के लिए प्रार्थना की। मदरसा के शिक्षक मोहम्मद सरमुद्दीन ने कहा कि देश के लिए दुआ करना सबसे बड़ी इबादत है। उन्होंने कहा कि भारत की सलामती और सेना की सफलता उनकी सबसे बड़ी कामना है। उन्होंने कहा कि उनके लिए सबसे पहले दुआ करना देश है। सभी ने मिमिकर सैनिकों की सुरक्षा और विजय के लिए दुआ की। समुदाय ने भारतीय सेना की सफलता में पूर्ण विश्वास जताया।

एमओ ने की पीडीएस डीलरों के साथ की बैठक

हरिहरगंज (नि.सं।)। प्रखंड खाद्य आपूर्ति पदाधिकारी ब्रजेश कुमार ने सोमवार को प्रखंड सभागार में पीडीएस डीलरों के साथ बैठक कर लाभुकों को जून से अगस्त माह का राशन एक साथ देने के लिए अग्रिम तैयारी को लेकर बैठक किया। बैठक की अध्यक्षता प्रखंड प्रमुख कमला देवी ने किया। बैठक के दौरान जून एवं जुलाई माह का राशन का उठाव आगामी 30 मई तक हर हाल में उठाव कर एक जून से लाभुकों के बीच राशन वितरण करने का निर्देश दिया। साथ ही उक्त राशन वितरण करने को लेकर लाभुकों के बीच प्रचार-प्रसार, जन जागरूकता करने के साथ थन वितरण प्रणाली के दुकानदारों के पास पर्याप्त भंडारण में क्षमता के बारे में भी जानकारी ली गयी। उन्होंने डीलरों को निर्देश देते हुए कहा कि इस कार्य में किसी प्रकार की शिथिलता बर्दाश्त नहीं की जाएगी। लापरवाही बरतने वाले पीडीएस डीलरों पर कार्रवाई की जाएगी। बैठक में एजीएम सचिदानंद राम, डीलर रामनाथ सिंह, अवधेश राम, धर्मेन्द्र पटेल, बीनू जायसवाल, पप्पू गुप्ता, अजीत सिंह, अशोक यादव, मनोज शौंडिक, जितेंद्र मेहता, इंद्रदेव राम, शंभू चौधरी, मुंकेश मेहता, अजय गुप्ता, पंकज सिंह सहित कई लोग मौजूद थे।

कोयला हाइवा की टक्कर से बाल बाल बचे ड्राइवर और खलासी

काठीकुंड (नि.सं।)। दुमका पाकुड़ मुख्य मार्ग काठीकुंड थाना क्षेत्र के जामगी और आमतल्ला के बीच अहले सुबह तीन बजे के आस पास कोयला हाइवा ने दूसरे हाइवा को मारी टक्कर। किसी की हता हत नहीं, कोयला हाइवा की टक्कर से रोड़ पुरी तरह से जाम हो गया और दोनों ओर कोयला हाइवा और अन्य छोटी बड़ी गाड़ियों की लम्बी कतारें लग गईं जिसमें आने जाने वाले राहगीरों को कठिनाइयों का सामना करना पड़ा। जाम करीब चार घंटा जाम लगा रहा। जानकारी के लिए बता दें की आमडायाडा पांचूबेडा से कोयला लोड कर दुमका के रेलवे प्लांट ने खाली करले जाता है प्रति दिन सैकड़ों से अधिक की संख्या में कोयला की गाड़िया चलती है कोयला गाड़ियों की तेज रफ्तार और लापरवाही के कारण आए दिन दुर्घटनाएं होते रहती है।

कोर्ट परिसर में प्रेमी युगल ने लिए सात फेरे

पटना (नि.सं.)। बिहार के भालपुर में कोर्ट परिसर में हुई प्रेमी युगल की शादी चर्चा का विषय बन गई है। शादी का वीडियो सोशल मीडिया पर खूब वायरल हो रहा है। सामाजिक बर्दियों को पीछे छोड़ते हुए एक बार फिर सच्चे प्यार की जीत हुई है। दरअसल, भालपुर सिविल कोर्ट परिसर के ठीक सामने उस वक्त सभी की नज़रें उठर गईं, जब रजौन थाना जिला बांका के निवासी उदय कुमार और कटिहार जिला की रहने वाली प्रियंका कुमारी ने हिंदू रीति-रिवाज से विवाह रचाया और दोनों सात जन्मों के लिए एक दूसरे को हो गए। आखिरकार दोनों ने अपने परिवार वालों को मना लिया और कोर्ट परिसर में एक पंडित की उपस्थिति में सात फेरे लिए।

सड़क हादसे में दंपत्ती घायल

निज संवाददाता | मसलिया

मसलिया थाना क्षेत्र के दुमका-नाला मुख्य मार्ग पर स्थित निपनिया गांव के समीप सोमवार की सुबह एक सड़क दुर्घटना ने इलाके में हड़कंप मचा दिया। इस हादसे में गोड्डा निवासी अशोक कुमार यादव और उनकी पत्नी रेखा देवी गंभीर रूप से घायल हो गए। यह हादसा उस वक़्त हुआ जब दंपति दुर्गापुर की ओर जा रहे थे। प्रत्यक्षदर्शियों के अनुसार, अशोक कुमार की कार जैसे ही निपनिया स्थित सैनिक होटल के पास पहुँची, विपरीत दिशा से आ रहे एक बाइक सवार को बचाने के प्रयास में कार असंतुलित हो गई और सड़क किनारे एक महुआ के पेड़ से जा टकराई। टक्कर इतनी तेज थी कि कार का अगला हिस्सा बुरी तरह क्षतिग्रस्त हो गया, लेकिन कार में मौजूद सेफ्टी फीचर्स की वजह से एक बड़ा हादसा टल गया। यदि कार में ये फीचर्स न होते, तो यह हादसा बहुत गंभीर हो सकता था। हादसे में कार चालक अशोक कुमार यादव को मामूली खरोंचे आईं, लेकिन उनकी पत्नी रेखा देवी को सिर और पैर में गंभीर चोटें आई हैं। घटना के तुरंत बाद, आसपास के स्थानीय ग्रामीण मौके पर पहुंचे और स्थिति को संभालते हुए घायल दंपति को



प्राथमिक सहायता दी। घटना की जानकारी पुलिस को देने के लिए मसलिया थाना को फोन किया गया, लेकिन पुलिस घटनास्थल पर पहुंचने में लगभग 30 मिनट की देरी कर दी। इस दौरान, ग्रामीणों ने अपनी ओर से एक निजी वाहन की व्यवस्था की और घायल रेखा देवी को तुरंत दुर्गापुर के अस्पताल में इलाज के लिए भेज दिया। घटना के बाद स्थानीय लोगों ने पुलिस की देरी से प्रतिक्रिया को लेकर नाराजगी जताई। उन्होंने कहा कि पुलिस की देर से पहुंचने के कारण घायल महिला की हालत गंभीर हो सकती थी। स्थानीय लोगों ने प्रशासन से मांग की है कि आपातकालीन सेवा को बेहतर बनाया जाए, ताकि ऐसी घटनाओं में तुरंत सहायता मिल सके। इसके अलावा, उन्होंने सड़क सुरक्षा को लेकर भी

सड़क सुरक्षा की आवश्यकता को उजागर किया है। स्थानीय लोगों और समाजसेवियों का कहना है कि हमें खुद भी सड़क पर सुरक्षा के नियमों का पालन करना चाहिए और दूसरों को भी इसके लिए जागरूक करना चाहिए। साथ ही, प्रशासन से यह भी अपील की गई है कि सड़क सुरक्षा और आपातकालीन सेवाओं के सुधार के लिए जल्द से जल्द ठोस कदम उठाए जाएं। आखिरकार, यह घटना केवल एक दुर्घटना नहीं, बल्कि यह एक चेतावनी है, जो हमें हमारी सड़क सुरक्षा पर गंभीरता से विचार करने का अवसर देती है। प्रशासन से त्वरित कार्रवाई की उम्मीद की जा रही है, ताकि भविष्य में ऐसी दुर्घटनाओं को रोका जा सके और लोगों की जान-माल की सुरक्षा सुनिश्चित की जा सके।

घायल व्यक्ति की इलाज के दौरान मौत

निज संवाददाता | पथरगामा

थाना क्षेत्र के तेलोलिया गांव में बैल के हमले से एक व्यक्ति बुरी तरह घायल हो गया था, जिसकी इलाज के क्रम मौत हो गई। घटना शनिवार देर रात की है। मृतक व्यक्ति का नाम मोती लाल किस्कु था, जिसकी उम्र करीब 52 वर्ष थी। बताया जा रहा है की व्यक्ति शनिवार रात अपने पशु को घर लेकर आ रहे थे, जब सभी पशु को घर लेकर पहुंचे तो अचानक पीछे से आकर एक बैल ने हमला कर दिया, जिससे वो गिरकर घुबो तरह घायल हो गया। स्थिति गंभीर देखते हुए इलाज के लिए सदर अस्पताल रेफर कर



दिया। वहीं 108 एंबुलेंस की मदद से परिजन घायल को इलाज के लिए देर रात सदर अस्पताल लेकर आए, जहां डॉक्टर ने व्यक्ति को मृत घोषित कर दिया। डॉक्टर ने कहा की व्यक्ति को लाने में काफी देरी कर दी गई, शरीर के अंदरूनी हिस्से में खून लगातार

बह रहा था जिस कारण व्यक्ति की मौत हुई। अगर सही समय पर उपचार मिल जाता तो शायद जान बच जाती। मृतक व्यक्ति को दो बेटा और एक बेटा है, सभी को घटना की सूचना दे दी गई थी और वो लोग भी सदर अस्पताल पहुंच गए थे।

नर्स दिवस पर फ्लोरेंस नाइटिंगेल को किया याद

» वही नर्सिंग अधिकारियों

तथा छात्र-छात्राओं को सम्मानित किया गया। कार्यक्रम में संस्थान के डायरेक्टर डॉ विनोद कुमार ने कहा कि नर्स अस्पताल की रीढ़ होती है।

निज संवाददाता | हरिहरगंज

महावीर स्वास्थ्य संस्थान के अंतर्गत संचालित प्रखंड के कौवाखोह प्रिगेजी स्थित डॉ विनोद इंस्टिट्यूट ऑफ मेडिकल साइंस में सोमवार को अंतरराष्ट्रीय नर्सिंग दिवस मनाया



गया। मौके पर फ्लोरेंस नाइटिंगेल को उनकी जयंती पर याद किया गया। इसके पहले कार्यक्रम का शुभारंभ मेडिकल इंस्टिट्यूट के डायरेक्टर डॉ विनोद कुमार ने फ्लोरेंस नाइटिंगेल के चित्र पर दीप प्रज्ज्वलित व केक

काटकर किया। साथ ही उनके कार्यों व योगदान को भी याद किया। कार्यक्रम में कॉलेज की नर्सिंग छात्र-छात्राओं ने एक से बढ़कर एक सांस्कृतिक कार्यक्रम प्रस्तुत किया। वही नर्सिंग अधिकारियों

निज संवाददाता | गोड्डा

बसंतराय प्रखंड अंतर्गत धपरा गांव में 24 घंटे के अखंड हरी कीर्तन में झारखंड सरकार के श्रम मंत्री संजय प्रसाद यादव शामिल हुए। वहीं इस दौरान उन्होंने ग्रामीणों की विभिन्न समस्याओं को सुना और जल्द से जल्द सभी समस्याओं के समाधान का आश्वासन दिया। इस मौके पर पहुंचे मंत्री संजय यादव का ग्रामीणों ने फूल माला पहनाकर और भगवा अंग वेस्टर देकर उनका भव्य स्वागत किया। वहीं ग्रामीणों की समस्या सुनने के बाद मंत्री संजय यादव ने कहा कि मुख्य सड़क से



प्लस टू उच्च विद्यालय घपरा तक बहुत जल्द पक्की सड़क का निर्माण कराया जाएगा। उन्होंने कहा की क्षेत्र में जल्द ही विकास के सारे काम

पूरे कर लिए जाएंगे। कहा कि क्षेत्र में किसी तरह का आयोजन होता है तो मैं भाई, बेटा और परिवार के नाते पहुंचता हूँ, मुझे लोगों का प्यार

श्रीमद् भागवत कथा महाज्ञान यज्ञ को लेकर निकली भव्य कलश यात्रा

निज संवाददाता | महागामा

प्रखंड क्षेत्र अंतर्गत तेतरिया गांव के बीचों बीच आयोजित होने वाली श्रीमद् भागवत कथा महाज्ञान यज्ञ को लेकर क्षेत्र में भव्य कलश यात्रा निकाली गई। प्रातः 10 बजे हनुमान मंदिर से 251 श्रद्धालुओं ने सिरा पर मंगल कलश लेकर नगर भ्रमण किया। गांव के बीचों बीच स्थित हनुमान मंदिर से गाजे-बाजे के साथ प्रारंभ हुई कलश यात्रा पूरे गांव के साथ साथ ग्राम छोटा सिमरा एवं

बड़ा सिमरा होते हुए वापस हनुमान मंदिर पहुंची। वहीं कलश यात्रा का नगर भ्रमण के दौरान श्रद्धालुओं द्वारा राधे-राधे व जय श्री कृष्ण के जयघोष से पूरा माहौल गुंजायमान होता रहा। इस दौरान लोग काफी उत्साहित दिखे, राधे कृष्ण के जयकारे की जयघोष दूर दूर तक पहुंच रही थी। वहीं कलश लेकर चल रही कलशराशी श्रद्धालुओं की सेवा के लिए कई जगहों पर ग्रामीणों द्वारा शीतल जल और अन्य पेय पदार्थों का प्रबंध किया गया था जो

श्रद्धालुओं को राहत पहुंचा रही थी। वहीं तेतरिया ग्रामवासियों ने बताया कि लंबे अरसे से सोच थी की गांव में भागवत होना चाहिए जो की आज लंबे इंतजार के बाद पूरा हुआ है। ग्रामवासियों ने बताया कि रविवार 11 मई से आरंभ होने वाला श्रीमद् भागवत कथा का आयोजन 07 दिनों तक रखी जाये। यह भागवत कथा संस्था 05 बजे से रात्रि 11 बजे तक तक होगी। श्रीमद् भागवत कथा का लोग कथावाचिका दीदी दिव्यांशी का के श्रीमुख से अनुश्रवण करेंगे।

ठाकुरगंगटी प्रखंड क्षेत्र के विभिन्न गांव का जलमीनार खराब

निज संवाददाता | ठाकुरगंगटी

प्रखंड अंतर्गत फुलबडिया पंचायत के तीन तीन गांव में इन दिनों पेयजल की घनघोर समस्या उत्पन्न हो गई है। पीने के पानी को लेकर ग्रामीण त्राहिमा हो रहे है बावजूद विभाग गहरी नीड आराम से सो रही है। ग्रामीण बताते हैं कि पंचायत के गमराह, फुलबडिया और सोनपुर गांव में लगा सोलर जलमीनार विगत आठ माह से खराब पड़ा हुआ है जिससे गांव के लोग पीने के पानी को लेकर त्राहिमा हो रहे है बावजूद विभाग सुधि नहीं ले रहा है। बताते हैं कि तीनों गांव के लगभग तीन हजार की आबादी इस भीषण गर्मी में पेयजल को लेकर हलकान है। गांव के ग्रामीण जीतराम हांसदा, तल्लु टुडू, भागवत हांसदा, मनोज टुडू, होपना टुडू ने बताया की यह गांव सड़क के दोनों किनारे लंबी दूरी



कल्याण कर सकते हैं। मैसे पर दो पालियों में स्तुति, विनती, वेद उपनिषद, रामचरितमानस के पाठ किया गया। नगर भ्रमण के दौरान जगह-जगह शरबत, फल, शीतल जल से भक्तजनों का स्वागत किया गया। इस अवसर पर, प्रमोद मेहरा राजेंद्र चौबे, प्रदीप पोद्दार, वासुदेव बाबा, राजेंद्र यादव सहित सैकड़ों श्रद्धालु उपस्थित थे।

तक तीनों गांव बसा हुआ है जहां सभी आदिवासी समुदाय के लोग रहते है। गमराह गांव के शास्त्री टुडू घर के सामने, फुलबडिया गांव के कालिदास हेंब्रम घर के सामने एवं फुलबडिया गांव के लखीराम घर के पास लगाया गया सोलर जलमीनार विगत आठ महीनों से खराब पड़ा हुआ है जिससे गांव में लोगों को काफी परेशानी का सामना करना पड़ रहा है। बताते हैं कि तीनों जलमीनार पर गांव की आधी आबादी आश्रित है जिसे अब अन्यत्र स्थानों से पीने का पानी अपने माथे पर लेकर आना पड़ता है। अधिकारिता परिवार गांव के खुले कुएं का पानी तो कुछ लोग गांव के बगल में अवस्थित नदी का पानी भी पीने को मजबूर हो गए है। ग्रामीणों ने बताया की इतनी लंबी आबादी वाले इस आदिवासी बहुल क्षेत्र में पेयजल की स्थिति को लेकर लोग संकट में है और भीषण

गर्मी में चल रही लू से लोगों का जीना मुश्किल हो रहा है। बताया की आखिर किस कारण से गर्मी के मौसम में जलमीनार की यह स्थिति उत्पन्न होती है। निर्माण कार्य के समय काफी छटिया किस्म का मोटर वहा सामग्री को लगाया जाता है जो कुछ दिनों तक चलने के बाद वह खराब पड़ जाता है जिसकी सुधि लेने वाला कोई नहीं होता है। ग्रामीणों ने बताया की काफी पिछड़ा हुआ गांव जिसमें काफी गरीब परिवार के लोग रहते जो मजदूरी कर अपना जीवन यापन करने का काम कर रहे है। गरीबी रहने के कारण गांव के लोग इतनी परेशानी झेलने को विवश है जो खुद की राशि से मरम्मती कराने में असफल हो रहे है। ग्रामीणों ने बताया की घरों में भोजन बनाने के लिए महिलाएं पानी को लेकर अपनी जुगाड में पसीना बहाती है

जिन्हें की घर के छोटे छोटे बच्चे को देखना पड़ता है इसके बाबजूद भी विभाग उदासीन है। तीनों जलमीनार हाथी का दांत बनकर रह गई है। ग्रामीणों ने बताया कि इस तपतपाती लू में भोजन से ज्यादा जरूरी प्यास बुझाने के लिए पानी की आवश्यकता पड़ती है। सरकार की ओर से लाखों लाख रुपए खर्च कर गांव के ग्रामीणों को पीने के पानी को लेकर जलमीनार तैयार किया जाता है पर निर्माण कार्य कुछ दिनों के बाद यह जलमीनार ठेकेदार की भेट चढ़ जाती है जिसकी सुधि तक लेने वाला कोई नहीं है। इस संबंध में बीडीओ विजय कुमार मंडल से पूछे जाने पर उन्होंने बताया की मामले की जानकारी मिली है जल्द ही खराब पड़े जलमीनार को दुरुस्त करवाने का काम किया जाएगा ताकि भीषण गर्मी में लोगों को राहत मिल सके।

बच्चों के विविध आकृतियां बनाकर मां को उपहार स्वरूप किया समर्पित

निज संवाददाता | हरिहरगंज

नगर पंचायत अंतर्गत टंडवा रोड़ स्थित अल्फा बेट्स स्कूल में सोमवार को मदर्स डे के उपलक्ष्य में आयोजित कार्यक्रम में विद्यालय के छात्र-छात्राओं ने नृत्य व गीत प्रस्तुत किया और विद्यार्थियों ने अपनी माताओं के लिए विविध आकृतियां बनाकर मां को उपहार स्वरूप समर्पित किया। वही बच्चों ने खेल व जनरल नॉलेज कंपटीशन में भी भाग लिया। जिसमें प्रथम, द्वितीय व तृतीय स्थान प्राप्त करने वाले छात्र-छात्राओं को सम्मानित किया गया।



उत्तर मारिया एजुकेशनल एंड सोशल वेलफेयर सोसाइटी के तत्वावधान में एम पब्लिक स्कूल छकनबाग में भी मदर्स डे के उपलक्ष्य में बच्चों के द्वारा सांस्कृति कार्यक्रम प्रस्तुत किया। इस

मौके पर शिक्षिका तात्या, सिमरन, पूनम कुमारी, मोना, अस्मित, रिया, कोमल, मनषा, सोनम, स्नेही के अलावे शिक्षक पप्पू यादव, मो। इंदरीश सहित अभिभावक व बच्चे मौजूद थे।

संक्षिप्त समाचार

अनिल सिंह पर मारपीट का आरोप

नवादा (नि.सं.)। जिले के हिसुआ विधानसभा के बीजेपी के पूर्व विधायक अनिल सिंह व उनके समर्थकों पर बीजेपी कार्यकर्ता ने लात घुसे से मारपीट और अभद्र व्यवहार करने का आरोप लगाया है। पीड़ित बीजेपी कार्यकर्ता सह सोशल मीडिया क्षेत्रीय प्रभारी अविनाश कुमार ने इस घटना की शिकायत नगर थाना की पुलिस से कर जान माल की सुरक्षा की गृहार लगाया थी। नगर थाना की पुलिस को दिए गए शिकायत में बीजेपी कार्यकर्ता वारसलोांज थाना क्षेत्र के कांचगांव निवासी राजनीति सिंह के पुत्र अविनाश कुमार ने बताया है कि 8 मई की संंध्या 5 बजे अपने साथी के साथ सरकारी अतिथि गृह नवादा में मंत्री जीवेश मिश्रा से मिलने गए थे जहां हिसुआ के पूर्व विधायक अनिल सिंह और उनके सहयोगी बगोदर हिसुआ के मुरारी सिंह और चितरंजन कुमार एवं फरियारा गांव के संतोष कुमार गाली गलौज कर लात घुसे से मारपीट करने लगे और जान से मारने की धमकी दी। बीजेपी कार्यकर्ता अविनाश कुमार ने पुलिस को दिए शिकायत में यह भी बताया है कि भविष्य में हमारी जान माल का कोई नुकसान होता है तो इसके जिम्मेवार हिसुआ के पूर्व विधायक अनिल सिंह एवं उनके सहयोगी मुरारी सिंह, चितरंजन कुमार और संतोष कुमार होंगे। फिलहाल इस घटना के बाद नगर थाना की पुलिस हिसुआ के पूर्व विधायक अनिल सिंह पर प्राथमिकी दर्ज कर मामले की जांचमें जुट गई है।

निकाली गयी बुद्ध धम्म पदयात्रा



गया (नि.सं.)। विश्वगुरु महामानव तथागत बुद्ध का जन्म, ज्ञान एवं महापरिनिर्वाण अर्थात त्रिविध वैशाख पूर्णिमा के अवसर पर आज दिनांक 12 मई 2025 को बुद्ध मंच, गया के तत्वावधान में आसाद पार्क, गया से बोधगया तक बुद्ध महा पदयात्रा का आयोजन किया गया जिसमें बुद्ध मंच, अर्जक संघ, मूलनिवासी संघ, मूलनिवासी विद्यार्थी संघ आदि दर्जनों सामाजिक संगठन के कार्यकर्तागण के साथ-साथ समता, स्वतंत्रता, न्याय, विश्वबंधुत्व, करुणा, मैत्री चाहने वाले लगभग 300 पुरुष एवं महिलाएं शामिल हुए। बुद्ध मंच के अध्यक्ष सुरेंद्र कुश्र की अध्यक्षता एवं सचिव अजय विद्यार्थी के संचालन में भते भगवान एवं अन्य भतेगण द्वारा सामूहिक रूप से बुद्ध वंदना, त्रिशरण एवं पंचशील प्रदान कर तथा विश्वविद्यालय सेवा आयोग के पूर्व सदस्य सह अवकाशप्राप्त आचार्य प्रो (डॉ) उपेंद्रनाथ वर्मा, बुद्ध मंच के संरक्षक सह समाजसेवी बुद्धसेवक प्रसाद, रामेश्वर प्रसाद यादव आदि गण्यमन्य लोगों के द्वारा सामूहिक रूप से पंचशील एवं राष्ट्रीय झंडा दिखाकर पदयात्रा की शुरुआत की गई। महामानव तथागत बुद्ध का फोटो, पंचशील झंडा, बैनर आदि से सुसज्जित रथ, डीजे आदि के साथ बुद्धम शरणम् गच्छामि, धम्मम शरणम् गच्छामि, संघम शरणम् गच्छामि का उद्घोष करते हुए पदयात्रीगण आजाद पार्क से निकलकर किरानीघाट, चौक, जीबी रोड होते अंबेडकर पार्क पहुंचे। संविधान निर्माता बाबासाहब भीमराव अंबेडकर की प्रतिमा पर माल्यार्पण करने के बाद पदयात्रीगण कीर्यारीवाी पहुंचे। सागर श्रृंगार के सौजन्य से खीरा, शरबत एवं कुशवाहा ठाकुरवाड़ी में डॉ रामभजन प्रसाद द्वारा खीर खिलाकर पदयात्रियों का स्वागत किया गया। गया से बोधगया जाते समय आकाश टेक्निकल क्लास में नाश्ता, पानी, शरबत तथा खीरीयावा में अशोक मुखिया एवं अन्य ग्रामीणों के द्वारा खीरा, तरबुज, शरबत, पानी पिलाकर पदयात्रियों का स्वागत किया गया। करुणासागर विश्वगुरु तथागत बुद्ध की जास्थली बोधगया पहुंचकर ध्यान साधना कर परम शांति अनुभव किया गया। कार्यक्रम का सफल संचालन में कोषाध्यक्ष सूर्यदेव प्रसाद, सदीप कुमार, धर्मेन्द्र कुमार, रवि मेहता, राजकिशोर सिंह, सुनील कुमार अधिवक्ता, केदार वर्मा, यमुना, प्रो अश्वनी बौद्ध, यमुना प्रसाद, अभय राज उर्फ लल्लू जी सुषमा कुमारी, कुमारी मंजू माला, जया भारती, मुकेश रंजन, सुधीर कुमार, चंद्रभानु प्रसाद आदि का सक्रिय योगदान रहा।

पेड़ पर लटका मिला युवक का शव



मुंगेर (नि.सं.)। बिहार के मुंगेर जिले के मुफ्फसिल थाना क्षेत्र के कुतलपुर दिरयारा इलाके में उस वक्त सनसनी फैल गई जब एक युवक का शव शीशम के पेड़ से लटका हुआ मिला। मृतक की पहचान लखीसराय जिले के मेदनी चौकी थाना क्षेत्र के खावा गांव निवासी राजकुमार महतो के रूप में की गई है। शव मिलने की खबर से आसपास के गांवों में हड़कंप मच गया, वहीं मृतक के परिजनों के बीच कोहराम मच गया। परिजन हत्या की आशंका जता रहा है और पुलिस से कार्रवाई की मांग कर रहे हैं। घटना की सूचना मिलने के बाद मृतक की पत्नी यशोदा कुमारी अपने बच्चों और परिजनों के साथ मौके पर पहुंची। शव को देखते ही पत्नी और अन्य परिजन फफक-फफक कर रने लगे। यशोदा कुमारी ने स्पष्ट रूप से आशंका जताई कि उसके पति की हत्या कर शव को पेड़ पर लटका दिया गया है। उन्होंने बताया कि राजकुमार कल दोपहर तीन बजे से लापता थे और आखिरी बार उन्हें उनके चचेरे भैसुर के साथ देखा गया था। घटना की गंभीरता को देखते हुए मुफ्फसिल थाना पुलिस तुरंत घटनास्थल पर पहुंची और शव को अपने कब्जे में लेकर पोस्टमॉर्टम के लिए मुरीए सदर अस्पताल भेज दिया। साथ ही, फॉरेंसिक साइंस लैब (FSL) की टीम को भी मौके पर बुलाया गया है ताकि तकनीकी जांच के जरिए हत्या या आत्महत्या के बीच फर्क स्पष्ट किया जा सके। पुलिस अधिकारियों ने बताया कि पोस्टमॉर्टम रिपोर्ट के आधार पर आगे की कार्रवाई की जाएगी और फिलहाल सभी पहलुओं की गहराई से जांच की जा रही है। मृतक की पत्नी ने अपने बयान में कहा कि राजकुमार के साथ पारिवारिक विवाद चल रहा था और वह अपने चचेरे भैसुर के साथ ही रह रहा था। उन्होंने दावा किया कि राजकुमार की हत्या के पीछे पारिवारिक रंजिश हो सकती है और इस मामले में जांच के दौरान उन सभी संबंधों की भी पड़ताल की जानी चाहिए। इस घटना के बाद कुतलपुर दिरयारा और आसपास के गांवों में डर और अनिश्चितता का माहौल बन गया है। लोग इस बात से दहशत में हैं कि आखिर किस परिस्थिति में युवक की जान गई और क्या यह किसी रंजिश का नतीजा है? पुलिस ने मृतक के मोबाइल कॉल डिटेल्स, अंतिम लोकेशन और पारिवारिक संबंधों की जांच शुरू कर दी है ताकि जल्द से जल्द मामले की सच्चाई सामने लाई जा सके।

प्राइवेट अस्पताल में महिला और बच्चे की मौत

पटना (नि.सं.)। बिहार के पश्चिम चंपारण जिले से हैरान कर देने वाला मामला सामने आया है, जहां निजी नर्सिंग होम में जच्चा और बच्चा की मौत हो गई और डॉक्टर के साथ कर्मचारी क्लौनिक छोड़कर फरार हो गए। यह घटना मेमेटाडू प्रखंड स्थित एक निजी नर्सिंग होम की है। घटना के बाद नर्सिंग होम के चिकित्सक और सभी कर्मचारी क्लीनिक छोड़कर फरार हो गए। मृत महिला की पहचान गौरीपुर सुखलाही निवासी संजय मांझी की पत्नी प्रेमशिला देवी के रूप में हुई है। यह घटना रविवार रात करीब 10 बजे हुई। परिजनों के अनुसार, संजय मांझी ने अपनी पत्नी प्रेमशिला देवी को रविवार सुबह सामुदायिक स्वास्थ्य केंद्र में भर्ती करवाया था, लेकिन डॉक्टरों ने महिला की स्थिति नाजुक बताकर उसे बेतिरिया जीएमसीएच रेफर कर दिया। जीएमसीएच न जाकर संजय मांझी ने मेमेटाडू प्रखंड मुख्यालय स्थित एक निजी नर्सिंग होम में पत्नी को भर्ती करा दिया। संजय मांझी ने बताया कि सुबह से लेकर रात तक उन्हें सिर्फ आश्वासन मिलता रहा कि 'सब कुछ ठीक है, सुरक्षित डिलीवरी हो जाएगी।' लेकिन रात करीब 9 बजे, एक-एक कर डॉक्टर और नर्स क्लीनिक छोड़कर भागने लगीं, जिससे परिजनों को शंका हुई।

निज संवाददाता | रजौली (नवादा)

प्रखंड मुख्यालय समेत आसपास के गांवों में पिछले एक सप्ताह से लू सताने लगी है, पछुआ हवाओं का प्रभाव बढ़ता जा रहा है।जो हीट वेव का कारण बन रहा है।इस कारण लू का प्रभाव बेहद कष्टकारी बन कर रह गया है। मध्य भारत एवं समीपवर्ती ओडिशा क्षेत्र में एक प्रति चक्रवातीय परिसंचरण सक्रिय है रहने के कारण राज्य के अधिकांश हिस्सों में गर्म एवं शुष्क पछुआ हवाओं का प्रवाह शुरू हो गया है। इसी प्रति चक्रवातीय परिसंचरण के सक्रिय होने के कारण जिले में आने वाले पांच दिनों तक तक भीषण गर्मी सताएगी। दिन एवं रात का तापमान भी सामान्य से अधिक रह रही है। मौसम की तल्वही का प्रभाव सोमवार को जबर्दस्त दिखा। 39.5 डिग्री सेल्सियस अधिकतम तापमान तथा 27.3 डिग्री सेल्सियस न्यूनतम तापमान वाले सोमवार को लोग जलन वाली गर्मी महसूस करते रहे। पछुआ हवा के प्रभाव



से शुष्क मौसम भारी पड़ता रहा। मौसम पूर्वानुमान के अनुकूल राज्य के उत्तर-पश्चिमी, उत्तर-मध्य के साथ ही दक्षिण बिहार के जिलों में लू प्रभाव अधिक तीव्र है। दक्षिणी भाग में लू का प्रभाव रहना जिले के लोगों के लिए मुसीबत बन गया है। तापमान सीमा अगले एक दिन के बाद से लेकर 14-16 मई जिले

भर में अधिकतम तापमान 40 डिग्री सेल्सियस या उससे अधिक रहने की संभावना बन रही है। सतही आर्द्रता न्यूनतम स्तर पर रहते हुए लगभग 20 प्रतिशत से 30 प्रतिशत के बीच रहने का अनुमान है। क्षेत्रीय प्रभाव के तहत उच्च जोखिम क्षेत्र में दक्षिण-पश्चिम बिहार के जिले, विशेषकर नगर निकाय क्षेत्र प्रभावित

होंगे, जिसमें नवादा भी शामिल है।

हीट वेव से बचने के लिए दिया गया सलाह:

कृषि मौसम वैज्ञानिक रौशन कुमार ने हीट वेव वाली स्थिति संबंधी पूर्वानुमान जारी करते हुए कहा कि इससे बचने के लिए लोगों को सलाह देते हुए कहा कि अत्यधिक गर्मी के कारण आम लोगों समेत पशु-पक्षियों

अस्पताल में महिला की मौत पर भारी बवाल

निज संवाददाता | पटना

बिहार की राजधानी पटना स्थित नालंदा मेडिकल कॉलेज एंड हॉस्पिटल (NMC) में एक महिला मरीज की मौत के बाद जबरदस्त हंगामा और मारपीट की घटना सामने आई है। महिला की मौत से नाराज परिजनों ने अस्पताल परिसर में जमकर हंगामा किया और डॉक्टरों पर लापरवाही और मारपीट के गंभीर आरोप लगाए हैं। जानकारी के मुताबिक, एक महिला मरीज को इलाज के लिए एनएमसीएच में भर्ती कराया गया था। इलाज के दौरान उसकी अचानक मौत हो गई, जिसके बाद परिजनों का

गुस्सा फूट पड़ा। वहीं, परिजनों ने आरोप लगाया कि महिला की मौत चिकित्सकीय लापरवाही के कारण हुई है। महिला की मौत के तुरंत बाद परिजनों ने अस्पताल परिसर में हंगामा शुरू कर दिया। उन्होंने डॉक्टरों और नर्सिंग स्टाफ से कहासुनी और धक्का-मुक्की की। आरोप है कि जवाब देने के बजाय कुछ डॉक्टरों ने परिजनों के साथ मारपीट की, जिससे मामला और अधिक बिगड़ गया। इस पूरी घटना के दौरान अस्पताल में भर्ती अन्य मरीजों और उनके परिजनों में दहशत का माहौल बन गया। कई लोग अपनी जांच या इलाज छोड़कर अस्पताल से बाहर निकलते दिखे।

निज संवाददाता | रजौली (नवादा)

नगर पंचायत क्षेत्र में दर्जनों जगह डस्टबिन रखा गया है, जहां डस्टबिन का कोई उपयोग नहीं होता है। इस डस्टबिन को बच्चे लोग बर्बाद कर कबाड़ियों के यहां बेच दे रहे हैं। बता दें कि रजौली नगर पंचायत क्षेत्र के सैकड़ों ऐसे जगह हैं, जहां पर डस्टबिन का कोई उपयोग नहीं है और नगर पंचायत के द्वारा डस्टबिन रख दिया गया है, जो उपयोग विहीन होकर रह गया है। वहीं छोटे-छोटे बच्चों द्वारा रखे हुए डस्टबिन को तोड़फोड़ कर बर्बाद कर दिया जा रहा है। इससे नगर पंचायत को भारी



नुकसान हो रहा है। नगर पंचायत वासियों ने बताया कि नगर पंचायत में पहले लोहा का डस्टबिन लाया गया, जो उपयोग विहीन होकर रह

मंडप प्रतिष्ठित कर जैन धर्मावलंबियों ने की सिद्ध प्रभु की आराधना

निज संवाददाता | नवादा

संप्रति समंतभद्र श्रमण 108 मुनि श्री विशाल्य सागर जी महाराज की मंगल प्रेरणा से जिला मुख्यालय स्थित श्री दिगम्बर जैन मंदिर के श्री 1008 महा सिद्धिकारक श्री सिद्धचक्र महामंडल विधान एवं विश्वशांति महायज्ञ महोत्सव के दूसरे दिन चरणबद्ध ढंग से विभिन्न धार्मिक अनुष्ठान आयोजित किए गए। जैन समाज के दीपक जैन ने बताया कि सोमवार को प्रातः नगर के दिगम्बर जैन मंदिर परिसर में यंत्राभिषेक व जाप्य अनुष्ठान आयोजित किए गए। पूरे विधि-विधान के साथ मंडप को प्रतिष्ठित किया गया एवं जिनाभिषेक व महा शांति धारा कर विश्व शांति एवं प्राणिमात्र के कल्याण की मंगलकामना की गई। देव, शास्त्र, गुरु की भक्तिमय पूजा-अर्चना के पश्चात दिगम्बर



जैन संत 108 श्री विशाल्य सागर जी महाराज के परम पावन प्रेरणा व सांस्थ में श्री सिद्धचक्र महामंडल विधान प्रथम पूजन की भक्ति संगीतमय आराधना की गई एवं सिद्ध प्रभु के चरणों में आठ अर्घ्य समर्पित किए गए। संगीतमय अष्ट सिद्ध प्रभु की विशेष आराधना के दौरान महामंडल विधान कार्यक्रम में

उपस्थित जैन श्रद्धालु भक्तिरस का भरपूर आनंद लिया, जिसके आलोक में सर्व मंगलकारी मंत्रोच्चार एवं जिनेंद्र प्रभु व मुनिश्री के जयघोष से संपूर्ण वातावरण गुंजायमान हो उठा। विधानाचार्य मुकेश जैन शास्त्री के निर्देशन में आयोजित इस सर्वमंगलकारी श्री सिद्धचक्र महामंडल विधान में संतोष पांड्या,

सुनीता बड़जात्या, लक्ष्मी जैन, चंदा बड़जात्या, मधु जैन, खुशबू जैन, सुनीता जैन, रीता सेठी, राजल गंगवाल, संतोष छाबड़ा, सुमति गंगवाल, वीणा काला, रजनी काला, शिला जैन, नीतू काला, रश्मिटी गंगवाल, ममता काला, सपना गंगवाल, रजनी पांड्या, लक्की गंगवाल व विनीता बड़जात्या के साथ ही अभय बड़जात्या, उदय बड़जात्या, राजेश जैन, भीमराज गंगवाल, विनोद काला, अनिल गंगवाल, जय कुमार छाबड़ा, अशोक कुमार जैन, रौशन जैन व नितेश गंगवाल सहित दर्जनों विधानकर्ताओं ने अपनी सक्रिय भागीदारी सुनिश्चित की। संत जैन, मनोज जैन, महेश जैन, श्रुति जैन, श्रेया जैन व लक्की जैन सहित भारी संख्या में स्थानीय अन्य जैन श्रद्धालुओं ने सक्रिय शौर तिरकत किया।

पटना में सम्पन्न हुआ 32वां संस्कृत संभाषण शिविर

निज संवाददाता | पटना

संस्कृत भाषा के प्रचार-प्रसार को समर्पित आधुनिको भव संस्कृतं वद अभियान के तहत भगवान हनुमान की स्मृति में 32वां अंतरराष्ट्रीय दशदिवसीय ऑनलाइन संस्कृत संभाषण शिविर का आयोजन भव्य रूप से सम्पन्न हुआ। यह कार्यक्रम सर्वत्र संस्कृतम् एवं विहार संस्कृत संजीवन समाज, पटना के संयुक्त तत्वावधान में आयोजित किया गया। कार्यक्रम की अध्यक्षता अभियान के राष्ट्रीय अध्यक्ष एवं विहार संस्कृत संजीवन समाज, पटना के महासचिव डॉ. मुकेश कुमार ओझा ने की। अपने आज भी कलियुग में अपने भक्तों की



हनुमान के जीवन से प्रेरणा लेने की बात कही और प्रतिभागियों को रामभक्त हनुमान की तरह निष्ठावान, पराक्रमी और सेवाभावी बनने का संदेश दिया। शिविर का उद्घाटन उत्तर प्रदेश पेंशन विभाग के संयुक्त निदेशक डॉ. धर्मेन्द्रप्रति त्रिपाठी ने किया। उन्होंने कहा कि हनुमान जी अमर हैं और आज भी कलियुग में अपने भक्तों की

सहायता हेतु पृथ्वी पर विचरण करते हैं। मुख्य अतिथि के रूप में रागिनी बर्मा, सहाचार्य, गंगादेवी महिला महाविद्यालय, ने संस्कृत भाषा की महत्ता पर प्रकाश डालते हुए हनुमान जी के पराक्रम, त्याग और प्रभु प्रेम को आज के युवाओं के लिए प्रेरणास्रोत बताया।

विशिष्ट अतिथियों में उग्रनारायण झा,

डॉ. अवंतिका कुमारी, डॉ. अनिल कुमार चौबे, डॉ. राजेश कुमार मिश्रा, मनीष कुमार, सुजाता घोष और जानी शारदे शामिल रहे। सभी ने हनुमान जी के व्यक्तित्व व संस्कृत भाषा के महत्व पर प्रकाश डाला तथा अधिक से अधिक लोगों को संस्कृत संभाषण शिविरों से जुड़ने की अपील की।

इस अवसर पर मनीषा कुमारी, अनामिका कुमारी, नीरा कुमारी, प्रभा कुमारी, मुकेश कुमार, गौतम विकास, मनोहर शुक्ल, विमलेश

शर्मा, मुरलीधर शुक्ल सहित करीब पचास प्रतिभागी शामिल हुए। शिविर में संस्कृत भाषा को जीवन शैली में अपनाने और सहज रूप से संवाद हेतु प्रेरित किया गया।

बालिका उच्च विद्यालय, पथरगामा की चहारदीवारी नीची होने से विद्यालय

निज संवाददाता | पथरगामा

प्रखंड मुख्यालय स्थित बालिका उच्च विद्यालय पथरगामा का चहारदीवारी नीचा रहने की वजह से विद्यालय असुरक्षित दिख रहा है साथ ही विद्यालय की सुरक्षा पर भी सवाल खड़े कर रहा है। मालूम हो कि स्कूल के पुराने चहारदीवारी की ऊंचाई कम रहने व एक हिस्से में चहारदीवारी के टूट-फूट जाने की वजह से शाम ढलने के बाद परिसर में पशुओं व शरारती तत्वों का आना जाना लगा रहता है। वहीं शरारती तत्वों द्वारा विद्यालय परिसर में घुसकर जहां-तहां शौच भी किया जाता है। इसके साथ ही स्कूल परिसर को भी शरारती तत्वों द्वारा तरह-तरह से नुकसान पहुंचाया जाता रहा है। बताया जाता है कि शरारती तत्वों द्वारा पूर्व में स्कूल के पानी टंकी का पाइप, नल,

में ही भलाई है। पर्याप्त मात्रा में पानी पीने से निर्जलीकरण से बचा जा सकता है। ओआरएस, लस्सी, तोरानी (चावल का पानी), नींबू पानी, छाछ आदि का सेवन ऐसे मौसम में बेहद लाभकारी साबित होगा। हल्का, ताजा एवं सुपाच्य भोजन करना सही रहेगा जबकि तले और मसालेदार खाने से परहेज जरूरी है।वातानुकूलित कमरे या गाड़ी से सीधे गर्म वातावरण में बाहर जाने से बचना बेहद जरूरी है।बाहरी श्रम करते समय टोपी, छतरी या नम कपड़े का उपयोग करने और शरीर को ढककर रखने की सलाह दी है।

अस्पताल में बनाया गया है लू वार्ड :

मुख्यालय स्थित अनुमंडलीय अस्पताल में लू से पीड़ित मरीजों के लिए एयर कंडीशनर रूम में 15 बेड की व्यवस्था की गई है।वहीं अस्पताल में पर्याप्त मात्रा में दवाइयां भी उपलब्ध है। अस्पताल के प्रभारी डीएस डॉ. दिलीप कुमार ने बताया कि अस्पताल में चौबीसों घंटे चिकित्सक एवं स्वास्थ्यकर्मियों को अलर्ट मोड़ पर रखा गया है।

रहा है। लोगों का कहना है कि एक तो नगर पंचायत क्षेत्र में कभी भी नगर पंचायत के द्वारा ना तो फॉिंग करया जाता है और ना ही कभी ब्लीचिंग पाउडर का छिड़काव किया जाता है। इसके कारण नगर पंचायतवासी विभिन्न प्रकार के मच्छर जनित बीमारी से पीड़ित हो रहे हैं। लोगों का कहना है कि नगर पंचायत कार्यालय हाथी का दांत साबित हो रहा है। इस संबंध में नगर पंचायत के प्रभारी कार्यालक पदाधिकारी अंजित कुमार शर्मा से बात करने पर उन्होंने कहा कि बहुत जल्द सभी डस्टबिन और अन्य उपकरणों का जांच पड़ताल किया जाएगा।

बुद्ध पूर्णिमा के अवसर पर बुद्ध के व्यक्तित्व पर परिचर्चा

निज संवाददाता | नारदीगंज (नवादा)

पेंशनर भवन, नारदीगंज में सोमवार को भगवान बुद्ध की जयंती श्रद्धापूर्वक मनाई गई। अध्यक्षता पेंशनर समाज प्रखंड अध्यक्ष रामधनी प्रसाद ने की। सचिव श्रीकांत सिंह ने कहा भगवान बुद्ध का सम्यक ज्ञान और महापरिनिर्वाण प्राप्त हुआ। इनका संदेश विश्व के कई देशों में, जैसे लंका, नेपाल, तिब्बत, चीन कम्बोडिया समेत अन्य देशों में फैला हुआ है। इनके संदेश में प्रेम, करुणा, त्याग, सद्भावना, विरमता, समाजिक समानता और अनुभव जनित बौद्धिक अहिंसा भगवान बुद्ध के जीवन में उतारने लायक है। भारत सरकार ने बौद्ध दर्शन के विकास के लिए पाली परम्परा और शोध कार्य को

बढ़ाने हेतु बौद्ध दर्शन और मठों को वित्तीय सहायता दे रही है। उन्होंने कहा नालन्दा जिले के नवबिहार नालन्दा में संस्था कार्यरत है, जहां पर विदेशों के लोग आकर सभी भाषाओं में शिक्षा ग्रहण करते हैं। भगवान बुद्ध के आदर्शों को जीवन में अपनाने की जरूरत है। इस दौरान दशरथ प्रसाद, रामाधीन सिंह, रामशरण सिंह, कामता प्रसाद सिंह, नरेश कुमार, रियाशरण दास समेत अन्य लोगों ने विचार व्यक्त किया। इधर, भगवान बुद्ध की जयंती नारदीगंज पंचायत के नारदीगंज बाजार स्थित समुदायिक भवन में श्रद्धापूर्वक मनाई गई। अध्यक्षता नारदीगंज पंचायत के सरपंच प्रवेश रविदास ने की। उपस्थित लोगों ने उनकी तत्वीर पर पुष्प-माला अर्पित कर बताया गये मार्गों पर चलने का संकल्प लिया।

संक्षिप्त समाचार

लापरवाही: टेन कोर्ट बिल्डिंग का लिफ्ट दो महीने से खराब

भागलपुर। भागलपुर न्यायालय परिसर स्थित टेन कोर्ट बिल्डिंग में लगी लिफ्ट करीब दो महीने से खराब है। इसको लेकर जिला विधिज्ञ संघ के संयुक्त सचिव जितेन्द्र कुमार और अन्य अधिवक्ताओं ने सवाल उठाया है कि लिफ्ट अब तक ठीक क्यों नहीं हुई है। साथ ही प्रधान जिला एवं सत्र न्यायाधीश को आवेदन देकर इसे ठीक कराने का आग्रह किया गया है। अधिवक्ताओं ने कहा कि लिफ्ट खराब रहने से बुजुर्ग अधिवक्ताओं को ऊपरी मंजिलों पर जाने-आने में परेशानी होती है।

ट्रॉली रखने के बाद भी राहगीरों को बाएं मुड़ने की जगह नहीं

भागलपुर। शहर के चौक-चौराहों पर राहगीरों को बाएं मुड़ने पर दिक्कत होती है। ट्रैफिक पुलिस ने समस्या को देखते हुए जीरोमाइल चौक पर ट्राली रखवाई है। भागलपुर से विक्रमशिला सेतु की तरफ जाने वाले राहगीर बिना ट्रैफिक लाइट में रुके बाएं मुड़कर जा सकते हैं। लेकिन जागरूकता की कमी के कारण बाएं मुड़ने वाले लेन में भी वाहन सवार खड़े हो जाते हैं, जिससे बाएं जाने वाले राहगीरों को दिक्कत होती है। कई बार लोगों में बहस भी होती है, लेकिन पास ही ड्यूटी करने वाले पुलिस व होमगार्ड के जवान भी इस ओर ध्यान नहीं देते हैं। लोगों ने इस समस्या की कई बार शिकायत ड्यूटी करने वाले जवानों से की है। रविवार को बरारी हाउसिंग बोर्ड के रहने वाले रमेश ने बताया कि ये समस्या रहती है। हाल ही में पुलिस ने ट्राली भी रखवाई है फिर भी लोग आगे खड़े हो जाते हैं। एनएच कार्यालय के एक अभियंता ने बताया कि इस समस्या के साथ सड़कों पर सवारी बैठाने वाले वाहन चालक भी बड़ी समस्या हैं।

भागलपुर में बोलेरो ने महिला को कुचला, मौत

भागलपुर। भागलपुर तेज रफ्तार बोलेरो ने एक महिला को कुचल दिया। मौके पर ही मौत हो गई। गंगा स्नान करके घर लौटते समय हादसा हुआ है। घटना सुल्तानगंज-तारापुर मुख्य मार्ग की है। हादसे के बाद ग्रामीणों ने बीच सड़क पर सत्र रखकर जाम कर दिया। सूचना मिलते ही बीडीओ संजीव कुमार, एसआई संजय मंडल, सागर कुमार पूरी टीम के साथ मौके पर पहुंचे। परिजनों को समझा-बुझाकर जाम खुलवाया। करीब 1 घंटे तक लोगों ने प्रदर्शन किया।

गंगा स्नान करके घर लौटते समय हादसा: मृतका की पहचान शिवनंदनपुर निवासी अरविंद यादव की पत्नी गीता देवी(38) के तौर पर हुई है। परिजनों ने बताया कि गीता देवी बुद्ध पूर्णिमा पर गांव की महिलाओं के साथ गंगा स्नान करने गंगा घाट पर गई थीं। वहां से लौटते समय बोलेरो ने टक्कर मार दी। गाड़ी की स्पीड अधिक थी। जिससे घटनास्थल पर ही उनकी मौत हो गई।

जेएलएनएमसीएच के प्राचार्य डॉ. केके सिन्हा नहीं रहे

भागलपुर । जेएलएनएमसीएच के प्राचार्य डॉ. केके सिन्हा का रविवार सुबह घटना के मेदांता अस्पताल में निधन हो गया। वह बरिष्ठ शिशु रोग विशेषज्ञ थे और कुछ दिनों से बीमार चल रहे थे। दो दिन पहले उनकी हालत ज्यादा बिगड़ गई। डॉ. सिन्हा 12 सितंबर 2024 को जेएलएनएमसीएच के अधीक्षक बने थे। 31 जनवरी 2025 से वह मेडिकल कॉलेज के प्राचार्य के पद पर कार्यरत थे। डॉ. सिन्हा ने रांची मेडिकल कॉलेज से एमबीबीएस और 1987 में पीएचडीएच से एमडी किया था। 1992 में जेएलएनएमसीएच में रजिस्टर्ड मेडिकल ऑफिसर के रूप में नियुक्त हुए थे।

बेतहाशा गर्मी में बार-बार बिजली कटने से शहरवासी परेशान, ओवरलोड से हो रही ट्रिपिंग

भागलपुर। शहर का तापमान 40 डिग्री फार और बेतहाशा गर्मी के बीच बिजली की बार-बार ट्रिपिंग ने शहरवासियों के पसीने छूट रहे हैं। पिछले कुछ दिनों से तापमान में लगातार वृद्धि हो रही है। पंखे, एसी का उपयोग करने से बिजली की खपत बढ़ गई है। शहर को 85 मेगावाट बिजली की जरूरत है पर 80 मेगावाट ही मिल रही है। इससे संकट और गहरा गया है। जबकि ओवरलोड होने से ट्रिपिंग की समस्या बढ़ गई है। मुंदीचक के इलाके में शनिवार की रात नौ बजे से लेकर रविवार की दोपहर दो बजे तक 17 घंटे में 30 बार ट्रिपिंग के कारण बत्ती गुल रही। मिरजानहाट, हसनाबाद, राधानी सिन्हा रोड सहित कुछ और इलाकों में भी बार-बार ट्रिपिंग होती रही। आनंदगढ़ कॉलोनी और आसपास के क्षेत्र में बिना पूर्व सूचना के बिजली काटने से भी लोग परेशान रहे। ट्रिपिंग की समस्या कम क्षमता वाले ट्रांसफार्मर की वजह से ज्यादा हो रही है। पावर सब स्टेशनों में 10 व पांच एमबीए के ट्रांसफार्मर लगे हैं। 10 एमबीए के ट्रांसफार्मर में 400 एंपीयर और पांच एमबीए के ट्रांसफार्मर से 200 एंपीयर बिजली की आपूर्ति की ही क्षमता है। इससे अधिक आपूर्ति होने पर बिजली ट्रिप कर जाती है। ऐसे में शहर में ओवरलोड की समस्या बनी हुई है। रितु अभिषेक, अधीक्षक अभियंता

भागलपुर में NH-31 पर ज़िंदा जला ड्राइवर

भागलपुर। भागलपुर के झंडापुर थाना क्षेत्र में रविवार देर रात NH-31 पर ट्रक और हाइवा की जोरदार टक्कर हो गई। टक्कर इतनी जोरदार थी कि दोनों गाड़ियों में आग लग गई। आग में झुलसने से हाइवा ड्राइवर की मौत हो गई। जबकि दूसरे ने गाड़ी से कूदकर अपनी जान बचाई। प्रत्यक्षदर्शियों ने बताया कि ट्रक पूर्णिया और हाइवा खगड़िया की ओर जा रही थी। हरिया डाला के पास ड्राइवर के झपकी आने से ट्रक का संतुलन बिगड़ गया। सीधे हाइवा से टकरा गई। जिसके बाद दोनों वाहन में आग लग गई।

पुलिस ने जाम खुलवाया: सूचना मिलते ही सूचना की पुलिस और फायर ब्रिगड की टीम मौके पर पहुंची। घंटों मशक्कत के बाद आग पर काबू पाया। लेकिन तब तक दोनों गाड़ी आधे से ज्यादा जल चुकी थी। हादसे के बाद NH-31 पर लंबा जाम लग गया। पुलिस ने लोगों के लिए वैकल्पिक मार्ग की व्यवस्था की।

आनंदगढ़ में बिना सूचना के काटी बिजली

भागलपुर । रविवार को तिलकामांडी के आनंदगढ़ कॉलोनी में बिना सूचना के एक सर्किट की बिजली बंद रही। इससे कई लोगों की बिजली गुल रही। कॉलोनी के लोगों का कहना है कि बिना सूचना के कॉलोनी में तीन दिनों से बिजली कटती हो रही है। सुबह के लगभग 11 बजे से लेकर शाम के लगभग 4 बजे तक बिजली काट दी जा रही है। ऐसे में लोगों के बीच पानी की दिक्कत हो रही। इंजीनियर आदित्य त्रिग ने बताया कि आनंदगढ़ कॉलोनी में 300 मीटर केबल वायर लगना है। 200 मीटर केबल वायर लगाया जा चुका है। इलाके में पूरी तरह से बिजली गुल नहीं थी। एक सर्किट बंद कर काम किया जा रहा है। उन्होंने बताया कि सोमवार को भी एक सर्किट बंद कर आनंदगढ़ कॉलोनी में केबल वायर लगाने का काम किया जाएगा। इधर तिलकामांडी चौक के पास सुबह के लगभग 6 बजे बिजली के बॉक्स में आग लगने से कई घरों में दो घंटा बिजली गुल रही।

मायागंज अस्पताल के ईएनटी विभाग का मामला, बिहार-झारखंड समेत आसपास से आनेवाले 15 जिलों के मरीजों को मिली राहत

भागलपुर। जेएलएनएमसीएच में जब 23 पदों पर केवल दो ही ईएनटी डॉक्टर थे, तब भी हार मानने के जवाय डॉ. धर्मेन्द्र कुमार ने बेहतर इलाज देने की ठानी। नतीजा, हर महीने 160 नाक, कान और गले की जटिल सर्जिज, जिनमें 60 मेजर व 100 माइनर शामिल हैं। सरकारी तंत्र में आमतौर पर टालने की प्रवृत्ति देखी जाती है, लेकिन डॉ. धर्मेन्द्र की जिद, समर्पण और मेहनत ने इस धारणा को बदल डाला। इमरजेंसी, ओपीडी और इनडोर की कमान भी महीनों तक अकेले संभाली। दो महीने पहले जब सीनियर रेजिडेंट डॉ. रैवत की पोस्टिंग हुई, तब राहत मिली। प्राइवेट में सर्जरी कराने पर हर महीने 50 लाख रुपए होते खर्च ये सरकारी प्राइवेट में होती , तो हर महीने 50 लाख रुपये तक खर्च करने पड़ते। नाक के अंदर की हड्डी की सर्जरी को हाथ खड़े करते थे 40-50 हजार होता है, जबकि यहां यह सुविधा मुफ्त है। यही नहीं, विभाग में डीवराइडर मशीन भी है, जो आसपास के 15 जिलों में कहीं नहीं है। इस मशीन से की जाने वाली सर्जरी का प्राइवेट खर्च लगभग 90 हजार रुपये है। इनकी है जरूरत प्रोफेसर - 01 एंजोसिएट प्रोफेसर - 02 असिस्टेंट प्रोफेसर - 04 सीनियर रेजिडेंट - 12 जूनियर रेजिडेंट - 04 बेहतर पहल: : इस पहल से न सिर्फ मरीजों को राहत मिली है, बल्कि अस्पताल की छवि में भी सुधार हुआ है। भर्ती मरीजों ने डॉक्टरों की तारीफ करते हुए कहा कि अब बाहर जाने की जरूरत नहीं पड़ती।

ओडिसा में रहकर भागलपुर में भाई की करा दी हत्या

निज संवाददाता। भागलपुर

भागलपुर में बड़े भाई ने छोटे भाई की हत्या करा दी। दोनों ही किराना दुकानदार थे। दुकानें सामने-सामने थीं। इस वजह से दोनों के बीच कंपिटिशन लगा रहता था। ग्राहक आते थे तो दोनों चाहते थे कि वो मेरे दुकान पर आए। मगर ग्राहक किसी एक दुकान पर जाते थे, ऐसे में एक भाई के मन में खूब्रस हो जाता था। ये सिलसिला कोरोना काल से ही चल रहा था। वहाँ, दूसरी तरफ बड़े भाई (आरोपी) से छोटे भाई ने (मृतक) कोरोना काल के बाद अपनी दुकान के लिए कर्ज लिए थे। उधारी कितनी थी, ये बिलयर नहीं है। छोटा भाई थोड़ा-थोड़ा कर रुपए लौटाने की कोशिश कर रहा था, आरोपी कहता था देना



है तो एक बार दो। इस बात को लेकर भी मनमुटाव हुआ। इसके अलावा 4 साल पहले घर का बंटवारा हुआ था जो आरोपी के मन मुताबिक नहीं हुआ था। इस बात को लेकर भी 4 साल से विवाद चल रहा था। 4 महीने से आरोपी

मुख्य आरोपी विपिन गुप्ता (44) (बड़ा भाई) को गिरफ्तार किया। घटना नवगछिया बाजार स्थित हड़िया पट्टी की है।

नए कारोबार की शुरुआत का बहाना बनाकर ओडिसा गया था: मृतक विनय कुमार गुप्ता (42) है। जिसकी पत्नी की शिकायत पर नवगछिया थाने में केस दर्ज कराया गया था। जांच-पड़ताल में पता चला कि आरोपी विपिन गुप्ता ने अपने स्टाफ कबीर से मिलकर हत्या की प्लानिंग की थी। नया कारोबार शुरू करना है, ये कहकर वो भागलपुर से ओडिसा में रहा था। कबीर ने ही लाइनर की भूमिका निभाई थी। दोनों वॉट्सऐप पर बात किया करते थे। पुलिस की पूछताछ में आरोपी ने अपना जुर्म कबूल लिया है।

भागलपुर में 13 मई को सीएम नीतीश का संभावित दौरा

◆ **208 करोड़ की योजनाओं का शिलान्यास-उद्घाटन, खेलो इंडिया समापन समारोह में भी होंगे शामिल**

निज संवाददाता। भागलपुर

भागलपुर में मुख्यमंत्री नीतीश कुमार का 13 मई को दौरा संभावित है। इसको लेकर जिला प्रशासन तैयारी में है। जिलाधिकारी नवल किशोर चौधरी ने सोमवार को अधिकारियों के साथ विभिन्न कार्यक्रम स्थलों का निरीक्षण कर तैयारियों की समीक्षा की और जरूरी दिशा-निर्देश दिए। डीएम नवल किशोर चौधरी ने बताया कि मुख्यमंत्री सबसे पहले 'खेलो इंडिया' के समापन समारोह में शामिल होंगे। यहां वे विभिन्न राज्यों से आए खिलाड़ियों और अधिकारियों से संवाद कराएंगे। इसके बाद वे



कई विकास योजनाओं का शिलान्यास और उद्घाटन करेंगे। डीएम ने बताया कि मुख्यमंत्री लगभग 208 करोड़ रुपए की विभिन्न योजनाओं का उद्घाटन और शिलान्यास करेंगे। इन योजनाओं में जल-जीवन-हरियाली, ग्रामीण विकास, शहरी विकास, स्वास्थ्य, शिक्षा और सामाजिक कल्याण से जुड़ी योजनाएं प्रमुख हैं। **योजनाओं का भी निरीक्षण करेंगे:** मुख्यमंत्री डॉ. अंबेडकर समग्र विकास अभियान के तहत चल रही योजनाओं का भी निरीक्षण करेंगे। इसके लिए आयोजन स्थल पर

22 विभागों के स्टॉल लगाए गए हैं। जहां पर सरकार की विभिन्न योजनाओं की जानकारी दी जाएगी। सीएम इन स्टॉलों का भ्रमण कर इन योजनाओं की प्रगति की समीक्षा करेंगे। कार्यक्रम के अंत में 'खेलो इंडिया' प्रतियोगिता का फाइनल मैच भी आयोजित होगा, जिसका अवलोकन मुख्यमंत्री नीतीश कुमार स्वयं करेंगे। जिलाधिकारी ने बताया कि सुरक्षा व्यवस्था के पुख्ता इंतजाम किए जा रहे हैं और सभी अधिकारियों को जिम्मेदारियां सौंप दी गई हैं।

चाचा नहीं माने तो लड़के के साथ कोर्ट पहुंची लड़की

निज संवाददाता। भागलपुर

भागलपुर सिविल कोर्ट में एक प्रेमी जोड़े ने एक वकील के चैंबर में शादी रचाई। कोर्ट मैरिज के बाद वकील के चैंबर में ही पंडित ने विधि विधान से मंत्रोच्चारण किया और लड़के-लड़की की शादी कराई। लड़की ने बताया कि 8 साल के अफेयर की बात जब मैंने अपने घर में बताई तो पिता तैयार हो गए, लेकिन चाचा ने इस रिश्ते से इनकार कर दिया और उन्होंने थाने में शिकायत भी दर्ज करा दी। इसके बाद मैंने ये बात अपने प्रेमी को बताई और कोर्ट मैरिज के लिए यहां आ गई। लड़का बांका के रजौन का रहने वाला है, जबकि लड़की कटिहार जिले के कोडा गांव की रहने वाली है। 24 साल के उदय कुमार ने बताया कि आठ साल से 22 साल की प्रियंका कुमारी से उसका अफेयर चल रहा है। हम दोनों ने आज भागलपुर सिविल कोर्ट में शादी रचाई। उसने कहा कि मैंने एक महीने पहले ही वकील को बताया था कि मैं किसी से प्यार करता हूं, लेकिन उसके कारणा रिश्ते से इनकार कर रहे हैं। इसके बाद वकील ने हम दोनों को कोर्ट में बुलाया और शादी करा दी। नवविवाहित जोड़े ने पत्रकारों से बात करते हुए बताया कि शादी पूरी तरह से उनकी व्यक्तिगत मर्जी पर आधारित है। किसी प्रकार की सामाजिक या पारिवारिक अड़चन के लिए वे खुद जिम्मेदार



होंगे। दोनों पक्षों के परिजन किसी भी परिस्थिति में जवाबदेह नहीं होंगे। उदय कुमार ने बताया कि मैंने अपनी पत्नी प्रियंका के साथ कोर्ट में शपथ पत्र दाखिल किया है, जिसमें हम दोनों ने बताया है कि हम बालिग हैं और अपनी मर्जी से उसका अफेयर चल रहा है। हम दोनों ने आज भागलपुर सिविल कोर्ट में शादी रचाई। उसने कहा कि मैंने एक महीने पहले ही वकील को बताया था कि मैं किसी से प्यार करता हूं, लेकिन उसके कारणा रिश्ते से इनकार कर रहे हैं। इसके बाद वकील ने हम दोनों को कोर्ट में बुलाया और शादी करा दी। नवविवाहित जोड़े ने पत्रकारों से बात करते हुए बताया कि शादी पूरी तरह से उनकी व्यक्तिगत मर्जी पर आधारित है। किसी प्रकार की सामाजिक या पारिवारिक अड़चन के लिए वे खुद जिम्मेदार

गांव में किसी फंक्शन में हुई थी मुलाकात: गांव में किसी समारोह में आई थी, हम दोनों की पहली बार बात हुई थी। इसके बाद हम लोगों को फोन पर बात होने लगी। 8 साल से हम दोनों का अफेयर चल रहा था। शादी की बात जब लड़की के घरवालों से

◆ **वकील के चैंबर में प्रेमी, प्रेमिका ने लिए 7 फेरे, 8 साल से चल रहा था अफेयर**

की तो उसके माता-पिता तैयार हो गए, लेकिन लड़की के चाचा तैयार नहीं हुए। उन्होंने कहा कि मैं इस शादी को नहीं होने दूंगा। इसके बाद मैं लड़की को लेकर अपने घर आ गया। इसके बाद लड़की के चाचा ने जबनर लड़की के पिता से मेरे घरवालों और मेरे खिलाफ केस दर्ज करा दिया। लड़के-लड़की की शादी कराने वाली भागलपुर सिविल कोर्ट की वकील मोना गुप्ता ने बताया कि मैंने अपने चैंबर में दोनों की शादी कराई है। लड़की के परिजन को भी बुलाया गया था। उन्होंने भी शादी में शामिल होकर नवविवाहित जोड़े को आशीर्वाद दिया है। प्रियंका कुमारी मेरे चाचा शादी के लिए तैयार नहीं थे, इसलिए हम लोगों ने कोर्ट में शादी की। मैं अपनी चाची के घर फंक्शन में आई थी। एक ही हम दोनों की मुलाकात हुई थी। इसके बाद हमारी फोन पर बात होती थी। मैं खुद से कोर्ट पहुंची और अपने प्रेमी के साथ कोर्ट मैरिज की है।

पुलिसकर्मी के बेटे ने दो साथियों संग भाई-बहन को पीट दिया

निज संवाददाता। भागलपुर

घंटाघर चौक के पास तीन युवकों ने भाई-बहन को पीटा। मामला देख स्थानीय दुकानदारों ने बीच-बचाव का प्रयास किया। लेकिन दुकानदारों से भी युवक उलझ पड़े। उन्होंने तीनों युवकों को पीटा। मारपीट की सूचना पर पहुंची पुलिस ने सभी को फकड़कर जोगसर थाने ले आई। स्थानीय दुकानदारों में से एक नशे की हालत में था। नशे में धुत युवक तिलकामांडी निवासी है और डेंगरी उत्पाद का काम करता है। पुलिस ने युवक को हाजत में बंद कर दिया। अभी तक किसी भी पक्ष ने मुकदमा दर्ज नहीं कराया है। आपसी समझौते के बाद पुलिस ने सभी को जाने दिया। बता दें कि बहन को स्टेशन छोड़ने जा रहे भाई की मोटरसाइकिल दूसरी बाइक से टकरा गई। दूसरी बाइक में तीन युवक सवार थे। टक्कर से गुस्साए तीनों युवकों ने भाई-बहन

को पीटा। स्थानीय दुकानदारों ने जब बीचबचाव का प्रयास किया तो तीनों युवकों ने उनसे भी अभद्रता की। अभद्रता पर दुकानदारों ने भी युवकों को पीटा। युवती को परीक्षा देने परना जाता था तो वो भाई के साथ फरक्का एक्सप्रेस पकड़ने भाई के साथ स्टेशन जा रही थी। घंटाघर चौक पर उनकी बाइक सवार तीन युवकों की बाइक से टकरा गई। तीनों युवक स्टेशन की तरफ से ही आ रहे थे। जिन तीन युवकों ने मारपीट की उनमें से एक युवक तिलकामांडी थाने में तैनात एक पुलिसकर्मी का बेटा है जिसके रुआब में युवकों ने भाई-बहन के साथ मारपीट की। जोसपर पुलिस का कहना है कि दुकानदारों व तीनों युवकों का मेडिकल कराया गया। जिस दुकानदार को हाजत में बंद किया गया वो नशे में था। हालांकि पुलिस को भाई-बहन ने आवेदन देकर मुकदमा नहीं करने की बात कही।

भागलपुर/मुंगेर

भागलपुर में बुद्ध पूर्णिमा पर गंगा घाटों पर उमड़ी भीड़



निज संवाददाता। भागलपुर

भागलपुर के गंगा घाटों पर बुद्ध पूर्णिमा पर श्रद्धालुओं की भारी भीड़ उमड़ पड़ी है। जिले के प्रमुख बरारी, बृढ़ानाथ, सुल्तानगंज अजगैबीनाथ घाट पर श्रद्धालुओं ने आस्था की डुबकी लगाई। स्नान करने के बाद पूजा-अर्चना कर भगवान से परिवार की खुशहाली की कामना की।

भजन-कीर्तन और प्रवचन का कार्यक्रम: श्रद्धालुओं का मानना है कि बुद्ध पूर्णिमा पर गंगा स्नान करने से पापों का नाश होता है। जीवन में शांति, समृद्धि और परिवार

में खुशहाली आती है। फूल-माला, पूजा सामग्री और प्रसाद की दुकानों पर अच्छी भीड़ है। बुद्ध पूर्णिमा पर कई जगहों पर भजन-कीर्तन, प्रवचन आयोजित की गई है। जिनमें बड़ी संख्या में लोग शामिल हुए।

सुरक्षा के पुख्ता इंतजाम: इस मौके पर प्रशासन की ओर से सुरक्षा के पुख्ता इंतजाम किए गए हैं। श्रद्धालुओं का खास ख्याल रखा जा रहा है। घाटों पर पुलिस बल की तैनाती की गई है। नगर निगम की टीमों ने घाटों की साफ-सफाई पर विशेष ध्यान दिया है। इमरजेंसी के लिए SDRF की टीम भी तैनात है।

भागलपुर में प्राइवेट स्कूल के प्रिंसिपल ने खाया जहर

निज संवाददाता। भागलपुर

भागलपुर के इशाशचक इलाके में प्राइवेट स्कूल के प्रिंसिपल ने जहरीला पदार्थ खा लिया। तबीयत बिगड़ने पर परिजन आनन-फानन में मायागंज अस्पताल लेकर पहुंचे। जहां उनकी मौत हो गई। कुछ दिनों से मानसिक तौर पर परेशान थे। जानकारी के मुताबिक घटना के समय घर में परिवार का कोई भी सदस्य मौजूद नहीं था। पत्नी बाहर गई थी। घर आने पर पति को उल्टी करते देखा। जिसके बाद अस्पताल लेकर पहुंची। मृतक राजेश वर्मा(47) सिमरिया में न्यू होराइजन पब्लिक स्कूल चलाते थे। फिलहाल इस मामले में परिजन कुछ भी बोलने से इनकार कर रहे हैं।

जांच में जुटी पुलिस: मामले की सूचना पर इशाकचक



◆ **इलाज के दौरान अस्पताल में हुई मौत, मानसिक रूप से बीमार थे**

पुलिस मौके पर पहुंची। घर की तलाशी ली है। कोई सदिग्ध सामान नहीं मिला है। शव को पोस्टमार्टम के लिए अस्पताल भेज दिया है। स्थानीय लोगों ने बताया कि राजेश वर्मा शांत और अनुशासित व्यक्ति थे। पिछले कई वर्षों से शिक्षा के क्षेत्र से जुड़े थे। बच्चों की शिक्षा को लेकर हमेशा गंभीर रहते थे।

मुंगेर सदर अस्पताल में मरीजों का धूप में इलाज

निज संवाददाता। मुंगेर

मुंगेर में गर्मी के कारण सदर अस्पताल में मरीजों की संख्या बढ़ गई है। लेकिन अस्पताल प्रबंधन इस स्थिति से निपटने में नाकाम साबित हो रहा है। वार्ड में बेड फुल होने के बाद मरीजों को बरामदे में धूप में रखा जा रहा है। मरीजों को दिनभर धूप से बचने के लिए इधर-उधर छांव की तलाश करनी पड़ती है। मरीजों का कहना है कि धूप के कारण उनका शरीर जलने लगता है। इस बीच, सरकार ने 100 बेड का नया मॉडल अस्पताल बनवाया है। लेकिन कुछ फ्लोर का काम अभी पूरा नहीं होने के कारण सिविल सर्जन डॉ. विनोद कुमार सिन्हा ने अभी तक इसका हैंडओवर नहीं लिया है। अस्पताल प्रबंधन की ओर से मरीजों की सुविधा के लिए कोई विशेष इंतजाम नहीं किया गया है।

धूप से बचने के लिए बरामदे पर रह रहे मरीज: वहीं भीषण गर्मी में सदर अस्पताल में उसने वाले मरीजों को किस तरह भर्ती कर किया जाता है इलाज। इसका जब पड़ताल किया गया तो मरीजों की स्थिति को देख हर कोई हैरान हो सकते है। अभी धूप से बचने के लिए लोग



इधर-उधर भागते नजर आते हैं। लेकिन सदर अस्पताल के वार्ड में बेड फूल हो जाने के बाद बरामदा पर धूप में मरीजों का बेड लगाकर इलाज किया जा रहा है। मरीजों ने भास्कर संवाददाता से कहा बाबू धूप के कारण शरीर जलने लगता है। जिस कारण धूप से बचने के लिए दिनभर इधर- उधर भागकर छांव में शरण लेते है। अस्पताल प्रबंधन के द्वारा कोई खास इंतजाम नहीं किया गया है। दूसरे से बचने के लिए मरीज अपने बेड से उठकर छांव की तलाश में इधर उधर भटकते देखे गए। सदर अस्पताल के पुरुष वार्ड में मरीजों को काफी समस्या हो रही है कम बेड होने के कारण मरीजों को बरामदे में रहते है

◆ **बेड फुल होने पर बरामदे में रखे जा रहे मरीज, 100 बेड का नया भवन तैयार पर हैंडओवर नहीं**

लेकिन इस बार अस्तपताल प्रबंधन द्वारा बरामदे को चादर से नहीं घेरा गया है जिसके कारण मरीज को कड़ी धुप में भी उसे अपने बेड पर रहना पड़ता है। **मरीज धूप में रह रहे यह गलत:** सिविल सर्जन विनोद कुमार सिन्हा से बात की तो उन्होंने कहा की गर्मी में विभिन्न प्रकार की बीमारी को लेकर मरीज इलाज कराने के लिए पहुंचे है। गर्मी को देखते हुए अस्तपताल प्रबंधन द्वारा व्यवस्था की जाती है। अगर पुरुष वार्ड में बरामदे में मरीज धूप में रह रहे वह गलत है। कल पुरे बरामदे में चादर से घेर दिया जायेगा। जिससे मरीजों को गर्मी से निजात मिलेगी।

संक्षिप्त समाचार

महिलाओं के सुझाव से संवरंगे शहर, सलाह पर तैयार होंगी विकास की योजनाएं



लखनऊ, एजेंसी। उत्तर प्रदेश में शहरों के विकास का खाका खींचने से पहले जनप्रतिनिधियों के साथ महिलाओं के सुझाव भी लिए जाएंगे। उनके सुझाव के आधार पर विकास की योजनाएं तैयार होंगी। इसका मकसद शहरी ढांचे को महिलाओं के अनुरूप तैयार कर उनके अनुकूल वातावरण तैयार करना है। पिछले दिनों अमृत-दो की परियोजनाओं की समीक्षा के दौरान मुख्य सचिव ने नगर विकास विभाग को यह निर्देश दिए थे। इस योजना में 24 हजार करोड़ के काम होने हैं। केंद्र सरकार ने शहरी सुविधाओं को बेहतर करने के लिए अमृत-दो योजना की शुरुआत की है। योजना का मकसद शहरों में बेहतर जल निकासी, सीवर, पार्क और पानी की सुविधा उपलब्ध करना है। राज्य सरकार चाहती है कि शहरी सुविधाओं को बेहतर बनाने के लिए महिलाओं से भी रायशुमारी की जाए। इसके लिए निकाय वार्ड स्तर पर मोहल्ला समिति की बैठकें कराएंगे। इसमें जनप्रतिनिधियों के साथ आसपास की महिलाओं को भी आमंत्रित किया जाएगा।

पानी की उपयोगिता, पार्कों की सुविधा के बारे में महिलाएं ज्यादा जानकारी

सरकार का मानना है कि महिलाएं सुविधाओं के मामले में बेहतर सुझाव दे सकती हैं। उन्हें यह पता होता है कि जलापूर्ति कितने घंटे हो जिससे घर चलाना आसान हो सके और पानी का दुरुपयोग न हो। पार्क बनाने के लिए भी उनका सुझाव महत्वपूर्ण होगा क्योंकि इसका सबसे अधिक इस्तेमाल बच्चे ही करते हैं। महिलाओं के सुझाव के आधार पर प्रस्तावों को तैयार करते हुए शासन को उपलब्ध कराया जाएगा। केंद्र ने 8161 करोड़ उपलब्ध कराए हैं। राज्य सरकार की ओर से दिए हिस्से के बाद कुल 24 हजार करोड़ रुपये के काम होने हैं।

प्रदेश के आईटीआई कॉलेजों में आवेदन प्रक्रिया आज से, पांच जून तक इस लिंक से कर सकेंगे आवेदन



लखनऊ , एजेंसी। प्रदेश के राजकीय व निजी औद्योगिक प्रशिक्षण संस्थानों (आईटीआई) में विभिन्न कोर्स व टाटा टेक्नोलॉजी के सहयोग से अपग्रेड राजकीय संस्थानों में 11 दीर्घकालीन कोर्स में प्रवेश के लिए ऑनलाइन आवेदन 12 मई से शुरू हो रहे हैं। आवेदन प्रक्रिया के लिए मोबाइल नंबर का ओटीपी सत्यापन अनिवार्य है। आवेदन शुल्क का भुगतान डेबिट कार्ड, क्रेडिट कार्ड, इंटरनेट बैंकिंग व यूपीआई से किया जा सकेगा। राज्य व्यावसायिक प्रशिक्षण परिषद (एससीवीटी) की ओर से सामान्य व पिछड़ा वर्ग के अभ्यर्थियों के लिए 250 रुपये तथा अनुसूचित जाति व अनुसूचित जनजाति वर्ग के लिए 150 रुपये आवेदन शुल्क निर्धारित किया गया है। व्यावसायिक शिक्षा, कौशल विकास एवं उद्यमशीलता विभाग के विशेष सचिव व अधिशासी निदेशक एससीवीटी अभिषेक सिंह ने बताया कि आवेदन के बाद अभ्यर्थी अपने फॉर्म का प्रिंटआउट ले सकेंगे। आवेदन की कमियों में संशोधन के लिए दो दिन का मौका भी दिया जाएगा।

1971 में हुई जंग: उस रात तवी नदी का पुल नहीं उड़ाते तो घुस जाती पाकिस्तानी फौज

जानें 1971 में हुई जंग में क्या हुआ था

आगरा , एजेंसी। अगर उस रात (3 दिसंबर 1971) हमने मनावर तवी नदी का पुल नहीं उड़ाया होता तो पाकिस्तानी फौज अपने टैंकों के साथ भारत में घुस गई होती। ये बताते हुए चाहरवाटी के गांव गढ़मुक्खा निवासी 85 वर्षीय प्रताप सिंह चाहर की आंखें चमक उठीं। भारतीय फौज से हवलदार के पद से सेवानिवृत्त प्रताप सिंह भारत-पाकिस्तान के बीच 1971 में हुई जंग में हिस्सा ले चुके हैं।

प्रताप सिंह ने बताया कि वर्ष 1964 में वह सेना में भर्ती हुए थे। ट्रेनिंग पूरी होते ही भारत-पाकिस्तान के बीच 1965 में जंग छिड़ गई। इसमें हिस्सा लेने के लिए उनकी भी बटालियन पहुंची। हालांकि युद्ध क्षेत्र में पहुंचने से पहले ही सीजफायर हो गया। वर्ष



1971 में जब दोबारा जंग छिड़ी तो उनकी टीम को युद्ध में जाने का मौका मिला। 1971 की जंग का किस्सा सुनाते हुए प्रताप सिंह ने बताया कि 3 दिसंबर 1971 को उनकी बटालियन कश्मीर में अखनूर के छंब सेक्टर में तैनात थी। शाम साढ़े 6 बजे वह



और उनके साथी बंकरों में बैठकर खाना खा रहे थे, तभी सीमा रेखा के सर्च के आदेश मिले। सर्च करते हुए उनकी टीम सीमा रेखा के पास पहुंची तो पाकिस्तानी टैंक भारत की सीमा की तरफ बढ़ते दिखे। इस पर सर्च पार्टी ने रॉकेट लॉन्चर से मनावर तवी के

पुल को ही उड़ा दिया। जिससे पाकिस्तानी फौज भारत में प्रवेश नहीं कर सकी। इस बीच प्रताप सिंह की आंखें भी डबडबा गईं। कहा कि कि 3 से 17 दिसंबर तक चले इस युद्ध में उनके कई साथी वीरगति को प्राप्त हो गए थे।

85 की उम्र में भी जवानों जैसा जोश

प्रताप सिंह आज भी जब किसी से बात करते हैं तो वही जवानों वाला जोश झलकता है। बचपन से मेहनत के शौकीन प्रताप अब भी सुबह दौड़ लगाकर दंड-बैठक करते हैं। सुबह नाश्ते में 1 लीटर दूध, अखरोट, बादाम, काजू और पिस्ता खाते हैं। गांव में लोग उनके बारे में कहते हैं कि हाथ मिलाते में देर लगती है प्रताप चित करने में देर नहीं लगते हैं।

अलीगढ़ , एजेंसी। नाला सफाई में धीमी प्रगति और जगह-जगह नाला चोक की समस्या को लेकर 11 मई को नगर आयुक्त ने निर्माण व स्वास्थ्य विभाग के अधिकारियों के साथ सफाई कार्य करने वाले ठेकेदारों व फर्म को जमकर खरीखोटी सुनाई। उन्होंने कहा कि अगर 15 जून तक नाले की सफाई नहीं हुई तो ठेकेदार व फर्म ब्लैक लिस्ट होंगे। एई, जेई और सेनेट्री इंस्पेक्टर पर भी कार्रवाई होगी। अब पार्षद नाला सफाई, पेयजल नलकूप और पंपिंग स्टेशन का भौतिक सत्यापन करेंगे। 11 मई को हैबटेड सेंटर में आयोजित बैठक में नगर आयुक्त ने कहा कि नाला सफाई में लापरवाही के लिए सीधे

संबंधित ठेकेदार जिम्मेदार होंगे। जरूरत पड़े तो मशीनों और मैन पावर दोनों का इस्तेमाल अधिक से अधिक किया जाए। नाला सफाई के बाद कचरे को किनारे न डालें। 26 कलस्टर प्रभारी रोजाना नाला सफाई का निरीक्षण करेंगे।

नाला सफाई के लिए जिम्मेदार ठेकेदार रंडिकान कस्ट्रक्शन व आरबी इंटरप्राइजेज को भी नगर आयुक्त ने नसीहत दी। वहीं, जोनल सफाई अधिकारी के अवकाश पर होने पर नाराजगी जाहिर की है। उनका मेडिकल



बुधवार से पूरे प्रदेश में लू का अलर्ट



अबादी को पांच घंटे तक बिजली संकट झेलना पड़ा। अवर अभियंता विजय शर्मा ने बताया कि तेज आंधी व बारिश के चलते बछरांवा के 220 केवी सब स्टेशन से निगोह की 33 केवी लाइन बंद की गई थी।

आंधी और बूढ़ाबांदी से शहर से गांव तक की बिजली गुल

राजधानी के शहर से लेकर गांव तक की आंधी और बूढ़ाबांदी ले बिजली गुल कर दी। ग्रामीण क्षेत्र में लाइनों पर पेड़ गिरने के कारण लोगों को ज्यादा देर तक कटौती झेलनी पड़ी। शहर में यह संकट आधे से लेकर एक घंटे तक रहा। रविवार दोपहर में निगोहा उपकेंद्र की 33 केवी लाइन में फाल्ट आने के कारण 50 हजार

इससे दहियर, टिकरनखेड़ा, गंगाखेड़ा, समेत छह गांव के 5000 लोगों की बिजली देर रात चालू हो सकी। इसी प्रकार चौपटिया में सराय मालीखां फीडर की एक घंटे बिजली बंद रही। यहां पर एबीसी में आग लगने के कारण संकट उत्पन्न हुआ था। आंधी के कारण गोमतीनगर के विकास, विपुलखंड, विशालखंड, दयाल पैराडाइज, चिनहट के विमलनगर, संतपुरम, कल्याणी विहार, वासुदेवनगर, आदर्श नगर व नंदू सिटी, शिवपुरी की बिजली को बंद किया गया था। साथ ही, इंजीनियरिंग कॉलेज उपकेंद्र के शिवविहार में पोल टूटने से बिजली ठप हुई।

अलीगढ़ , एजेंसी। अलीगढ़ में कठपुला के पास वाहन चेकिंग के दौरान युवक की मौत के मुकदमे में पुलिस की अंतिम रिपोर्ट पर अदालत ने दरोगा व दो होमगार्ड तलब किए हैं। इस तलबी आदेश के खिलाफ सत्र न्यायालय में रिवीजन दायर किया गया है। सत्र न्यायालय ने रिवीजन स्वीकारते हुए 10 जून की तारीख नियत कर सभी पक्षों को नोटिस जारी किए हैं। 13 नवंबर 2018 की दोपहर मूल रूप से जवां (तब नगला पटवारी) में रहने वाले 28 वर्षीय अफजाल अपनी बेटी को दवा दिला अस्पताल लेकर जा रहे थे। कठपुला पर वाहन चेकिंग में उनकी बाइक रोकी गई। आरोप है कि दरोगा ने कागज न होने

रात में लो वोल्टेज, दिन में ट्रिपिंग ने किया परेशान

गर्मी बढ़ने के साथ ही बिजली संकट भी शुरू हो गया है। जगह-जगह लोकल फॉल्ट के चलते होने वाली बिजली कटौती के साथ ही लो वोल्टेज और ट्रिपिंग भी परेशानी का सबब बनी हुई है। रविवार को शहर के कई इलाकों में उपभोक्ताओं को परेशान होना पड़ा। शनिवार रात हरूनगला, शाहदाना और जगतपुर उपकेंद्र से जुड़े इलाकों में लो वोल्टेज की समस्या रही। लोकल फॉल्ट के चलते सिविल लाईस उपकेंद्र से जुड़ी भटनागर कॉलोनी, डॉक्टर्स कॉलोनी, जेल रोड, शराब गोदाम, सिकलापुर में दोपहर दो बजे से तीन बजे तक बिजली गुल रही। आपूर्ति बहाल होने के बाद ट्रिपिंग ने परेशान किया। जगतपुर, दुर्गानगर व शाहदाना उपकेंद्र से जुड़े इलाकों में लोकल फाल्ट के चलते संकट रहा।

दरोगा-दो होमगार्ड कोर्ट में तलब, वाहन चेकिंग के दौरान थप्पड़ मारने पर मौत होने का है आरोप

अलीगढ़ , एजेंसी। अलीगढ़ में कठपुला के पास वाहन चेकिंग के दौरान युवक की मौत के मुकदमे में पुलिस की अंतिम रिपोर्ट पर अदालत ने दरोगा व दो होमगार्ड तलब किए हैं। इस तलबी आदेश के खिलाफ सत्र न्यायालय में रिवीजन दायर किया गया है। सत्र न्यायालय ने रिवीजन स्वीकारते हुए 10 जून की तारीख नियत कर सभी पक्षों को नोटिस जारी किए हैं। 13 नवंबर 2018 की दोपहर मूल रूप से जवां (तब नगला पटवारी) में रहने वाले 28 वर्षीय अफजाल अपनी बेटी को दवा दिला अस्पताल लेकर जा रहे थे। कठपुला पर वाहन चेकिंग में उनकी बाइक रोकी गई। आरोप है कि दरोगा ने कागज न होने



पर वाहन सीज करते हुए बहस होने पर अफजाल के थप्पड़ मार दिया था। जिससे वह बेहोश हो गया। बाद में अस्पताल में मृत घोषित कर दिया गया। पुलिस ने शव का पोस्टमार्टम कराया। इसमें पुरानी अस्थमा व क्षय रोग की बीमारी से

हृदयाघात से मृत्यु होना पाया गया। बाद में अफजाल की पत्नी सोनम ने 2019 में कोर्ट के आदेश पर दरोगा सुधाकर सिंह, होमगार्ड श्याम सुंदर व संदीप के खिलाफ मुकदमा दर्ज कराया गया। पुलिस ने पोस्टमार्टम रिपोर्ट व अन्य कोई साक्ष्य न होने के आधार पर मुकदमे में अंतिम रिपोर्ट लगा दी। सोनिया ने पुलिस की अंतिम रिपोर्ट पर एतराज दायर किया। जिस पर निचली अदालत ने दरोगा व दोनों होमगार्ड उसी मुकदमे में तलब कर लिए। अब दरोगा व होमगार्ड पक्ष ने अधिवक्ता धीरेंद्र सिंह तोमर के माध्यम से सत्र न्यायालय में तलबी आदेश के खिलाफ रिवीजन दायर कराया है।

बरात में डांस के दौरान महिलाओं से कहासुनी, युवक की पीट-पीटकर हत्या; पुलिस आरोपियों की तलाश में जुटी



अयोध्या , एजेंसी। यूपी के अयोध्या में रविवार की रात बरात में डांस के दौरान महिलाओं से कहासुनी के बाद युवक की पीट-पीटकर हत्या कर दी गई। घटना के बाद विवाह की खुशियां मातम में बदल गईं। सूचना पर पहुंची पुलिस ने आनन-फानन विवाह की रस्में पूरी कराईं। मृतक की पत्नी की तहरीर पर दो नामजद एवं कुछ अज्ञात आरोपियों के खिलाफ हत्या का केस दर्ज किया गया है। घटना खंडासा थाना क्षेत्र के रामपुर गौहनिया गांव की है। गांव निवासी पन्ना लाल की पुत्री रंजना का विवाह था। रद्दौली के बहर पूरे कोड़ा गांव से बारात आई थी। रात करीब 12:30 बजे द्वार पूजा के बाद महिलाएं लावा मांगने की रस्म के लिए गांव के बाहर जिस रास्ते पर गई हुईं थी, उसी रास्ते से भोजन

करके जनवासे के लिए बराती लौट रहे थे। इसी दौरान बरात में आए हुए गड़ौली गांव निवासी गंगा (30) की किसी बात को लेकर कहासुनी हो गई। इस पर भीड़ ने उसकी पिटाई कर दी। इससे वह अचेत होकर गिर गया। आनन-फानन लोगों ने उसे जिला अस्पताल पहुंचाया। यहां डॉक्टरों ने जांच के बाद उसे मृत घोषित कर दिया। दो नामजद सहित अन्य के खिलाफ के केस दर्ज: खबर मिलते ही शायी की खुशियां मातम में बदल गईं। चारों तरफ अफरा-तफरी मच गई। मौके पर पहुंची पुलिस ने जल्दी-जल्दी विवाह की रस्में पूरी कराईं। मृतक की पत्नी ज्ञानसी की तहरीर पर रामनगर टंडवा गांव निवासी बृजेश व मनीष समेत कुछ अज्ञात के खिलाफ हत्या का केस दर्ज किया गया है।



इन आसान डेकोर आईडियाज की मदद से अपने रूम को बनाएं कलरफुल

अगर आप आसान तरीकों से अपने रूम को बेहद कलरफुल बनाना चाहती हैं तो ऐसे में इन डेकोर आईडियाज की मदद ले सकती हैं। हर महिला की इच्छा होती है कि वह अपने घर को बेहद खूबसूरत बनाए। इसके लिए महिलाएं कई तरह के डेकोर आईडियाज को अपनाती हैं। वैसे एक घर या उसके कमरे तब जीवंत हो उठते हैं, जब उसमें कई कलर्स को शामिल किया जाए। आमतौर पर घर को कलरफुल बनाने के लिए दीवारों पर पेंट किया जाता है। यह कमरे में कलर शामिल करने का अच्छा तरीका है। लेकिन यह जरूरी नहीं है कि हर बार आप अपने रूम को पेंट करके ही उसे कलरफुल बनाएं। इसके अलावा भी ऐसे कई आसान तरीके हैं, जिनकी मदद से आप अपने घर के अलग-अलग कमरों में कई रंगों को आसानी से शामिल कर सकती हैं और उसे खूबसूरत बना सकती हैं।

कुशन का लें सहारा
अगर बात लिविंग रूम की हो तो वहां पर आप सोफे के उपर कुछ कलरफुल कुशन कवर का इस्तेमाल कर सकती हैं। यह आपके लिविंग रूम में डिफरेंट कलर्स को एड करेगा। आप चाहें तो वहां पर तीन से अधिक कुशन को भी रख सकती हैं। इसी तरह बेडरूम में कलर्स एड करने के लिए आप कलरफुल बेडशीट और पिलो कवर का इस्तेमाल कर सकती हैं। ब्राइट बेडशीट आपके रूम को भी ब्राइट बनाएगी।

एसेसरीज आएंगी काम
घर में हम कई तरह की चीजों का इस्तेमाल करते हैं, लेकिन अगर उनके कलर्स ब्राइट हों तो इससे आपके होम डेकोर में भी चार-चांद लग जाते हैं। उदाहरण के लिए, आप अपने बुकशेल्फ के उपर एक ब्राइट ग्रीन लेदर बॉक्स रख सकती हैं या फिर अगर आप बुकशेल्फ में बुक्स को उनके कलर के अनुसार सेट करती हैं तो इससे भी कमरे में एक डिफरेंट कलर कोड नजर आता है। इस तरह आप ब्राइट होम एसेसरीज की मदद से अपने घर को अधिक कलरफुल बना सकती हैं।

बिछाएं कालीन
जब होम डेकोर की बात हो तो कालीन का इस्तेमाल करना कई मायनों में काफी अच्छा माना जाता है। सबसे पहले तो कालीन किसी भी रूम का लुक एकदम से चेंज करते हैं। इसके अलावा मार्केट में कई कलर्स व डिजाइन के कालीन मिलते हैं। ऐसे में अगर आप अपने रूम के साइज के अनुसार कॉन्ट्रास्टिंग कलर का कालीन चुनती हैं तो इससे भी आपका रूम अधिक कलरफुल लगता है और होम डेकोर स्पाइसअप होता है।

प्रकृति को करें शामिल
आर्टिफिशियल कलर्स को तो घर में कई तरह से शामिल किया जा सकता है, लेकिन प्रकृति अपने आप में एक बेहतरीन रंग है जो आपके घर को भी बेहद खूबसूरत बनाता है। इसलिए बेहतर होगा कि आप अपने घर में कई इनडोर प्लांट्स को रखें। कोशिश करें कि आप ऐसे पौधों का चयन करें, जिन्हें रोशनी की बहुत अधिक आवश्यकता ना हो। अगर आप रियल प्लांट्स को रूम में नहीं रख सकतीं, तो ऐसे में आप आर्टिफिशियल फूल व पौधों की मदद भी ले सकती हैं।



अफ्रुवल के बाद लोन कैसिल कैसे करें? क्या है नियम

अगर लोन अफ्रुव हो गया है लेकिन मिला नहीं हुआ है, तो उसे कैसिल करना संभव है। इस हालत में आपको अपने बैंक से जल्द से जल्द संपर्क करना चाहिए और लिखित तौर पर लोन कैसिल करने का रिक्वेस्ट भेजना चाहिए।

लोन अफ्रुवल के बाद उसे कैसिल करना कई वजहों से जरूरी हो सकता है। जैसे कि आपको बेहतर डील मिल गई हो, या आपकी फाइनेंसियल स्टेटस में बदलाव आ गया हो। हालांकि, लोन कैसिल करने की प्रक्रिया थोड़ी जटिल हो सकती है और इसमें कुछ खर्च भी लग सकता है। अगर लोन अफ्रुव हो गया है लेकिन मिला नहीं हुआ है, तो उसे कैसिल करना संभव है। इस हालत में आपको अपने बैंक से जल्द से जल्द संपर्क करना चाहिए और लिखित तौर पर लोन कैसिल करने का रिक्वेस्ट भेजना चाहिए। रिक्वेस्ट में लोन कैसिल करने का कारण साफ तौर पर बताया जरूरी है।

लोन कैसिलेशन से जुड़े नियम और शर्तें
हालांकि, ध्यान दें कि कुछ बैंक या इश्योरेंस कंपनी तेजी से लोन को फाइनल करके वितरित कर सकते हैं, इसलिए आपको जल्दी फैसला लेना होगा। बैंक के पास लोन कैसिलेशन से संबंधित अपने नियम और शर्तें होती हैं, जिनमें कभी-कभी फीस या जुर्माना भी शामिल हो सकता है। इसलिए, लोन कैसिल करने से पहले सभी संभावित परिणामों को समझना जरूरी होता है। इस प्रकार, अगर आप लोन को कैसिल करना चाहते हैं, तो सबसे पहले अपने बैंक से संपर्क करें, सभी जरूरी डॉक्युमेंटेशन तैयार करें, और अगर लागू हो तो किसी भी तरह की लगने वाली फीस या जुर्माने के बारे में जानकारी हासिल करें। वहीं, अगर आपको पहले ही पैसा मिल चुका है, तो आपको उसे वापस करना होगा। बैंक आपको ऐसा करने के लिए 30 दिन का समय दे सकता है।



बकाया राशि का भुगतान
अगर आपने लोन की कोई किश्त ली है, तो आपको वह राशि भी ब्याज सहित लौटाना होगी।

दस्तावेज जमा करें
बैंक या फाइनेंस कंपनी आपको कुछ दस्तावेज जमा करने के लिए कह सकती है।

बैंक के साथ फॉलो-अप करें
लोन कैसिलेशन प्रक्रिया के दौरान बैंक के साथ फॉलो-अप करना जरूरी है, ताकि आप सुनिश्चित कर सकें कि सब कुछ सही तरीके से हो रहा है।

कैसिलेशन लेटर
बैंक या फाइनेंस कंपनी आपको एक कैसिलेशन लेटर देगी, जिसे आप सुरक्षित रख लें।

लोन अफ्रुवल कैसे चेक करें

ऑनलाइन

ज्यादातर बैंकों की वेबसाइट पर एक खास सेक्शन होता है, जहां आप अपना लोन आवेदन की स्थिति देख सकते हैं। इसके लिए, आपको अपने क्रेडेंशियल्स से लॉग इन करना होगा और फिर लोन सेक्शन में जाकर ट्रैक एप्लीकेशन स्टेटस लिंक पर क्लिक करना होगा। आपको आवेदन संख्या या संदर्भ संख्या की जरूरत होगी।

ऑफलाइन

इसके लिए, आप ये तरीके अपना सकते हैं। बैंक या एनबीएफसी की नजदीकी शाखा में जाकर पर्सनल लोन कस्टमर केयर से बात करें। टोल-फ्री नंबर पर कॉल करें। मौजूदा ग्राहक, नेट बैंकिंग के जरिए भी अपना लोन अफ्रुवल ट्रैक कर सकते हैं।

कैसिलेशन फॉर्म भर्नें
बैंक या फाइनेंस कंपनी आपको एक कैसिलेशन फॉर्म देगी, जिसे आपको भरकर जमा करना होगा।

फोरक्लोजर चार्ज
लोन को समय से पहले बंद करने पर आपको फोरक्लोजर चार्ज देना पड़ सकता है। यह चार्ज अलग-अलग बैंकों में अलग-अलग हो सकता है।



पीजी में अकेले रहने पर लगता है डर, तो सेफ्टी के लिए अपनाएं ये काम के उपाय

पीजी यानी पेइंग गेस्ट में अकेले रहना कई बार डरावना लग सकता है, खासकर अगर आप पहली बार घर से दूर रह रहे हैं। पीजी की लाइफ लड़कों के साथ-साथ लड़कियों के लिए एक बड़ा बदलाव होता है। घर की सुविधाओं से निकलकर एक नए माहौल में आना आसान नहीं होता। पीजी में रहकर लड़कियां स्वतंत्र होती हैं, लेकिन साथ ही उन्हें अपनी जिम्मेदारियां भी निभानी होती हैं। पीजी में रहकर लड़कियां छोटी-मोटी समस्याओं का समाधान खुद से करना सीख जाती हैं। लेकिन यह अनुभव उन्हें मजबूत बनाता है और कई नई चीजें सिखाता है। नौकरी करने या पढ़ाई करने वाली लड़कियों को अपने खर्चों का प्रबंधन खुद करना होता है, जिससे वे पैसे का महत्व समझती हैं। इन सबके साथ किसी तरह का डर होने पर आप कुछ सावधानियों और उपायों से अपनी सुरक्षा का ख्याल रख सकती हैं।

कमरे की सिव्योरिटी है जरूरी
जब भी आप अपने कमरे में हों, दरवाजे को हमेशा लॉक रखें। अगर आपका दरवाजा कमजोर है, तो अलग से लॉक या सिव्योरिटी चेन लगवाने का प्लान कर सकते हैं। खिड़कियों पर सुरक्षा गार्ड या ग्रिल्स लगाएं, ताकि कोई बाहर से अंदर न आ सके। दरवाजे पर स्पाइ होल और डोर चेन लगाएं, ताकि आप दरवाजा खोलने से पहले बाहर देख सकें।

सिव्योरिटी गैजेट्स का इस्तेमाल करें
अपने साथ पेपर्सि रखें। यह आपको सेल्फ डिफेंस में मदद कर सकता है। अपने फोन में सिव्योरिटी ऐप्स इंस्टॉल करें, जो आपकी लोकेशन को ट्रैक कर सकें और इमरजेंसी सियुएशन में परिवार या दोस्तों को अलर्ट भेज सकें।

पीजी मालिक से बात करें
अगर पीजी में सीसीटीवी कैमरे या सिव्योरिटी गार्ड्स नहीं हैं, तो पीजी मालिक से बात करें और इन सुविधाओं की व्यवस्था के लिए बात कर सकते हैं। इस बात का ख्याल रखें कि पीजी में आने वाले हर व्यक्ति की डिजिटली एंट्री रजिस्टर में दर्ज हो और अनजान व्यक्तियों को अंदर न आने दिया जाए।

इलाके की जांच करें
सबसे पहले, जिस इलाके में आप पीजी देख रही हैं, उसके बारे में स्थानीय लोगों से जानकारी लें। आस-पास के लोग उस इलाके की सुरक्षा, माहौल और वहां की अन्य सुविधाओं के बारे में जरूरी जानकारी दे सकते हैं। इससे आपको यह फैसला लेने में मदद मिलेगी कि वह इलाका आपके लिए सुरक्षित और सुविधाजनक है या नहीं।

पीजी में रहने वाली लड़कियों से बात करें
जब आप पीजी देखने जाएं, तो वहां पहले से रह रही लड़कियों से उनकी राय जानें। उनसे पूछें कि क्या वे वहां रहकर सुरक्षित महसूस करती हैं और किन-किन समस्याओं का सामना करना पड़ता है। आप किसी लड़की से उसका

संपर्क नंबर भी ले सकती हैं, ताकि बाद में उनसे इल्मीनान से बात कर सकें और पीजी के बारे में अधिक जानकारी प्राप्त कर सकें।

लैंडलॉर्ड से स्पष्ट बातचीत करें
लैंडलॉर्ड से पहले ही साफ-साफ कहें कि यह लड़कियों का पीजी है, और यहां किसी भी पुरुष का आना अलाउड नहीं है। इससे आपकी सुरक्षा सुनिश्चित होगी। लैंडलॉर्ड के परिवार के पुरुष सदस्य भी पीजी में न आएँ, इस बात को स्पष्ट करें।

सुविधाओं की जांच करें
पीजी के बाथरूम, खिड़की, और रोशनदान की अच्छी तरह से जांच करें। यह ध्यान दें कि ये सुरक्षित और ठीक स्थिति में हैं। पीजी में सफाई कौन करता है, खाना कौन पकाता है, और मरम्मत के लिए कौन आता है, इन सभी बातों की जानकारी पहले से रखें। यह आपके लिए बहुत जरूरी है ताकि आप किसी भी असुविधा से बच सकें।

लैंडलॉर्ड के साथ सीमित संबंध रखें
लैंडलॉर्ड के साथ आपके संबंध अच्छे होने चाहिए, लेकिन बहुत अधिक व्यक्तिगत नहीं होने चाहिए। इससे एक प्रोफेशनल रिश्ता बना रहेगा और किसी भी तरह की असुविधा से बचा जा सकेगा।

इलाके का माहौल चेक करें
पीजी जिस इलाके में स्थित है, वहां का माहौल भी जरूर चेक करें। आस-पास कैसे लोग रहते हैं, इसका असर आपके जीवन पर भी पड़ेगा। इसलिए यह सुनिश्चित करें कि उस इलाके का माहौल आपके लिए अनुकूल और सुरक्षित है।



ओवरसाइज्ड कपड़ों को स्टाइल करते हुए ना करें ये गलतियां

ओवरसाइज्ड कपड़े आपके लुक को बेहद ही स्टाइलिश बनाते हैं, लेकिन इन्हें कैरी करते समय आपको कुछ छोटी-छोटी गलतियों से बचना चाहिए।

ओवरसाइज्ड कपड़े हमें ना केवल ट्रेन्डी दिखाते हैं, बल्कि अधिक कंफर्टेबल भी होते हैं और इसलिए अधिकतर लोग इसे

पहनना पसंद करते हैं। हालांकि, इस ट्रेंड को अपनाना हमेशा उतना आसान नहीं होता जितना लगता है। कई बार यह देखने में आता है कि लोग ओवरसाइज्ड कपड़ों को स्टाइल करते हुए कुछ छोटी-छोटी गलतियां कर बैठते हैं, जिससे उनका पूरा लुक बिगड़ जाता है। ओवरसाइज्ड कपड़ों को कैरी करते समय आपको अपने लुक को बैलेंस करना आना चाहिए। कई बार ऐसा होता है कि ओवरसाइज्ड लुक को कैरी करने के लिए हम अपने साइज से अधिक बड़े कपड़ों को पहन लेते हैं या फिर सही एक्सेसरीज का चयन नहीं करते हैं। ये गलतियां देखने में भले ही छोटी लगती हों, लेकिन फिर भी

इनसे आपका पूरा लुक खराब हो जाता है। तो चलिए आज इस लेख में हम आपको ओवरसाइज्ड कपड़ों को स्टाइल करते समय की जाने वाली कुछ आम गलतियों के बारे में बता रहे हैं-

फिटिंग को लेकर गड़बड़ी करना

ओवरसाइज्ड कपड़ों को स्टाइल करते समय की जाने वाली यह आम गलती है। जब लोग खुद को ओवरसाइज्ड कपड़ों में खुद को स्टाइल करते हैं तो उन्हें यह लगता है कि वे अपन साइज से बड़े कपड़ों को पहन सकते हैं। लेकिन साइज में बड़े या ढीले कपड़े पहनने से आपका

लुक अच्छा नहीं लगता है। इसलिए, स्टाइलिश दिखने के लिए आप अपने साइज में ही मिलने वाले ओवरसाइज्ड कपड़ों को चुनें। ये आपको अधिक फिट लुक देते हैं।

लुक को बैलेंस ना करना

जब लोग ओवरसाइज्ड कपड़े पहनते हैं तो उन्हें लगता है कि वे कुछ भी स्टाइल कर सकते हैं। वे ओवरऑल ओवरसाइज्ड कपड़ों को पहनते हैं, जबकि इससे उनका पूरा लुक बिगड़ जाता है। जब भी आप ओवर साइज्ड कपड़ों को स्टाइल करें तो उसके साथ फिटेड कपड़ों को पहनकर अपने लुक को बैलेंस करें। उदाहरण के लिए, अगर आप ओवरसाइज्ड टॉप पहन रहे हैं, तो बैलेंस बनाए रखने के लिए इसे स्लिम या फिट बॉटम के साथ पहनें। ऑफिस फंकी लुक के लिए यह बेस्ट है।

बॉडी शोप की अनदेखी करना

यह भी एक ऐसी गलती है, जिसे अक्सर लोग कर बैठते हैं। कई बार आपने नोटिस किया होगा कि ओवरसाइज्ड कपड़े किसी एक इंसान पर अच्छे लगते

हैं, लेकिन दूसरे पर सूट नहीं करते हैं। ऐसा इसलिए होता है, क्योंकि वे अपनी बॉडी शोप पर ध्यान नहीं देते। आपको यह समझना चाहिए कि ओवरसाइज्ड कपड़े हर बॉडी शोप पर समान रूप से सूट नहीं कर सकते। इसलिए, आपको ऐसे स्टाइल को चुनना चाहिए, जो आपकी बॉडी शोप को कॉम्प्लीमेंट करें।

गलत एक्सेसरीज का चयन करना

ओवरसाइज्ड कपड़ों में जब आप खुद को स्टाइल करते हैं तो आपको एक्सेसरीज का भी ख्याल रखना चाहिए। कई बार हम गलत और हवी एक्सेसरीज कैरी कर लेते हैं या फिर एक्सेसरीज को स्किप ही कर देते हैं। हालांकि, ऐसा करने से आपके कपड़े काफी ढीले-ढाले और अजीब से नजर आ सकते हैं। इसलिए, अपने आउटफिट में पॉलिश लुक लाने के लिए आप ओवरसाइज कपड़ों के साथ बेल्ट, स्टेटमेंट ज्वेलरी या स्ट्रक्चर्ड बैग जैसी एक्सेसरीज का इस्तेमाल कर सकती हैं।

संक्षिप्त समाचार

छत्तीसगढ़ के रायपुर में भीषण सड़क हादसा, ट्रक और ट्रेलर की टक्कर में 13 लोगों की मौत, 12 घायल

रायपुर, एजेंसी। छत्तीसगढ़ के रायपुर में रविवार देर रात भीषण सड़क हादसा हो गया। रायपुर-बलोदाबाजार रोड पर सारागांव के पास लोगों से भरे ट्रक और ट्रेलर की टक्कर में कम से कम 13 लोगों की मौत हो गई। इसके साथ ही 12 लोग घायल हुए हैं। मरने वालों में सभी सभी महिलाएं और बच्चे हैं। पुलिस ने मृतकों के शवों को पोस्टमॉर्टम के लिए भेज दिया है, जबकि घायलों को इलाज के लिए अस्पताल में भर्ती कराया गया है।

रायपुर के एसपी लाल उम्मेद सिंह ने सोमवार को इस बारे में जानकारी देते हुए बताया कि चटौद गांव से कुछ लोग छ्ठी कार्यक्रम में शामिल होने बाना बनारसी गए थे। कार्यक्रम खत्म होने के बाद वो वापस गांव लौट रहे थे। इसी दौरान रायपुर-बलोदाबाजार रोड के पास यह हादसा हो गया। इस घटना में कुल 13 लोगों की मौत हो गई है। 12 अन्य लोग घायल हो गए हैं। सभी को तत्काल इलाज के लिए अस्पताल भेजा गया है। एसपी ने बताया कि हादसे का शिकार हुए लोग एक छोटे ट्रक में सवार होकर वापस लौट रहे थे। घायलों का रायपुर के डॉ. बी.आर. अबेडकर मेमोरियल अस्पताल में इलाज चल रहा है।

रायपुर के कलेक्टर गौरव कुमार सिंह ने बताया कि रात 12 बजे के आसपास हमें हादसे की सूचना मिली थी। तत्काल प्रशासन की टीम सक्रिय हुई और घायलों को पास ही के अस्पताल में इलाज के लिए भर्ती करवाया गया। 13 लोगों की मौत गया है। 11 से 12 लोग घायल हुए हैं, यदि उन्हें कोई आवश्यकता होगी तो तत्काल सहायता की जाएगी।

मृतकों में 9 महिलाएं और 4 बच्चे शामिल- न्युज एजेंसी पीटीआई के अनुसार, सड़क हादसे में मरने वालों में चार बच्चे और नौ महिलाएं शामिल हैं। पुलिस अधिकारियों ने बताया कि चटौद गांव का एक परिवार पारिवारिक समारोह में शामिल होने बंसरी गांव गया था। लौटते समय खरोरा थाना क्षेत्र के सारागांव के पास ट्रक और ट्रेलर की टक्कर हो गई। दुर्घटना की सूचना मिलने के बाद पुलिस की एक टीम मौके पर भेजी गई और घायलों को रायपुर के डॉ. भीमराव अबेडकर अस्पताल ले जाया गया। रायपुर के जिला कलेक्टर गौरव सिंह ने बताया कि जिला प्रशासन के अधिकारी भी मौके पर पहुंच गए हैं। कलेक्टर ने बताया कि पुलिस ने मामला दर्ज कर लिया है और मामले की जांच की जा रही है।

पुणे की खदीजा शेख को भारी पड़ा पाक जिंदाबाद का नारा, गिरफ्तारी के बाद कई एजेंसियों ने शुरू की जांच

पुणे, एजेंसी। पुणे शहर पुलिस के साथ-साथ महाराष्ट्र एंटी-टेररिज्म स्काड, राष्ट्रीय जांच एजेंसी और खुफिया एजेंसियों ने इंस्ट्राग्राम पोस्ट में पाकिस्तान जिंदाबाद लिखने वाली 19 वयसी छात्रा के मामले में जांच शुरू कर दी है। यह पोस्ट हाल ही में पाकिस्तान और पाकिस्तान के कब्जे वाले कश्मीर में भारत की सैन्य कार्रवाई के संदर्भ में की गई थी। इंडियन एक्सप्रेस की रिपोर्ट के मुताबिक, छात्रा की पहचान खदीजा शेख के रूप में हुई है, जो पुणे के कोंधवा इलाके की निवासी और सिंहगढ़ एकेडमी ऑफ इंजीनियरिंग की छात्रा है। जैसे ही 9 मई को पोस्ट सामने आई और प्रारंभिकी दर्ज की गई, कॉलेज ने उसे तत्काल प्रभाव से निलंबित कर दिया। कॉलेज के प्राचार्य डॉ. किशोर पाटिल ने इसकी पुष्टि की।

कॉलेज द्वारा जारी निष्कासन पत्र में लिखा गया, यह संस्थान अभिव्यक्ति की स्वतंत्रता का सम्मान करता है, लेकिन उम्मीद करता है कि छात्र इसका प्रयोग जिम्मेदारी से और कानून के दायरे में करें। आपके सोशल मीडिया पोस्ट सार्वजनिक रूप से आपकी पहचान से जुड़े होते हैं। ये कॉलेज की प्रतिष्ठा को नुकसान पहुंचाते हैं और परिसर एवं समाज में वैमनस्य फैला सकते हैं।

वरिष्ठ पुलिस निरीक्षक विनय पाटणकर के अनुसार, खदीजा शेख को अदालत में पेश करने के बाद पांच दिन की पुलिस हिरासत में भेज दिया गया है ताकि आगे की जांच की जा सके। पुलिस सूत्रों के अनुसार, एटीएस और एनआईए के अधिकारियों ने छात्रा से यह जानने के लिए पूछताछ की कि क्या वह किसी कट्टरपंथी विचारधारा से प्रभावित है या किसी सदिग्ध समूह से जुड़ी है। फिलहाल की जांच में उसके किसी भी आतंक संगठन से संबंध की पुष्टि नहीं हुई है, लेकिन सोशल मीडिया अकाउंट की गहन जांच जारी है।

कोंधवा पुलिस स्टेशन में दर्ज प्रारंभिकी के अनुसार, सुरक्षा एजेंसियां हाल ही में भारत द्वारा पाकिस्तान और क़श्मीर में की गई सैन्य कार्रवाई के बाद सोशल मीडिया पर निगरानी कर रही थीं।

19 दिन बाद भारत-पाकिस्तान सीमा पर लौटी शांति, अब भी घर लौटने से डर रहे लोग

कश्मीर, एजेंसी। भारत के ऑपरेशन सिंदूर के बाद पहली बार दोनों देशों की सीमा और सीमा से सटे इलाकों में शांति दिखाई दी है। भारत और पाकिस्तान के बीच शनिवार को ही सीजफायर डील हो गई थी। हालांकि कुछ घंटे बाद ही पाकिस्तान ने फिर सीजफायर का उल्लंघन किया। भारत ने जब उसे कड़े शब्दों में चेतावनी दी तो पाकिस्तान जाकर शांत हुआ। पहलगाम हमले के बाद जैसे ही भारत ने सिंधु जल संधि निलंबित करने का ऐलान किया था, पाकिस्तान की तरफ से सीजफायर उल्लंघन शुरू हो गया है था। ऐसे में 19 दिन बाद सीमा पर पूर रात शांति रही है। इसके बावजूद लोग अपने घरों को लौटने से कतरा रहे हैं।

कश्मीर के उरी में सीमा से सटे गांवों में रहने वाले लोगों को सुरक्षित स्थानों भेज दिया गया था। रविवार को जब वे अपने घरों को लौटने लगे तो पुलिस ने उन्हें रोक दिया। बताया गया कि उनके गांवों के पास अभी धमाके का खतरा है। कई गोला-बारूद अब भी सक्रिय हैं। जम्मू-

कश्मीर पुलिस ने एडवाइजरी जारी करते हुए कहा कि अधिकारित तौर पर जब तक हरी झंडी नहीं दी जाती लोग अपने घरों को ना लौटें। बता दें कि भारत और पाकिस्तान के बीच सीजफायर डील के बाद आज डीजीएमओ स्तर की वार्ता होनी है। वहीं सेना का कहना है कि बीती रात सीमा पर किसी तरह की गोलीबारी की गतिविधि नहीं देखी गई। अखनूर, राजौरी, पुंछ, उरी, श्रीनगर और जम्मू में भी इलाके में शांति रही और सामान्य जन-जीवन लौटता हुआ दिखाई दिया। पंजा के अमृतसर में भी शांति रही। इसके अलावा राजस्थान और गुजरात में भी पूरी रात शांति रही। बता दें कि पाकिस्तान की तरफ से दागी गई कई मिसाइलें और ड्रोन तबाह होने के बाद पंजाब, गुजरात और राजस्थान के गांवों में गिरे थे। वहीं सेना का कहना है कि ऑपरेशन सिंदूर अब भी जारी है। इसके मायने यही निकाले जा रहे हैं कि अगर पाकिस्तान किसी भी तरह की नापाक हरकत करता है तो तुरंत आक्रामक स्तर पर उसका मुंहतोड़ जवाब दिया जाएगा।



बरसात से पहले करा लें विकास परियोजनाओं का ज्यादा से ज्यादा निर्माण कार्य: मुख्यमंत्री

लखनऊ, एजेंसी। मुख्यमंत्री योगी आदित्यनाथ ने रविवार को बारिश से पहले सभी प्रमुख सरकारी निर्माणाधीन विकास परियोजनाओं का ज्यादा से ज्यादा काम मुकम्मल कर लेने की हिदायत दी। राज्य सरकार द्वारा जारी बयान के मुताबिक, मुख्यमंत्री रविवार शाम गोरखनाथ मंदिर के सभा कक्ष में वरिष्ठ अधिकारियों के साथ विकास कार्यों और कानून व्यवस्था की समीक्षा कर रहे थे। इस दौरान उन्होंने जिले में निर्माणाधीन सभी प्रमुख विकास परियोजनाओं की अद्यतन प्रगति की जानकारी ली और निर्देश दिए कि हर परियोजना की उस विभाग स्तर पर और उसके बाद वरिष्ठ प्रशासनिक स्तर पर 15 दिन की अवधि में पर्यवेक्षण और समीक्षा होनी चाहिए। उन्होंने कहा कि हर विकास परियोजना की एक समयसीमा तय होती है और उसे उसी अवधि में गुणवत्तापूर्ण तरीके से पूरा किया जाना सुनिश्चित किया जाए तथा इसमें किसी



भी स्तर पर उदासीनता या लापरवाही नहीं होनी चाहिए। आदित्यनाथ ने कहा कि यह व्यावहारिक रूप से समझना होगा कि बरसात का मौसम शुरू होने पर

खुले में होने वाला निर्माण कार्य प्रभावित होता है, इसलिए विकास की जितनी भी परियोजनाओं पर काम चल रहा है उसे संबंधित ज्यादा से ज्यादा निर्माण कार्य बरसात से पहले पूरे कर लिए जाएं। मुख्यमंत्री ने कहा कि आगामी माह के दूसरे परखवाड़े में बरसात का समय शुरू हो सकता है तथा ऐसे में यह सुनिश्चित करना होगा कि बरसात होने पर कहीं भी जलभराव न होने पाए। उन्होंने कहा कि जलभराव की समस्या को दूर करने के लिए पिछले कुछ वर्षों में काफी अच्छा काम हुआ है और इसे लगातार उत्कृष्टता की ओर ले जाने की आवश्यकता है। मुख्यमंत्री ने समय रहते सभी नालों की सफाई का काम पूरा करने का निर्देश दिया और कहा कि जलभराव की समस्या को दूर करने के लिए गोड़गोइया नाला परियोजना पर गंभीरता से ध्यान देकर इसे जल्द पूर्ण कराने का प्रयास होना चाहिए।

महाराष्ट्र के ठाणे में मादक द्रव्य रखने का आरोपी गिरफ्तार

ठाणे, एजेंसी। महाराष्ट्र के ठाणे शहर में कोडीन पाउडर (नशीला पदार्थ) रखने के आरोप में राजस्थान के 48 वर्षीय एक व्यक्ति को गिरफ्तार किया गया है। पुलिस ने सोमवार को यह जानकारी दी। पुलिस ने बताया कि आरोपी के पास से जब्त प्रतिबंधित सामग्री की बाजार में कीमत दो करोड़ रुपये है। पुलिस के एक अधिकारी ने बताया कि गुप्त सूचना के आधार पर, मादक पदार्थ निरोधक प्रकोष्ठ के एक दल ने नौ मई को ठाणे रेलवे स्टेशन के पास एक होटल पर छापा मारा और आरोपी सुरेश परमार को गिरफ्तार कर लिया जो दवाइयों की बिक्री करने वाले चिकित्सा प्रतिनिधि के रूप में कार्य करता है। उन्होंने बताया कि टीम को परमार के पास से एक किलोग्राम से अधिक कोडीन पाउडर मिला जो जोधपुर से कूरियर सेवा के माध्यम से उसके पास पहुंचा था। उन्होंने बताया कि जब्त प्रतिबंधित सामग्री की कीमत दो करोड़ रुपये है। अधिकारी ने बताया कि आरोपी को स्वापक औषधि और मन:प्रभावी पदार्थ अधिनियम के तहत गिरफ्तार किया गया है और यह पता लगाने के लिए जांच जारी है कि प्रतिबंधित पदार्थ कहां से लाया गया था और इसे किसे बेचा जाना था।

घास के ढेर में छुपाई अफीम बरामद! चित्तौड़गढ़ में सीबीएन की बड़ी कार्रवाई

कोटा, एजेंसी।राजस्थान में नशे के खिलाफ केंद्रीय नारकोटिक्स ब्यूरो (सीबीएन) की बड़ी कार्रवाई सामने आई है। चित्तौड़गढ़ जिले के उदपुरा गांव में एक बाड़े से 4.850 किलोग्राम अवैध अफीम जब्त की गई है। वहीं रेलवे स्टेशन रोड क्षेत्र में एक व्यक्ति से 0.188 किलोग्राम अवैध मेफेडोन (एम.डी) ड्रग बरामद कर उसे गिरफ्तार किया गया है। सीबीएन कोटा के उप नारकोटिक्स आयुक्त नरेश बुंदेल के मार्गदर्शन में यह कार्रवाई 10 मई को मिली दो अलग-अलग गुप्त सूचनाओं के आधार पर की गई। पहली सूचना पर उदपुरा गांव स्थित एक खुले बाड़े पर छापा मारकर, घास के ढेर में छिपाई गई अफीम बरामद की गई। दूसरी कार्रवाई रेलवे स्टेशन रोड स्थित होटल जमजम के पास की गई, जहां एक सदिग्ध व्यक्ति की तलाशी लेने पर मेफेडोन ड्रग मिली। दोनों मामलों में एनडीपीएस अधिनियम, 1985 के तहत बरामद मादक

पदार्थों को जब्त कर लिया गया है। आरोपी से पूछताछ जारी है और आगे की जांच भी की जा रही है। सीबीएन ने आम नागरिकों से अपील की है कि यदि किसी को मादक पदार्थों की तस्करी से जुड़ी कोई जानकारी हो, तो वह सीबीएन के नियंत्रण कक्ष (0744-2438928), व्हाट्सएप नंबर (8764748232) या ईमेल के माध्यम से सूचना साझा कर सकता है। ब्यूरो ने यह भी आश्वासन दिया है कि जानकारी देने वाले की पहचान पूरी तरह गोपनीय रखी जाएगी।

लखनऊ, एजेंसी। उत्तर प्रदेश की भारतीय जनता पार्टी (भाजपा) सरकार ने नेपाल सीमा से सटे जिलों में सरकारी व निजी भूमि पर 'अवैध' धार्मिक स्थलों के खिलाफ बड़ा अभियान शुरू करते हुए पिछले कुछ दिनों में सैकड़ों मंदरसों, मस्जिदों, मजारों और इंदगाह को चिह्नित कर उन्हें सील करने और ढहाने की कार्रवाई की है। राज्य सरकार द्वारा जारी एक बयान के मुताबिक, मुख्यमंत्री योगी आदित्यनाथ के निर्देश पर अवैध कब्जों और बिना मान्यता के संचालित किये जा रहे धार्मिक संस्थानों के खिलाफ कार्रवाई रविवार को भी जारी रही।



बयान के अनुसार, प्रदेश के पीलीभीत, श्रावस्ती, बलरामपुर, बहराइच, सिद्धार्थनगर और महाराजगंज जिलों में प्रशासन द्वारा अवैध धार्मिक स्थलों को चिह्नित कर उन पर प्रशासन ने कार्रवाई की है। बयान में बताया गया कि मुख्यमंत्री योगी का साफ निर्देश है कि किसी भी धर्म के नाम पर भूमि पर अतिक्रमण बर्दाश्त नहीं किया जाएगा और

नियमों की अनदेखी करने वालों पर कानूनी कार्रवाई जारी रहेगी। बयान के मुताबिक, श्रावस्ती में 10 व 11 मई को सार्वजनिक और निजी भूमि पर अवैध रूप से निर्मित 104 मंदरसों, एक मस्जिद, पांच मजारों और दो इंदगाहों को चिह्नित किया गया। इन सभी को नोटिस देने के साथ ही सील कर दिया गया। बयान में बताया गया कि इसके अलावा सार्वजनिक भूमि पर स्थित एक अवैध मंदरसे को ढहा

छत्तीसगढ़ के बीजापुर जिले में कभी नक्सलवाद के चलते बंद हुए थे स्कूल,अब बह रही शिक्षा की बयार

बीजापुर, एजेंसी। छत्तीसगढ़ में गले की फांस बन चुका नक्सलवाद अपने अंत की ओर है। केंद्र सरकार 2026 के मार्च अंत तक नक्सलवाद के खान्ते का टागैट लेकर चल रही है। इससे बड़ी संख्या में नक्सलियों ने आत्मसमर्पण किया है या तो उन्हें मार गिराया गया है। छत्तीसगढ़ का बीजापुर भी एक वक्त पर नक्सलवाद से जूझ रहा था। नक्सलियों के आतंक के चलते यहां के स्कूल तक बंद हो गए थे। अब केंद्र और राज्य सरकार की पहल के बाद यहां बीते 4-5 सालों से स्कूली शिक्षा बेहतर हुई है और बड़ी मात्रा में स्कूल फिर शुरू हुए हैं। आइए नजर डालते हैं इस विशेष रिपोर्ट पर-



बीजापुर जिले में जहां कभी नक्सली आतंक के कारण स्कूल बंद हो गए थे,अब युवा छात्रों से भरे शैक्षणिक संस्थान फल-फूल रहे हैं। बीजापुर जिले की चौथी कक्षा के एक छात्र ने कहा,पहले यहां स्कूल नहीं था। जब स्कूल नहीं होता था तो हम काम करते थे। यहां आकर अच्छा लगता है। मैं बड़ा होकर शिक्षक बनना चाहता हूं। बीजापुर जिले के एक शिक्षक महेंद्र कुमार ने कहा कि स्कूल को शुरू हुए 4 साल हो गए हैं। 2005-2006 में,यहां के स्कूल और आश्रम नक्सलियों द्वारा नष्ट कर दिए गए थे। मेरे स्कूल में 67 बच्चे हैं। इन बच्चों को पहले कोई शिक्षा नहीं मिल रही थी।

बीजापुर के कलेक्टर सबित मिश्रा ने कहा कि पिछले 5 वर्षों में हमारे जिले में 250 से अधिक स्कूल फिर से खोले गए हैं,जो पहले चल रहे थे। हम बुनियादी ढांचे को बेहतर बना रहे हैं। पहले स्कूल झोपड़ियों में हुआ करते थे,लेकिन अब अधिकांश स्कूलों के लिए स्थायी भवन स्वीकृत किए गए हैं। जैसे-जैसे गांवों के अंदर स्कूल खुल रहे हैं,हम शेष कुछ बच्चों को भी आवासीय सुविधाओं,जैसे छात्रावासों में रहकर अपने घरों से अपने गांवों के स्कूलों में पढ़ने के लिए लाने की कोशिश कर रहे हैं। जैसे-जैसे



मेरा बर्ताव थोड़ा रूखा था... धर्मशाला में ब्लैक आउट पर पहली बार बोली प्रीति जिंटा

नई दिल्ली (एजेंसी)। भारत और पाकिस्तान के बीच सैन्य संघर्ष के कारण धर्मशाला में ‘ब्लैकआउट’ के चलते पंजाब किंग्स और दिल्ली कैपिटल्स के बीच मैच रह होने के कुछ दिनों बाद अभिनेत्री और पंजाब आईपीएल टीम की सह मालिक प्रीति जिंटा ने स्टेडियम में दर्शकों को नहीं घबराने के लिए रविवार को धन्यवाद दिया। पंजाब की टीम बृहस्पतिवार को 10.1 ओवर में एक विकेट पर 122 रन बना चुकी थी जब बती गुल हो गई जिसे पहले फ्लडलाइट की विफलता के कारण माना गया। टीमों और दर्शकों को उनकी सुरक्षा के लिए स्टेडियम से बाहर निकाला गया। प्रीति ने कहा कि वह पिछले कुछ दिनों की अफरातफरी के बाद आखिरकार घर वापस आ गई है। उन्होंने रविवार को प्रशंसकों को धन्यवाद दिया। प्रीति ने ‘एक्स’ पर लिखा कि धर्मशाला स्टेडियम में मौजूद सभी लोगों को - नहीं घबराने और किसी भी तरह की भगदड़ नहीं करने के लिए धन्यवाद... मुझे खेद है कि मेरा बर्ताव थोड़ा



रूखा था और मैंने सभी के साथ तस्वीरें लेने से मना कर दिया लेकिन समय की मांग सभी की सुरक्षा थी और यह सुनिश्चित करना मेरा कर्तव्य और जिम्मेदारी थी कि सभी सुरक्षित रहें। इसे संभव बनाने के लिए धन्यवाद। हिमाचल प्रदेश क्रिकेट संघ स्टेडियम की क्षमता लगभग 23,000 दर्शकों की है और बृहस्पतिवार को स्टेडियम खाली कराए जाने के दौरान यह लगभग 80 प्रतिशत भरा हुआ था। भारत और पाकिस्तान के बीच सैन्य टकराव के कारण शुक्रवार को इंडियन प्रीमियर लीग (आईपीएल) को अनिश्चित काल के लिए स्थगित कर दिया गया। बीसीसीआई के एक अधिकारी ने कहा कि मौजूदा स्थिति में टूर्नामेंट को जारी रखना उचित नहीं होगा। पंजाब किंग्स और दिल्ली कैपिटल्स दोनों टीमों के खिलाड़ियों और सहयोगी स्टाफ को धर्मशाला से निकाला गया और कड़ी सुरक्षा के बीच होशियारपुर के रास्ते जालंधर रेलवे स्टेशन पहुंचाया गया। टीमें शुक्रवार रात

विशेष ‘वदे भारत एक्सप्रेस से नई दिल्ली पहुंचीं। प्रीति ने कहा कि भारतीय रेलवे और हमारे रेल मंत्री अश्विनी वैष्णव को दोनों आईपीएल टीम और सभी अधिकारियों और परिवारों को सुरक्षित, तेज और आरामदायक तरीके से धर्मशाला छोड़ने में मदद करने के लिए हार्दिक धन्यवाद। धर्मशाला में हमारे स्टेडियम को सुरक्षित और व्यवस्थित तरीके से खाली कराने में मदद करने के लिए जय शाह, अरुण धूमल, बीसीसीआई और हमारे सीईओ सतीश मेनन और पंजाब किंग्स की संचालन टीम को बहुत-बहुत धन्यवाद। सब कुछ बहुत अच्छी तरह से संभाला गया। बीसीसीआई उपाध्यक्ष राजीव शुक्ला ने शनिवार को कहा था कि बोर्ड के अधिकारी और आईपीएल संचालन परिषद भारत और पाकिस्तान के बीच सहमति बनने के बाद निर्धारित टी20 लीग को फिर से शुरू करने के सर्वोत्तम संभावित कार्यक्रम पर रविवार को चर्चा करेंगे।

टेस्ट में विराट कोहली के इन रिकॉर्ड्स को तोड़ना होगा मुश्किल

भारतीय क्रिकेट टीम के धमाकेदार बल्लेबाज और सबसे सफल टेस्ट कप्तान रह चुके विराट कोहली ने टेस्ट क्रिकेट से संन्यास ले लिया है। हाल ही में रोहित शर्मा ने टेस्ट क्रिकेट से संन्यास लिया था जिसके बाद कोहली के भी टेस्ट से संन्यास की खबरें थी। बीसीसीआई कोहली को संन्यास ना लेने के लिए भी मना रहा था, लेकिन इन सब के बीच अब कोहली ने सोमवार 12 मई को सोशल मीडिया पर टेस्ट क्रिकेट की जानकारी देते हुए सभी को हैरान करते हुए क्रिकेट से सबसे लंबे प्रारूप से संन्यास ले लिया। टेस्ट में उनके रिकॉर्ड्स इस प्रकार हैं -

- विराट कोहली भारत के सबसे सफल टेस्ट कप्तान हैं। उन्होंने 68 टेस्ट मैचों में भारत का नेतृत्व किया है जिसमें 40 जीत हासिल की जो किसी भी अन्य कप्तान से सबसे ज्यादा है।
- विराट कोहली ऑस्ट्रेलिया में टेस्ट सीरीज जीतने वाले पहले एशियाई कप्तान हैं। उन्होंने 2018-19 यह उपलब्धि अपने नाम की थी।
- लगातार 9 टेस्ट सीरीज जीतने का रिकॉर्ड भी कोहली के नाम है जिससे भारत ने ऑस्ट्रेलिया के जीत के रिकॉर्ड की बराबरी की।
- कोहली ने टेस्ट में बतौर कप्तान सबसे ज्यादा 5864 रन बनाए हैं जिसमें 20 शतक शामिल हैं।
- विराट कोहली एकमात्र ऐसे टेस्ट कप्तान हैं इंग्लैंड, ऑस्ट्रेलिया और साउथ अफ्रीका में जीत हासिल की। वह सेना देश में टेस्ट जीतने वाले एकमात्र भारतीय कप्तान हैं। कोहली सेना देशों में सबसे ज्यादा टेस्ट जीतने वाले एशियन कप्तान भी हैं।
- कोहली लगातार चार टेस्ट सीरीज (2016-17) में दोहरा शतक बनाने वाले पहले बल्लेबाज हैं।
- ऑस्ट्रेलिया में किसी भारतीय द्वारा बनाए गए सबसे ज्यादा टेस्ट शतक (7) की सूची में कोहली सचिन तेंडुलकर (6) से आगे हैं।
- किसी भारतीय द्वारा सबसे तेज 8,000 टेस्ट रन (169 पारी) बनाने वाले चौथे भारतीय (ऑस्ट्रेलिया के विरुद्ध 115 और 141, 2014)।
- बांग्लादेश को छोड़कर उन्होंने हर उस देश में और उसके खिलाफ टेस्ट शतक बनाए हैं, जिसके लिए उन्होंने खेला है।

टेस्ट क्रिकेट से संन्यास के बाद विराट कोहली का बयान-

मैं अपने टेस्ट करियर को खुशी से याद रखूंगा

नईदिल्ली (एजेंसी)। क्रिकेट जगत से एक बड़ी खबर सामने आई है। दिग्गज भारतीय क्रिकेटर विराट कोहली ने टेस्ट क्रिकेट से संन्यास लिया है। कोहली वनडे और आईपीएल खेलते रहेंगे। संन्यास के बाद विराट कोहली का बयान सामने आया है। उन्होंने कहा कि ‘मैं अपने टेस्ट करियर को खुशी से याद रखूंगा’ मैंने क्रिकेट और टीम को अपना बेस्ट दिया है। छत्तीस वर्षीय कोहली ने पिछले साल ही टी20 अंतरराष्ट्रीय से संन्यास ले लिया था। उन्होंने भारत के लिए 123 टेस्ट मैच खेले हैं जिसमें उन्होंने 46.85 के औसत से 30 शतकों की मदद से 9230 रन बनाए हैं। कोहली ने अपने इंस्टाग्राम पेज पर घोषणा की, “जब मैं खेल के इस प्रारूप से दूर जा रहा हूँ तो यह आसान नहीं है। लेकिन यह सही लगता है। मैंने इसे अपना सबकुछ दिया है और इसने मुझे उम्मीदों से कहीं अधिक दिया है। उन्होंने कहा, “मैं खेल के लिए, मैदान पर खेलने वाले लोगों के लिए और हर उस व्यक्ति के लिए आभार लेकर जा रहा हूँ जिसने मुझे इस दौरान खेलते हुए देखा।

टेस्ट रिटायरमेंट के बाद अनुष्का के साथ घर पहुंचे विराट

भारतीय क्रिकेट फैंस को उस वक़्त आज एक बड़ा झटका लगा, जब विश्व क्रिकेट के दिग्गज और पूर्व भारतीय कप्तान विराट कोहली ने टेस्ट क्रिकेट से संन्यास का एलान कर दिया। टेस्ट से अपने संन्यास के एलान के बाद विराट कोहली पत्नी अनुष्का शर्मा के साथ दिल्ली अपने घर पहुंचे हैं। दिल्ली एयरपोर्ट से विराट और पत्नी अनुष्का का वीडियो सामने आया है। इससे थोड़ी देर पहले दोनों मुंबई एयरपोर्ट पर नजर आए थे। जहां पैराजॉकी को देखकर विराट मुस्कुराते दिखे थे। टेस्ट क्रिकेट से रिटायरमेंट के बाद विराट कोहली अब पत्नी अनुष्का शर्मा के साथ दिल्ली पहुंच गए हैं। दिल्ली में विराट कोहली का घर भी है। ऐसे में अब विराट अपनी जिंदगी के इतने बड़े फैसले के बाद अपने घर पहुंचे हैं। जहां वो अपने घरवालों के साथ इस समय को व्यतीत करेंगे। एयरपोर्ट पर अनुष्का और विराट बेहद सादगी भरे अंदाज में नजर आए। अनुष्का ने कैजुअल लुक में हर किसी का ध्यान खींचा, वहीं विराट भी व्हाइट शर्ट-पैंट और व्हाइट शूज में काफी अच्छे लग रहे थे। दोनों के चेहरे पर मुस्कान थी।



टेस्ट में शानदार रिकॉर्ड

विराट ने अपने टेस्ट करियर के दौरान न सिर्फ रिकॉर्ड्स तोड़े, बल्कि क्रिकेट को एक नई पहचान भी दी। टेस्ट क्रिकेट में उनकी 9000 से ज्यादा रनों की उपलब्धि और विदेशों में मिली ऐतिहासिक जीतों को भुलाया नहीं जा सकता।



5 दिन के अंदर कोहली-रोहित का टेस्ट से संन्यास

नईदिल्ली (एजेंसी)। पांच दिन के भीतर भारत के दो सुपर स्टार क्रिकेटर विराट कोहली और रोहित शर्मा ने टेस्ट क्रिकेट से संन्यास ले लिया। अब टीम में रवींद्र जडेजा को छोड़कर कोई भी 60 से ज्यादा टेस्ट खेलने वाला सीनियर प्लेयर नहीं बचा है। ऐसे में बड़ा सवाल यह है कि प्लेइंग-11 में रोहित और विराट की जगह कौन लेगा?

यह ले सकते हैं कोहली की जगह?

विराट कोहली ने आज अपने इंस्टा हैडल पर टेस्ट क्रिकेट से रिटायरमेंट

का एलान किया। वे टीम में नंबर-4 पर बैटिंग करते हैं और स्कोर्ड के सबसे अनुभवी मेंबर हैं। उनके जाने से टीम में मिडिल ऑर्डर के अनुभवी और मजबूत बैटर का बहुत बड़ा गैप बनेगा। जिसे भरने के लिए भी 5 दावेदार मौजूद हैं।

श्रेयस अय्यर - भारत से तीनों फॉर्मेट में डेब्यू कर चुके श्रेयस टेस्ट में कोहली को रिप्लेस करने के नंबर-1 दावेदार हैं। वे वनडे टीम में अपनी जगह पक्की कर चुके हैं, लेकिन टेस्ट में खराब प्रदर्शन के कारण फिलहाल बाहर हैं। वे 14 टेस्ट में 1 शतक और 5 फिफ्टी लगा

चुके हैं। श्रेयस के नाम 15 फर्स्ट क्लास शतक भी हैं। रजत पाटीदार - इंग्लैंड के खिलाफ पिछली टेस्ट सीरीज में पाटीदार ने ही कोहली को रिप्लेस किया था। तब विराट निजी कारणों से सीरीज नहीं खेल सके थे। हालांकि, पाटीदार 3 मैचों में एक भी फिफ्टी नहीं लगा सके। घरेलू क्रिकेट में प्रदर्शन को देखते हुए वे इंग्लैंड सीरीज के लिए एक बार फिर स्कोर्ड में जगह बना सकते हैं। रजत के नाम 13 फर्स्ट क्लास सेंचुरी हैं। सरफराज खान - भारत के लिए पिछले साल ही टेस्ट डेब्यू करने वाले सरफराज 1 शतक और 3 फिफ्टी लगा चुके हैं।

भारत-पाक सीजफायर के बाद गुजरात टाइटंस ने प्रैक्टिस शुरू की

मुंबई (एजेंसी)। भारत और पाकिस्तान के बीच सीजफायर के बाद गुजरात टाइटंस ने प्रैक्टिस शुरू कर दी है। रविवार शाम को टीम के खिलाड़ियों ने अहमदाबाद के नरेंद्र मोदी स्टेडियम में जाकर प्रैक्टिस की। हालांकि,आईपीएल को दोबारा शुरू करने के लिए अभी आधिकारिक रूप से कोई बयान नहीं है। माना जा रहा है कि आईपीएल 16 या 17 मई से फिर से शुरू हो सकता है। 9 मई को आईपीएल को रोक दिया गया था - भारत-पाक के बढ़ते तनाव के कारण आईपीएल को 9 मई को एक हफ्ते के लिए रोक दिया गया था। फाइनल सहित 16 मैच बचे हुए हैं। वहीं 8 मई को धर्मशाला में पंजाब किंग्स और दिल्ली कैपिटल्स के बीच हुए मैच को भी बीच में ही रोक दिया गया था। पंजाब ने पहले बैटिंग करते हुए 10.1 ओवर के बाद 1 विकेट



के नुकसान पर 122 रन बना लिए थे। हमलों के बीच मैच रोकना पड़ा था।

गुजरात पॉइंट्स टेबल में टॉप पर -आईपीएल रोके जाने तक लीग स्टेज के 57 मैच खत्म हो चुके थे। 58वां मैच बीच में रोक दिया गया। 57 मैच के बाद पॉइंट्स टेबल में गुजरात टाइटंस और रॉयल चैलेंजर्स बंगलुरु के सबसे ज्यादा 16-16 पॉइंट्स रहे। बेहतर रन रेट के कारण जीटी टॉप पर रही।

आईपीएल 2025

जीतने की दावेदार

गुजरात टाइटंस शुरूआत से ही आईपीएल 2025 को जीतने की बड़ी दावेदार रही है। अभी इस टीम के 3 खिलाड़ी ऑरेंज कैप की रेंस में हैं। साई सुदर्शन (509 रन), शुभमन गिल (508) और जोस बटलर (500 रन) बना चुके हैं। दूसरी ओर पर्पल कैप भी फिलहाल गुजरात टाइटंस के खिलाड़ी के पास है। गुजरात के प्रसिद्ध कृष्णा 20 विकेट लेने के साथ पर्पल कैप होल्डर बने हुए हैं। गुजरात के अभी 3 मैच बाकी हैं और वह टेबल के टॉप-2 में जगह पक्की कर सकती है

आईपीएल 16 मई से शुरू हो सकता है

- आईपीएल 16 मई से फिर शुरू हो सकता है। मौजूदा सीजन के बचे मुकाबले चार वेन्यू पर खेले जा सकते हैं। फाइनल मुकाबला 30 मई को मुम्बैन है। नया शेड्यूल जल्द जारी होगा।
- बीसीसीआई के एक अधिकारी ने मीडिया से कहा- लीग के बाकी मुकाबले अगले हफ्ते से शुरू होंगे। इन्हें चार वेन्यू पर कराया जाएगा। जल्द ही वेन्यू फाइनल किए जाएंगे। लीग बंगलुरु और लखनऊ मैच के साथ फिर से शुरू होगी।
- वहीं, मीडिया ने एक सूत्र के हवाले से लिखा कि फाइनल मैच कोलकाता से बाहर हो सकता है। पिछले शेड्यूल में प्लेऑफ के मुकाबले हैदराबाद और कोलकाता में खेले जाने थे। फाइनल मैच भी कोलकाता में होना था।

न्यूज़ बाइट्स

मदार नदी पर पुल निर्माण को मिली स्वीकृति, ग्रामीणों में खुशी की लहर

रफ़ीगंज (औरंगाबाद)। जिले के रफीगंज प्रखंड अंतर्गत भेटनिया गांव के पास बहने वाली मदार नदी पर लंबे समय से प्रस्तावित पुल निर्माण को आधिकार स्वीकृति मिल गई है। इस महत्वपूर्ण निर्णय के बाद ग्रामीणों में जबरदस्त हर्ष और उत्साह देखा गया। वर्षों से बरसात में समस्याएं श्ले रह ग्रामीणों ने मुख्यमंत्री नीतीश कुमार और पूर्व विधायक अशोक कुमार सिंह को विशेष धन्यवाद और बधाई दी है। पूर्व विधायक अशोक कुमार सिंह ने बताया कि इस पुल के निर्माण के लिए काफी समय से प्रयास किए जा रहे थे, लेकिन कुछ तकनीकी और प्रशासनिक अड़चनों के चलते इसे स्वीकृति नहीं मिल पा रही थी। उन्होंने बताया कि इस बार जदयू कार्यकर्ताओं के सहयोग से पुल निर्माण के लिए डीपीआर (डिटैल्ड प्रोजेक्ट रिपोर्ट) तैयार कर विभाग को भेजा गया था और मुख्यमंत्री से भी इस मामले में विशेष आग्रह किया गया था। इसके बाद ही इसे स्वीकृति मिली। प्रखंड जदयू अध्यक्ष सुनील कुमार वर्मा ने बताया कि पुल के अभाव में भेटनिया गांव के लोगों को खासकर बरसात के दिनों में नदी पार करने में भारी कठिनाइयों का सामना करना पड़ता था। कई बार स्कूली बच्चों, मरीजों और किसानों को जान जोखिम में डालकर अनाज-जाना करना पड़ता था। भेटनिया पंचायत के पूर्व मुखिया विजय विश्वकर्मा समेत रघुनंदन मेहता, अर्जुन ठाकुर, सूरज वर्मा, नाथुन चौधरी, रंजन सहनी, चंदन पासवान, रामजी महतो और रामरूप महतो सहित अन्य ग्रामीणों ने पुल निर्माण की स्वीकृति को ऐतिहासिक फैसला बताया हुए सरकार को धन्यवाद दिया है। पुल निर्माण से न केवल ग्रामीणों की रोजमर्रा की परेशानियां दूर होंगी, बल्कि क्षेत्र के सामाजिक और आर्थिक विकास को भी गति मिलेगी। स्थानीय लोगों को अब उम्मीद है कि जल्द से जल्द इसका निर्माण कार्य भी प्रारंभ होगा और वर्षों पुराना सपना साकार हो सकेगा।

राज्य की सभी 243 विस सीटों पर टिकट के लिए आवेदन लेगी कांग्रेस

पटना (नि.सं.)। प्रदेश कांग्रेस बिहार विधानसभा चुनाव के लिए सभी 243 सीटों पर उम्मीदवारों से आवेदन लेगी। इसके लिए कांग्रेस ने स्कैन कोड के माध्यम से डिजिटल फॉर्म भरने की व्यवस्था की है। सोमवार को सदाकत आश्रम में प्रदेश अध्यक्ष राजेश राम और पूर्व प्रदेश अध्यक्ष मदन मोहन झा ने विधानसभा चुनाव में उम्मीदवार चयन के लिए ऑनलाइन आवेदन के लिए डिजिटल फॉर्म का स्कैन कोड पोस्टर जारी किया। मौके पर प्रेस वार्ता में प्रदेश अध्यक्ष राजेश राम ने कहा कि विधानसभा की सभी 243 सीटों पर आवेदन लिए जाएंगे, लेकिन इंडिया गठबंधन के तहत जो सीट कांग्रेस के हिस्से आएगी, अंतिम रूप से उसी सीट पर उम्मीदवार की घोषणा होगी। टिकट वितरण में पारदर्शिता के लिए यह व्यवस्था की गई है। टिकट पत्र के लिए किसी नेता के पीछे भागने की जरूरत नहीं है। प्रदेश अध्यक्ष ने कहा कि चाहे वे हों या पार्टी के वर्तमान विधायक, चुनावी टिकट के लिए डिजिटल आवेदन करना ही होगा। उम्मीदवार के लिए 3000 घंरों पर कांग्रेस का झंडा लगाना जरूरी प्रदेश अध्यक्ष ने कहा कि टिकट मांगने वालों के लिए पार्टी का प्राथमिक सदस्य होना जरूरी है। इसके साथ कांग्रेस के विभिन्न कार्यक्रमों में भागीदारी का फोटो सहित प्रमाण देना होगा। डिजिटल फॉर्म भरने के लिए कार्य की साप्ताहिक अपडेटेड रिपोर्ट प्रदेश कांग्रेस कमिटी के कार्यालय और वार-रूम को नियमित रूप से भेजना जरूरी है। साथ ही तीन हजार घंरों पर कांग्रेस का झंडा लगाने के साथ ही सभी फोटो biharbachao.com पर अपलोड करना है। फेसबुक पर 25 हजार, इंस्टाग्राम पर 15 हजार फॉलोअर जरूरी प्रत्येक पंचायत या वार्ड में 10 महिलाओं की शक्ति समिति की लिस्ट बनाकर भेजनी है। फेसबुक पर 25 हजार, इंस्टाग्राम पर 15 हजार फॉलोअर की संख्या सुनिश्चित करते हुए पंचायत-वार वाट्सएप ग्रुप बनाना भी अनिवार्य है। मौके पर कोषाध्यक्ष जितेंद्र गुप्ता, विवेक भटनागर, ब्रजेश पांडेय, शकीउर रहमान, सौरभ सिन्हा, डॉ. स्नेहाशीष वर्धन पाण्डेय, साधना रजक, निसार अहमद आदि मौजूद थे।

शादी समारोह से लौटते वक्त हादसा, चालक का संतुलन बिगड़ा कार ने यात्री शेड में मारी जोरदार टक्कर चालक की हुई मौत, महिला घायल

• कैथी नहर के पास एक कार ने यात्री शेड में मारी टक्कर

• बेबी देवी (धोबडीहां गांव निवासी), गंभीर रूप से घायल, मगध मेडिकल कॉलेज गया रेफर

निज संवाददाता | गोह (औरंगाबाद)

सोमवार की दोपहर के समय जिले के गोह थाना क्षेत्र अंतर्गत गया-दाउदनगर एनएच 120 पर एक दर्दनाक सड़क हादसा हुआ। कैथी नहर के समीप एक तेज रफ्तार कार ने सड़क किनारे बने यात्री शेड में जोरदार टक्कर मार दी। इस हादसे में कार चालक की मौके पर ही मौत हो गई, जबकि वाहन में सवार एक महिला गंभीर रूप से घायल हो गई।

घटना के बाद स्थानीय लोगों द्वारा

छैंके की रस्म के बीच आया ड्यूटी का कॉल, वर्दी पहन फौरन सीमा की ओर रवाना हुआ फौजी विजय

निज संवाददाता | मदनपुर (औरंगाबाद)

जिले के मदनपुर प्रखंड के बंगरे गांव में एक ऐसा मार्मिक दृश्य सामने आया, जिसने हर किसी की आंखें नम कर दीं। भारतीय सेना में कार्यरत विजय कुमार नामक जवान जब शादी की रस्म 'छैंका' में बैठा था, उसी समय देश सेवा का बुलावा आ गया। विजय ने बिना देर किए वर्दी पहनी और ड्यूटी निभाने निकल पड़ा। विजय कुमार सीमा सुरक्षा बल (बीएसएफ) में कार्यरत हैं और उनकी तैनाती राजस्थान के सतराना सीमा पर है, जो पाकिस्तान की सीमा से सटा हुआ संवेदनशील इलाका माना जाता है। हाल ही में ऑपरेशन सिंदूर के तहत सेना की गतिविधियों के मद्देनजर विजय को अचानक ड्यूटी पर लौटने का आदेश मिला। मामला दो दिन पुराना है, पर इसकी जानकारी मीडिया को सोमवार को प्राप्त हुई। बताया जाता है कि विजय 14 अप्रैल को एक महीने की छुट्टी लेकर आने गांव आया था। 10 मई को दोपहर करीब 1:30 बजे उसके घर लड़की पक्ष के लोग छैंका की रस्म निभाने आए थे। रस्म के बीच ही विजय का फोन आया। जब उसने कॉल उठाया, तो पता चला कि उसकी कंपनी से ड्यूटी पर तत्काल लौटने का आदेश है। यह सुनते ही घर में सन्नदा छा गया। विजय

ओबरा में पीएनबी के नये प्रबंधक ने संभाला कार्यभार, ग्राहकों को दी भरोसे की सौगात

निज संवाददाता | ओबरा (औरंगाबाद)

जिले के ओबरा स्थित पंजाब नेशनल बैंक शाखा में मंगलवार को नए वरिय प्रबंधक के रूप में संतोष कुमार ने पदभार ग्रहण किया। कार्यभार संभालते ही उन्होंने ग्राहकों को भरोसे और सुरक्षा का आश्वासन देते हुए बेहतर बैंकिंग सेवाएं उपलब्ध कराने का संकल्प लिया। प्रबंधक संतोष कुमार ने कहा कि बैंक का संचालन पारदर्शी और ग्राहक हितों को प्राथमिकता में रखकर किया जाएगा। उन्होंने स्पष्ट किया कि बुजुर्गों, दिव्यांगों और पेंशनधारकों को बैंकिंग कार्य में किसी प्रकार का कठिनाई न हो, इसके लिए वे विशेष सतर्कता बरतेंगे। ग्राहक सेवा ही उनकी सर्वोच्च प्राथमिकता होगी। उन्होंने ग्राहकों से आग्रह किया कि वे बैंक आकर बेझिझक जमा-निकासी करें और किसी भी समस्या की जानकारी तुरंत बैंक को दें। साथ ही, उन्होंने बैंक से नकदी निकासी के बाद रुपए को काउंटर पर ही गिन लेने की अपील की ताकि किसी भी तरह की गलती या जेबकतरी की घटना से बचा जा सके। प्रबंधक ने बैंक परिसर में



पुलिस को सूचना दी गई, जिसके बाद गोह थाना की टीम मौके पर पहुंची और चालक के शव को अपने कब्जे में लेकर पोस्टमार्टम के लिए सदर अस्पताल औरंगाबाद भेजा। वहीं, गंभीर रूप से घायल महिला को प्राथमिक उपचार के बाद बेहतर इलाज हेतु मगध मेडिकल कॉलेज अस्पताल, गया रेफर कर दिया गया है। मृतक चालक की पहचान रोहतास जिले के नासरीगंज थाना क्षेत्र के तरांग गांव निवासी 50 वर्षीय विनोद राम के

रूप में की गई है। बताया जा रहा है कि नासरीगंज थाना के धोबडीहां गांव निवासी हरेंद्र तिवारी की पत्नी बेबी देवी, जो इस हादसे में घायल हुई हैं, सोमवार की सुबह अपने ससुराल से निजी वाहन द्वारा बंदेया थाना क्षेत्र के मलहद गांव स्थित अपने भाई कुमुद शर्मा के घर शादी समारोह में वर-वधू को आशीर्वाद देने गई थीं। सभी परिजनों से मुलाकात के बाद वे वापस अपने ससुराल लौट रही थीं। जब गाड़ी कैथी नहर के समीप पहुंची,

तभी अचानक चालक का वाहन से नियंत्रण हट गया और कार सीधे जाकर सड़क किनारे बने यात्री शेड में जाकर सड़क किनारे बने यात्री शेड में घुस गई। टक्कर इतनी जबरदस्त थी कि चालक विनोद राम की मौके पर ही मौत हो गई, जबकि बेबी देवी को गंभीर चोटें आईं।

गोह थानाध्यक्ष मोहम्मद इश्शाद ने बताया कि हादसे के संबंध में आवश्यक कानूनी प्रक्रिया पूरी की जा रही है और मामले की छानबीन जारी है। इधर, इस घटना को लेकर स्थानीय लोगों में अफरा-तफरी का माहौल बन गया। वहीं मृतक के परिजनों को जैसे ही सूचना मिली, उनके बीच कोहराम मच गया। यह सड़क दुर्घटना एक बार फिर तेज रफ्तार और लापरवाही से वाहन चलाने की खतरनाक हकीकत को उजागर करती है। प्रशासन और आमजन को इस तरह की घटनाओं से सीख लेते हुए यातायात नियमों का कड़ाई से पालन करने की आवश्यकता है।

बसपा का बड़ा ऐलान, बिहार की सभी 243 विधानसभा सीटों पर उतारेगी उम्मीदवार

• रामजी गौतम ने साफ कहा कि बसपा न किसी गठबंधन में विश्वास रखती है और न बैसाखी की जरूरत है।

निज संवाददाता | बारूण (औरंगाबाद)

आगामी विधानसभा चुनावों की तैयारी के तहत बहुजन समाज पार्टी (बसपा) ने सोमवार को औरंगाबाद जिले के बारूण मुख्यालय स्थित गौतम बुद्ध भवन में नवीनगर विधानसभा स्तरीय संगठनात्मक समीक्षा बैठक का भव्य आयोजन किया। इस दौरान बसपा ने राज्य की सभी 243 सीटों पर प्रत्याशी उतारने का ऐलान कर बिहार की राजनीति में हलचल पैदा कर दी है। बैठक के मुख्य अतिथि राज्यसभा सांसद और बसपा के राष्ट्रीय समन्वयक रामजी गौतम रहे। उन्होंने स्पष्ट लहजे में कहा कि पार्टी अब किसी भी गठबंधन का हिस्सा नहीं बनेगी। उन्होंने कहा, 'हम गठबंधन पर विश्वास नहीं रखते और न ही बैसाखी की जरूरत है। हमारी असली ताकत हमारा समाज और हमारी जमीन है। रामजी गौतम ने आगे कहा कि यह बैठक सिर्फ एक समीक्षा नहीं, बल्कि परिवर्तन की नींव

भीषण गर्मी और लू को देखते हुए सभी विद्यालय 11:30 बजे तक ही संचालित होंगे : डीएम

एसवीवी संवाददाता | औरंगाबाद

जिले में लगातार बढ़ती गर्मी और दोपहर में तेज लू के प्रकोप को देखते हुए जिला प्रशासन ने स्कूली बच्चों की सुरक्षा को प्राथमिकता देते हुए बड़ा निर्णय लिया है। जिलाधिकारी ने आदेश जारी कर स्पष्ट किया है कि आज से औरंगाबाद जिले के सभी सरकारी, गैर-सरकारी, निजी और सहायता प्राप्त विद्यालयों में कक्षाएं अब केवल सुबह से लेकर 11:30 बजे तक ही संचालित की जाएंगी।

यह आदेश जिले के सभी प्राथमिक, मध्य, उच्च और उच्चतर माध्यमिक विद्यालयों पर समान रूप से लागू रहेगा। जिलाधिकारी ने कहा है कि वर्तमान में जिले का तापमान



बेहद तेजी से बढ़ रहा है और दोपहर के समय लू का प्रभाव अधिक महसूस किया जा रहा है, जिससे छोटे बच्चों के स्वास्थ्य पर गंभीर असर पड़ सकता है। इस फैसले के पीछे प्रशासन का उद्देश्य यह है कि बच्चों को अनावश्यक गर्मी और लू की चपेट में आने से बचाया जा सके। विशेष रूप से दोपहर के समय विद्यालय से घर

विदेशी शराब के साथ बाइक सवार गिरफ्तार

नबीनगर(औरंगाबाद)(नि.सं.)। नबीनगर के एनटीपीसी स्टेर थाना की पुलिस ने वाहन जांच के दौरान सुरा पुल के पास विदेशी शराब के साथ बाइक सवार युवक को गिरफ्तार कर लिया। एनटीपीसी स्टेर थानाध्यक्ष परमजीत कुमार मंडल ने बताया कि गिरफ्तार युवक श्रवण कुमार शर्मा सुरा गांव का निवासी है। वह अपने गांव से बाइक पर 750 एमएल का एक बोतल विदेशी शराब लेकर गांव की ओर जा रहा था। इसी दौरान पुलिस वाहन को देखते ही भागने लगा। इस दौरान बाइक अनियंत्रित होकर सड़क पर गिर गई। बाइक की जांच के दौरान 750 एमएल का एक बोतल विदेशी शराब बरामद हुआ। मौके पर पुलिस ने उसे गिरफ्तार कर उसके की बाइक बीआर 26 टी 2404 को जप्त कर लिया। मामले में प्राथमिकी दर्ज कर उसे न्यायिक हिरासत में औरंगाबाद जेल भेज दिया गया। इस अभियान में पीटीसी भिखारी यादव समेत सशस्त्र बल के जवान शामिल रहे।

एटीएम से 100 के बदले निकलने लगे 500 के नोट

पटना(नि.सं.)। बिहार की राजधानी पटना स्थित शास्त्रीनगर थाना क्षेत्र के आइजीआइएमएस में पीएनबी की एक एटीएम से तकनीकी गड़बड़ी की वजह से देर रात 100 रुपये की जगह 500 रुपये का नोट निकलने लगा। वहीं जब ग्राहक 500 रुपये का नोट निकालने के लिए कमांड दे रहे थे तो 100 का नोट निकल रहा था। दरअसल, रविवार की देर रात एक युवक एटीएम से पैसा निकालने गया था। युक्त ने पहले 500 रुपये निकालने के लिए एटीएम को कमांड दिया, तो एटीएम से सिर्फ 100 रुपये का नोट निकला। वहीं 100 रुपये का नोट की जगह 500 रुपये का नोट निकल रहा था। दो तीन बार पैसा निकालने पर भी जब गड़बड़ी ठीक नहीं हुई तो युवक ने इसकी जानकारी तुरंत पुलिस को दी। थानेदार अमर कुमार तुरंत मौके पर पहुंचे और एटीएम का शटर गिराकर बैंक को इस बात की सूचना दी, जिसके बाद बैंक के अधिकारी ने शटर में ताला लगाकर तकनीकी टीम को इस बात की जानकारी दी। थानेदार अमर कुमार ने बताया कि पूछताछ में पता चला कि करती कैशेट में टेक्निकल फॉल्ट के कारण ये गड़बड़ी हो रही थी। मिली जानकारी के अनुसार एटीएम दो लाख रुपये से अधिक कैश था।

कम्यूनिष्ट नेता व शिक्षक की जयंती पर हुआ पौधारोपन



निज संवाददाता | हरपुरा (औरंगाबाद)

हसपुरा प्रखंड अंतर्गत बंगाली बिाहा गांव में शनिवार को कम्युनिस्ट नेता व दिवंगत शिक्षक स्व. श्रवण कुमार सिंह की जयंती के अवसर पर श्रद्धांजलि स्वरूप पौधारोपण कार्यक्रम का आयोजन किया गया। इस अवसर पर उनके परिजनों व ग्रामीणों ने मिलकर पर्यावरण संरक्षण की दिशा में एक सकारात्मक पहल करते हुए चिक्कू के पौधे लगाए। कार्यक्रम में उपस्थित नेहरू युवा केंद्र के डिप्टी डायरेक्टर कल्पदेव रंजन ने कहा कि अपने पूर्वजों के सम्मान में पौधे लगाना एक अत्यंत सराहनीय और प्रेरणादायक कार्य है। उन्होंने युवाओं से अपील की कि वे अपने जीवन में कम से कम एक पौधा लगाएं और उसका संरक्षण करें। वरिष्ठ साहित्यकार प्रो. अलखदेव प्रसाद अचित ने अपने विचार व्यक्त करते हुए कहा कि आज पूरी दुनिया ग्लोबल

हनुमान जी की प्राण प्रतिष्ठा को लेकर निकाली गई भव्य जलयात्रा, तीन दिवसीय कार्यक्रम का हुआ शुभारंभ

निज संवाददाता | ओबरा (औरंगाबाद)

जिले के ओबरा प्रखंड अंतर्गत सामुदायिक स्वास्थ्य केंद्र के समीप भगवान हनुमान की भव्य प्रतिमा की प्राण प्रतिष्ठा को लेकर श्रद्धालुओं ने सोमवार को उत्साहपूर्वक जलयात्रा निकाली। कलश यात्रा में बड़ी संख्या में श्रद्धालु गाजे-बाजे के साथ शामिल हुए और सिर पर कलश लिए धार्मिक ध्वनि के बीच ओबरा दुधुनह पहुंचे, जहां विधिवत जलभरी कर पूजा-अर्चना की गई। इस आयोजन की शुरुआत श्रद्धालुओं द्वारा जल लेकर हनुमान प्रतिमा स्थल पर विधिपूर्वक चढ़ाने के साथ हुई। यात्रा के दौरान धार्मिक गीतों, डोल-नागाड़ों और जयकारों की गूंज से पूरा क्षेत्र भक्तिमय वातावरण में डूब गया। श्रद्धालुओं का उत्साह देखते ही बन रहा था। आयोजन समिति के अनुसार यह एक तीन दिवसीय



धार्मिक कार्यक्रम है, जिसमें मंगलवार को भगवान हनुमान की भव्य शोभा यात्रा निकाली जाएगी। शोभायात्रा के बाद प्रतिमा की विधिवत प्राण प्रतिष्ठा की जाएगी। वहीं, बुधवार को हवन-पूजन तथा ब्रह्मभोज का आयोजन होगा, जिसमें प्रसाद का वितरण किया जाएगा। इस धार्मिक अनुष्ठान में ओबरा के सैकड़ों श्रद्धालुओं ने उत्साहपूर्वक भाग लिया। मौके पर पूर्व पेंकस अध्यक्ष गिरीश शर्मा,

मुकेश शर्मा, सहजानंद उर्फ डिकू, अभिषेक कुमार, आनंद विश्वकर्मा, युक्तर अग्रवाल सहित बड़ी संख्या में स्थानीय लोग एवं श्रद्धालु उपस्थित रहे। यह आयोजन न केवल धार्मिक भावना को सशक्त करता है, बल्कि सामाजिक एकता और सांस्कृतिक धरोहर को भी सहेजने का कार्य करता है। श्रद्धालुओं ने भगवान हनुमान से गांव और क्षेत्र की खुशहाली व उन्नति की कामना की।

सीबीएसई : सर्व डाउन रहने पर भी बच्चे देख सकेंगे परीक्षा परिणाम

पटना (नि.सं.)। केन्द्रीय माध्यमिक शिक्षा बोर्ड (सीबीएसई) की दसवीं और 12वीं बोर्ड का रिजल्ट जल्द जारी होगा। सभी विद्यार्थियों को रिजल्ट देखने के लिए डिजिटलॉकर का छह अंकों का एक्सेस कोड उपलब्ध कराया गया है। यह कोड विद्यार्थियों को उनके विद्यालय की ओर से उपलब्ध कराया गया है। इस कोड की मदद से विद्यार्थी डिजिटलॉकर को एक्सेस कर दसवीं और 12वीं का परिणाम देख सकते हैं। दरअसल, बोर्ड का परिणाम आने के बाद अधिक संख्या में बच्चे आधिकारिक वेबसाइट पर जाकर अपना परिणाम देखने लगते हैं। एकसाथ अधिक संख्या साइन इन करने के कारण सर्वर डाउन होने की समस्या का छात्रों को सामना करना पड़ता है।

200 केव्ही क्षमता का ट्रांसफार्मर लगाया जाए ताकि बिजली आपूर्ति सुचारू हो सके और गर्मी के मौसम में लोगों को रहत मिल सके। प्रदर्शन कर रहे ग्रामीणों में राजेश कुमार, सोनू कुमार, अमल सुल्तान, अहमद आलमगीर, सलीम कुरेशी, पंचायत की सरपंच सुशीला शर्मा समेत बड़ी संख्या में लोग शामिल रहे। सभी ने चेतावनी दी कि यदि जल्द इस दिशा में कार्रवाई नहीं की गई, तो वे प्रखंड कार्यालय का धैर्य धर धरना-प्रदर्शन करने को धैर्य होगा।



बिताने को मजबूर हो जाते हैं। ग्रामीणों ने आरोप लगाया कि इस समस्या को लेकर कई बार विभागीय अधिकारियों को जानकारी दी गई, लेकिन अब तक कोई ठोस पहल नहीं की गई। जिससे लोगों में गहरा आक्रोश है। उन्होंने बताया कि ट्रांसफार्मर बार-बार खराब हो रहा है और विभाग की ओर से न तो इसकी मरम्मत समय पर की जाती है और न ही कोई वैकल्पिक व्यवस्था की जाती है। ग्रामीणों ने मांग की कि तत्काल प्रभाव से वर्तमान 63 केव्ही ट्रांसफार्मर को हटकर

कारा मोड़ और कंचन बिगहा के ग्रामीणों ने विद्युत विभाग के खिलाफ जताया आक्रोश, ट्रांसफार्मर बदलने की उठी मांग

निज संवाददाता | ओबरा (औरंगाबाद)

ओबरा प्रखंड अंतर्गत रतनपुर पंचायत स्थित कारा मोड़ और कंचन बिगहा गांव के दर्जनों ग्रामीणों ने सोमवार को बिजली की बदहाल व्यवस्था को लेकर विद्युत विभाग के खिलाफ जोरदार प्रदर्शन किया। ग्रामीणों ने बताया कि हर साल गर्मी का मौसम आते ही बिजली की आँख मिचौली और लो वोल्टेज की समस्या आम हो जाती है। इस बार भी हालात पहले से बदतर हैं। प्रदर्शन कर रहे ग्रामीणों का कहना था कि क्षेत्र में लगाए गए 63 केव्ही क्षमता वाले ट्रांसफार्मर से कारा मोड़, कंचन बिगहा सहित कई गांवों को बिजली आपूर्ति की जाती है। लेकिन ट्रांसफार्मर की क्षमता क्षेत्र की जरूरतों के अनुरूप नहीं है। नतीजतन बार-बार ट्रांसफार्मर खराब हो जाता है और गांववाले अंधेरे में रातें

रानी तालाब शिवालय में मां काली की प्राण प्रतिष्ठा के लिए 2 से 9 जून तक होगा भव्य सत्यचंडी महायज्ञ



मोनु सिंह ने लिया है, जबकि पूजा सामग्री की संपूर्ण व्यवस्था समाजसेवी लक्ष्मण गुप्ता द्वारा की जा रही है। वहीं यज्ञ के दौरान आयोजित होने वाले विशाल भंडारे का पूरा भार दानवीर शक्ति मिश्रा ने उठाया है। महायज्ञ को सफल बनाने हेतु काशी से प्रसिद्ध विष्णुचिंत आचार्य एवं

लिया गया कि अगली बैठक में यज्ञ की पूर्ण कार्यकारिणी समिति एवं संरक्षक मंडल का गठन किया जाएगा ताकि आयोजन को व्यवस्थित ढंग से संपन्न किया जा सके। बैठक के दौरान यज्ञ कार्यकारिणी समिति के अध्यक्ष विनोद यादव, सचिव पवन पांडेय, बिट्टू सिंह, दीपक धनराज, देव नगर पंचायत के अध्यक्ष पिटू साहिल, चुन्रा सिंह, कोषाध्यक्ष उपेंद्र चौधरी, धीरज पांडेय, पूर्व मुखिया नंदकिशोर मेहता, गोरख साव, निखिल सिंह, राकेश सिंह, दीपक गुप्ता, उपेंद्र यादव, संदीप संत-महात्माओं की उपस्थिति की भी सूचना है। आयोजन को सफल बनाने के लिए भाजपा नेता गोपाल शरण सिंह ने यथासंभव सहयोग का आश्वासन दिया है। बैठक में नियम